



“നിങ്ങൾ ലോകത്തിന്റെ പ്രകാശമാകുന്നു...  
മനുഷ്യർ നിങ്ങളുടെ സൽപ്രവൃത്തികൾ കണ്ട്,  
സ്വർഗ്ഗസ്ഥനായ നിങ്ങളുടെ പിതാവിനെ  
മഹത്വപ്പെടുത്തേണ്ടതിന് നിങ്ങളുടെ വെളിച്ചം  
അവരുടെ മുമ്പിൽ പ്രകാശിക്കട്ടെ.”

(മത്തായ 15: 14-16)

**'സാന്ത്വനപ്രകാശമേ, നയിച്ചാലും'**

**സാന്ത്വനപ്രകാശം**

പാലാ രൂപതാ ബുള്ളറ്റിൻ

Vol. LXI

MARCH 2011

No.3



## CONTENTS

ഇടയലേഖനം	- 131
പരി. പിതാവിന്റെ സന്ദേശം	- 137
Transfer list of fathers	- 149
ദൈവവിളി ക്യാമ്പ്	- 156
മൈനർ സെമിനാരി പ്രവേശനം	- 157
അൾത്താരബാലന്മാരുടെ ക്യാമ്പ്	- 158
അൽഫോൻസാ സാരികൾ	- 159
ലേഖനം	- 160
പൗരോഹിത്യചിന്തകൾ	- 166
അദീലാബാദ് വാർത്തകൾ	- 173
വാർത്തകൾ	- 175
ആദരാഞ്ജലികൾ	- 192
Prayer Day	- 195
പിതാവിന്റെ ഡയറിയിൽ നിന്ന്	- 196
Bishop's Engagements	- 199
Angel's Teens	- 200



ഇടയലേഖനം-28

## മലമുകളിലേക്കും മരുഭൂമിയിലേക്കും യാത്ര ചെയ്യുന്ന സഭ

വൈവേചനപാലനയിൽ പാലാ രൂപതയുടെ മെത്രാനായ

മാർ ജോസഫ്



കല്ലറങ്ങാട്ട്

രൂപതയിലെ വൈദികർക്കും സന്യാസിനീ സന്യാസികൾക്കും  
വിശ്വാസികൾ ഏവർക്കും എഴുതുന്നത്.

നല്ല ശീലങ്ങൾ നഷ്ടപ്പെടാതെ സൂക്ഷിക്കുവാനും ജീവിതത്തിലൂടെ അവ വളർത്തുവാനുമുള്ള സമയമാണ് നോമ്പുകാലം. ഒരു വർഷക്കാലം നീണ്ടുനില്ക്കുന്ന, ക്രിസ്തീയമൂല്യങ്ങൾ ഒരിക്കൽക്കൂടി കണ്ടെത്തി ജീവിതത്തോടു ചേർത്തു പിടിക്കാനുള്ള, സമയമാണിത്. ഇനി അല്പംപോലും വിശുദ്ധീകരിക്കപ്പെടാനില്ല എന്ന രീതിയിൽ പറയാൻതക്കവണ്ണം ആരുമെന്നെ അത്രയ്ക്കും വിശുദ്ധരല്ല. ഒരു ക്രൈസ്തവനായിരിക്കുക എന്നാൽ, എന്നും നവീകരിക്കപ്പെട്ടുകൊണ്ടിരിക്കുക എന്നാണർത്ഥം. ഇനിയും നന്നാവണം എന്ന മനസ്സാക്ഷിയുടെ സ്വരം ശ്രവിക്കാനുള്ള അവസരമാണ് നോമ്പുകാലം.

ഈശോയ്ക്കുപോലും ആത്മീയത പരിശോധിക്കപ്പെടുകയും പരിരക്ഷിക്കപ്പെടുകയും ചെയ്ത നാല്പതു ദിനരാത്രങ്ങളിലെ, മലമുകളിലെ ഒരുതരം “നൊവിഷ്യേറ്റ്” കാലം ഉണ്ടായിരുന്നുവെന്ന് നമുക്കറിയാമല്ലോ. ഓരോ മനുഷ്യവ്യക്തിയിലും ലോകത്തിന്റേതായിത്തീരാനുള്ള ഒരു സ്വാഭാവികവ്യഗ്രതയുണ്ട്. ഈശോ പഠിപ്പിച്ചത് നേരെ വിപരീതമത്രേ.



**സാത്വനപ്രകാശമേ നയിച്ചാലും**

നിങ്ങൾ ലോകത്തിന്റേതാകരുത്. നിങ്ങൾക്ക് മാനസാന്തരം വേണം, രൂപാന്തരപ്പെടണം. ഈ സുവിശേഷസന്ദേശം തന്നെയാണ് നോമ്പിന്റെ കാതലും. നോമ്പും ഉപവാസവും പ്രാർത്ഥനയും നമ്മെ ഓരോരുത്തരെയും ലോകത്തോടല്ല, ദൈവത്തോടാണ് അടുപ്പിക്കുന്നത്. ലോകമല്ല, ദൈവമാണ് നമ്മുടെ ശ്രദ്ധാകേന്ദ്രമെന്ന് നോമ്പുകാലം നമ്മെ പഠിപ്പിക്കുന്നു. സ്വന്തം വീട്ടിലേക്ക്, ക്രിസ്തീയതയുടെ ആഴങ്ങളിലേക്ക്, സുവിശേഷത്തിന്റെ സ്വരത്തിലേക്ക് നമ്മൾ തിരിച്ചുപോകുന്ന കാലമാണിത്. സ്വാഭാവികപ്രവണതകളെ നിയന്ത്രിക്കാൻ ആത്മീയമായ കരുത്ത് ആവശ്യമാണ്. ഈ കരുത്ത് നമുക്കു നൽകുന്ന ഒരു സ്രോതസ്സുതന്നെയാണ് യോഹന്നാൻ മാർദ്ദാന്ന. അദ്ദേഹം മരുഭൂമിയിൽ പരിശീലനം നേടിയ വ്യക്തിയാണ്.

നോമ്പുകാലത്ത് സഭ മരുഭൂമിയിലേക്കും മലമുകളിലേക്കും യാത്ര ചെയ്യുകയാണ്. മരുഭൂമിയിൽ ഉപവസിച്ച യോഹന്നാന്റെ ഹൃദയവിശാലത നമ്മൾ കാണുന്നത് 'അവൻ വളരുകയും ഞാൻ കുറയുകയും വേണം' എന്ന നിലപാടിലാണ്. മരുഭൂമിയിലെ ഉപവാസത്തിലൂടെ ഹൃദയവിശാലത നേടിയ യോഹന്നാനെക്കുറിച്ചുള്ള ഈശോയുടെ മതിപ്പ്, 'സ്ത്രീകളിൽനിന്നു പിറന്നവരിൽ ഏറ്റവും ശ്രേഷ്ഠൻ' എന്നാണല്ലോ. ഈശോയുടെ പരസ്യജീവിതവും പ്രഘോഷണവും, മണവാളൻ മണവാട്ടിയോട് സംസാരിക്കുന്ന പ്രവൃത്തിയായിട്ടു സുവിശേഷം നമ്മെ പഠിപ്പിക്കുന്നു. ആ സംഭാഷണത്തിന്റെ സ്വരം കേട്ട് യോഹന്നാൻ തൃപ്തനാവുകയാണ്. നോമ്പുകാലത്ത് ഈശോയുടെ സ്വരം നമുക്ക് കേൾക്കാനാകണം. ഇന്ന് കുടുംബങ്ങളിലും പൊതുവേദികളിലുമെല്ലാം കേൾക്കുന്നത് മറ്റു സ്വരങ്ങളാണ്. മരിച്ചവർക്കുപോലും ദൈവ

ത്തിന്റെ സ്വരം കേൾക്കാം. മരണമടഞ്ഞവരെല്ലാം ദൈവത്തിന്റെ സ്വരം കാത്തു കഴിയുകയാണ്. പാപത്തിൽ മരിച്ചവരുടെയും സ്ഥിതി ഇതാണ്. ദൈവത്തിനുമാത്രമേ, പാറയിൽനിന്നു ജീവജലം ഒഴുകുവാനും, കല്ലുകളിൽനിന്നു മക്കളെ ജനിപ്പിക്കുവാനും കഴിയൂ. ഈ അമ്പതുനാളുകളിൽ സഭ മരുഭൂമിയിലേക്കു നോക്കുകയാണ്. ഈ നാളുകൾ ഓരോ വിശ്വാസിക്കും കൃപയുടെ നാളുകളായിരിക്കണം.

ഭക്ഷിച്ചതുവഴി ആദവും ഹവ്യവും പരുദീസായിൽനിന്ന് പുറത്താക്കപ്പെട്ടതുപോലെ, ഭക്ഷണവർജ്ജനംവഴി ഒരു പരുദീസാനുഭവത്തിലേക്കു നാം പുനഃപ്രവേശിക്കുകയാണ്. പിശാചില്ലാത്ത പരുദീസായിൽ പ്രവേശിക്കാനുള്ള സഭയുടെ യത്നമാണ് നോമ്പും ഉപവാസവും. ദൈവത്തിന്റെ വചനത്തെ ജീവിതത്തിന്റെ കേന്ദ്രസ്ഥാനത്ത് പ്രതിഷ്ഠിക്കാതെ വന്നപ്പോഴാണ് അവർക്ക് പരുദീസാ നഷ്ടമായത്. വിശ്വാസം, ശരണം, ഉപവി എന്നതുപോലെ തന്നെ, നോമ്പും പ്രാർത്ഥനയും ഉപവാസവും ഒരു ആത്മീയ ദർശനത്രയമാണ്. ഏതെങ്കിലും ഒന്ന് നഷ്ടമായാൽ മറ്റു രണ്ടിനെയും ബാധിക്കും. ഉപവസിക്കുകയും നോമ്പുനോക്കുകയും ചെയ്യുന്നവന്റെ പ്രാർത്ഥന ഉയരത്തിൽ പറക്കുന്ന കഴുകൻ സമമാണ്. മനുഷ്യന് എല്ലാ ഭൗതികസമൃദ്ധിയും എപ്പോഴും ഉണ്ടായിരിക്കുന്നതും, അത്യാവശ്യ കാര്യങ്ങൾ പലപ്പോഴും ഇല്ലാതിരിക്കുന്നതും ഒരുപോലെ അപകടകരമാണ്. സമൃദ്ധിയിലും ദാരിദ്ര്യത്തിലും കെണിയുണ്ട്. ഒന്ന് അഹങ്കാരത്തിലേക്കും മറ്റേത് പരാതിപ്പെടലിലേക്കും നയിക്കും. നല്ല ആരോഗ്യമുണ്ടെന്ന അമിത അഭിമാനബോധം ചിലപ്പോൾ അശ്രദ്ധയിലേക്കു നയിക്കും; എപ്പോഴും രോഗമുണ്ടെന്ന ചിന്ത ചിലപ്പോൾ നിരാശയിലേക്കും. ഭൗതികതയിൽ കുടുങ്ങിക്കിട

**സാത്വനപ്രകാരമേ നയിച്ചാലും**

ക്കാതെ ദൈവത്തിന് പ്രീതികരമായ ഒരു ജീവിതം നയിക്കാനാണ് നോമ്പുകാലത്ത് സഭ ആഹ്വാനം ചെയ്യുന്നത്. ദൈവികവാഗ്ദാനങ്ങളിൽ ഉറപ്പിക്കപ്പെട്ട ഒരു മനസ്സിന്റെ രൂപവത്കരണമാണ് നോമ്പിന്റെ ലക്ഷ്യമെന്ന് സഭാപിതാവായ വി.അംബ്രോസ് രേഖപ്പെടുത്തിയിട്ടുണ്ട്. ഉപവാസം ആത്മാവിന്റെ ഭക്ഷണമാണെന്നും ആന്തരികതയുടെ ഉയിർത്തെഴുന്നേല്പാണെന്നും അദ്ദേഹം പറയുന്നതിന്റെ കാരണങ്ങളിതാണ്. ഉപവസിക്കുമ്പോൾ ക്രൂശിതനോട് ചേർന്നുനിൽക്കാനുള്ള ഒരു കാന്തിക ആകർഷണം മനസ്സിൽ ജനിക്കുന്നു. ഉപവാസം നമ്മുടെ ശരീരത്തിന്റെ ഭാരം കുറയ്ക്കുകയും ഉത്ഥാനത്തിനുവേണ്ടി നമ്മുടെ ശരീരങ്ങളെ സജ്ജമാക്കുകയും ചെയ്യുന്നു. അത് കൃപാവരത്തിന്റെ നിറവിലേക്കു നമ്മെ നയിക്കുന്നു. ആദിമസഭയുടെ പണ്ഡിതനായ തെർത്തുല്യൻ പറയുന്നു, 'ഭാരംമൂലം നമ്മുടെ ശരീരം ഒരു തടസ്സമായിരിക്കാൻ ദൈവം ആഗ്രഹിക്കുന്നില്ല. ഉപവാസവും നോമ്പുംകൊണ്ട് ഭാരം കുറഞ്ഞ ഒരു ശരീരത്തെ ദൈവം വേഗം ഉയിർപ്പിക്കും.'

ഒരുവൻ അവന്റെ തന്നെ ഭോജനാസക്തിയുടെമേൽ നിയന്ത്രണം കണ്ടെത്തിയില്ലെങ്കിൽ ദൈവവചനത്തിന്മേൽ എപ്രകാരമാണ് ആധികാരികത നേടുന്നത്? ഉപവസിച്ച് നോമ്പു നോക്കുന്നവർ മോശെയെപ്പോലെയാണ്. ഈജിപ്തിൽവെച്ച് അദ്ദേഹം ഒരു ഈജിപ്തുകാരനോട് തർക്കിക്കുകയും അയാളെ കൊന്ന് കുഴിച്ചുമുടുകയും ചെയ്തു. ആത്മീയതയെ കാർന്നുതിന്നുന്ന ഭൗതികചിന്തകളെ നശിപ്പിക്കുകയാണ് മോശ ഇവിടെ ചെയ്തതെന്ന് മഹാനായ ഒരിജൻ സാക്ഷ്യപ്പെടുത്തുന്നുണ്ട്. അതിനുശേഷം അദ്ദേഹം മിദയാൻ മരുഭൂമിയിലേക്ക് ഓടിയത് ആത്മീയവീര്യം നേടാനാണ്. ഉപവസിക്കുകയും പ്രാർത്ഥിക്കുകയും ചെയ്യുന്ന സഭയാണ് ലോക

ത്തിൽ ദൈവവചനം നൽകുന്നത്. ഈ ദൈവവചനം നൽകാൻ കഴിയണമെങ്കിൽ മോശെയെപ്പോലെ നാമും മരു ഭൂമിയിലേക്ക് ഓടണം.

നോമ്പുകാലം സഭയ്ക്ക് രൂപാന്തരീകരണത്തിന്റെ നാളുകളാണ്. മലമുകളിൽവെച്ചാണ് പത്രോസ് ദൈവികതയുടെ ആഴവും ഭൗതികതയുടെ നിസ്സാരതയും അനുഭവിച്ചറിഞ്ഞത്. ദൈവത്തിന്റെ മദ്ബഹായിൽ പ്രവേശിച്ച ഒരു മനസ്സിന്റെ സംത്യപ്തിയാണു മലമുകളിലെ പത്രോസിൽ നാം കാണുന്നത്. മിശിഹായാണ് നമ്മുടെ കണ്ണാടി. ആ കണ്ണാടിയിലേക്ക് നാം നിരന്തരം നോക്കണം. കണ്ണുകൾ തുറന്ന്, കണ്ണുകൾ ഉയർത്തിനോക്കുമ്പോൾ മാത്രമേ ഈശോയെ കാണാൻ നമുക്കു കഴിയൂ. ഉപവസിക്കുന്നവരുടെ മുഖം നിഷ്കളങ്കനായ ആബേലിന്റെ മുഖത്തിനു സമാനമാകും; നോമ്പും ഉപവാസവും പ്രാർത്ഥനയും നാം ജീവിതത്തോട് ചേർത്തുപിടിക്കാതെ വരുമ്പോൾ നമ്മുടെ മുഖങ്ങൾക്ക് കായേന്റെ മുഖത്തിന്റെ കാപട്യവും ക്രൂരതയും വന്നു ഭവിക്കുകയാണ്. ദൈവത്തെ പ്രസാദിപ്പിക്കുന്ന നോമ്പ് നമ്മുടെ ജീവിതത്തിന്റെ വഴികാട്ടിയാകുമ്പോൾ ദൈവകൃപയുടെ ഒരു പ്രസാദാത്മകതയും ലാളിത്യവും ലാവണ്യവും നമ്മുടെ അനുദിനജീവിതത്തിനു ലഭിക്കും.

അർത്ഥം മനസ്സിലാക്കാതെ അമ്പത് നാളുകൾ ഉപവസിച്ചതുകൊണ്ട് കാര്യമില്ല. വിരുന്നിനുള്ള സമയം നഷ്ടപ്പെടുത്തിയിട്ട് പരദുഷണത്തിനു സമയം കണ്ടെത്തുന്നതിൽ എന്തു പ്രയോജനമാണുള്ളത്. പാവപ്പെട്ടവന്റെ അന്നം മോഷ്ടിച്ച് ഭക്ഷിക്കുകയും സ്വന്തം അപ്പം ഭക്ഷിക്കാതിരിക്കുകയും ചെയ്യുന്നതിൽ ആത്മീയത ഇല്ലല്ലോ. ഒരുവന്റെ ഉദരം ഉപവാസംകൊണ്ട് വൃത്തിയാവുകയും അധരം ദുഷിച്ച വാക്കുകൾകൊണ്ട് മലിനമാവുകയും ചെയ്യുമ്പോഴും പ്രയോജനമില്ല. സഭയുടെ ആധ്യാത്മിക ഗ്രന്ഥകാരന്മാർ പറഞ്ഞുവെച്ചി

**സാമ്പത്തികപ്രകാരമുള്ള നയിച്ചാലും**

ട്ടുണ്ട്: 'നീ പാവപ്പെട്ടവന് കൊടുക്കുന്ന ധനം മറ്റൊരു പാവപ്പെട്ടവനിൽനിന്ന് മോഷ്ടിച്ചതോ അന്യായമായ മാർഗ്ഗത്തിൽക്കൂടി സമ്പാദിച്ചതോ ആകരുത്' എന്ന്. അന്യായമാർഗ്ഗത്തിൽക്കൂടി പണം സമ്പാദിച്ച് ദാനധർമ്മം നടത്തി ഭക്തനാകാനും ജനപ്രീതി നേടാനും ശ്രമിക്കുന്നത് തെറ്റാണ്. നീതിമാർഗ്ഗത്തിൽക്കൂടി നേടിയ ധനം പങ്കുവയ്ക്കുമ്പോൾ മാത്രമാണ് നമ്മൾ സത്യത്തിന്റെ കാവൽക്കാരാകുന്നത്. ഭക്തിചിലപ്പോഴെങ്കിലും ബാഹ്യമാത്രമാണ്. നീതിയും സത്യവുമാകട്ടെ ആന്തരഭാവങ്ങളും. നിലനില്ക്കുന്ന ഈ നീതിക്കുവേണ്ടി യുള്ള ദാഹമാണ് നോമ്പുകാലത്ത് നമുക്ക് ഉണ്ടായിരിക്കേണ്ടത്.

മദ്യവിമുക്തമായ അമ്പത് നാളുകളെ സ്വാഗതം ചെയ്തു കൊണ്ടുമാത്രമേ നോമ്പിലേക്കു പ്രവേശിക്കാവൂ. പിശാചുളള പറുദീസായിലേക്കാണ് മദ്യം ആരെയും നയിക്കുന്നത്. ആദത്തിന്റെ കടം വീട്ടാനുള്ള നോമ്പാണ് നമ്മൾ അനുഷ്ഠിക്കുന്നത്. നോമ്പും പ്രാർത്ഥനയും ഉപവാസവുമാകുന്ന ഭണ്ഡാരത്തിൽനിന്നു ധനം സമ്പാദിച്ച് നമുക്കു ധന്യരാകാം. ആദം ഭക്ഷണംവഴി നാശം നേടി, ദരിദ്രനായി. നമുക്ക് ഉപവസിച്ചു ദൈവകൃപനേടി, സമ്പന്നരാകാം. മാനസാന്തരത്തിനു യോജിച്ച ഫലങ്ങൾ പുറപ്പെടുവിക്കുവാൻ ഈ നോമ്പുകാലം സഹായിക്കട്ടെ എന്ന് പ്രാർത്ഥിച്ചുകൊണ്ട്,

മിശിഹായിൽ സ്നേഹപൂർവ്വം,

*+ Jos Kallanangal*

ബിഷപ്പ്സ്ഹൗസ്  
പാലാ 01.03.2011

മാർ ജോസഫ് കല്ലറങ്ങാട്ട്  
പാലാ രൂപതയുടെ മെത്രാൻ

N.B. ഈ ഇടയലേഖനം മാർച്ച് 6-ാം തീയതി ഞായറാഴ്ച വി. കുർബാന മദ്ധ്യേ എല്ലാ ദൈവാലയങ്ങളിലും വി. കുർബാനയുള്ള സ്ഥാപനങ്ങളിലും വായിക്കേണ്ടതാണ്.



## നോമ്പുകാലസന്ദേശം - 2011

ബെനഡിക്ട് പതിനൊന്നാമൻ മാർപാപ്പ

**“ജ്ഞാനസ്നാനം വഴി നിങ്ങൾ അവനോടൊപ്പം സംസ്കരിക്കപ്പെട്ടു. അതിൽ നിങ്ങൾ അവനോടുകൂടെ ഉയിർപ്പിക്കപ്പെടുകയും ചെയ്തിരിക്കുന്നു”  
(cf. കൊളോ 2:12)**

പ്രിയ സഹോദരീ സഹോദരന്മാരേ,

ഉയിർപ്പുതിരുനാളാഘോഷത്തിലേക്കു നമ്മെ നയിക്കുന്ന നോമ്പുകാലം സഭയെ സംബന്ധിച്ചിടത്തോളം ഏറ്റവും വിലപ്പെട്ടതും പ്രധാനപ്പെട്ടതുമായ ലിറ്റർജിക്കൽ കാലഘട്ടമാണ്. തന്മൂലം, അത് തക്ക ഉത്സാഹത്തോടെ ജീവിക്കുന്നതിന് സവിശേഷമായ ഒരു വാക്കു പറയാൻ എനിക്ക് സന്തോഷമുണ്ട്. സഭാസമൂഹം ശാശ്വതമായ ഉയിർപ്പിൽ തന്റെ മണവാളനെ സുനിശ്ചിതമായി കണ്ടുമുട്ടാൻ കാത്തിരിക്കുമ്പോൾ പ്രാർത്ഥനയിലും ജീവകാരുണ്യപ്രവർത്തനത്തിലും മുഴുകുന്നു. ആത്മാവിനെ വിശുദ്ധീകരിക്കാനുള്ള യാത്ര തീവ്രതരമാക്കുന്നു. രക്ഷാകരരഹസ്യത്തിൽ നിന്ന് കർത്താവായ ക്രിസ്തുവിലുള്ള ജീവിതത്തെ കൂടുതൽ സമൃദ്ധമായി സ്വീകരിക്കുന്നതിനുവേണ്ടിയാണത്.

1. ഈ നവജീവിതം മാമ്മോദീസായുടെ ദിവസം നമുക്കു നൽകിയിട്ടുണ്ട്. അന്നു നമ്മൾ “ക്രിസ്തുവിന്റെ മരണത്തിലും ഉത്ഥാനത്തിലും പങ്കുകാരായി”. അന്ന് “അവിടത്തെ ശിഷ്യത്വത്തിലുള്ള സന്തോഷപ്രദവും ആഹ്ലാദകരവുമായ സാഹസികയത്നം” നമ്മൾ തുടങ്ങി (കർത്താവിന്റെ മാമ്മോദീസായുടെ തിരുനാൾ ദിനത്തെ പ്രഭാഷണം, 10 ജനുവരി 2010). ഈ ആഗ്രഹം ഉദ്പാദിപ്പിക്കുന്നതും ദൈവപുത്രനോടുള്ള



**സാത്വനപ്രകാശമേ നയിച്ചാലും**

തുമായ അതുല്യസംസർഗത്തെക്കുറിച്ച് വിശുദ്ധ പൗലോസ് ശ്ലീഹ വീണ്ടും വീണ്ടും ഊന്നിപ്പറയുന്നുണ്ട്. മാമ്മോദീസ മിക്കവാറും ശൈശവത്തിലാണ് സ്വീകരിക്കുന്നത്. അത് എങ്ങനെ ദൈവത്തിന്റെ ദാനമായിരിക്കുന്നുവെന്നത് ആ വസ്തുത വ്യക്തമാക്കുന്നുണ്ട്: ആരും സ്വന്തം പരിശ്രമത്തിലൂടെ നിത്യജീവൻ സമ്പാദിക്കുന്നില്ല. പാപത്തെ ഇല്ലായ്മ ചെയ്യുന്നതും അതേ സമയം, നമ്മുടെ ജീവിതത്തിൽ “യേശു ക്രിസ്തുവിന്റെ മനസ്സ്” (ഫിലി. 2:5) അനുഭവിച്ചറിയാൻ അനുവദിക്കുന്നതുമായ ദൈവകാര്യവും മനുഷ്യർക്ക് സൗജന്യ ദാനമായി നൽകപ്പെടുന്നു. ക്രിസ്തുവിന്റെ മരണത്തിലും ഉത്ഥാനത്തിലുമുള്ള ഭാഗഭാഗിത്വം വഴി സംഭവിക്കുന്ന രൂപാന്തരീകരണത്തിന്റെ അർത്ഥം വിജാതീയരുടെ അപ്പസ്തോലൻ, ഫിലിപ്പിയാക്കാർക്കുള്ള ലേഖനത്തിൽ വ്യക്തമാക്കുന്നുണ്ട്. അതിന്റെ ലക്ഷ്യം സൂചിപ്പിച്ചുകൊണ്ടാണ് അങ്ങനെ ചെയ്യുന്നത്: “അത് അവനെയും അവന്റെ ഉത്ഥാനത്തിന്റെ ശക്തിയെയും ഞാൻ അറിയുന്നതിനും അവന്റെ സഹനത്തിൽ പങ്കുചേരുന്നതിനും അവന്റെ മരണത്തോടു താരതമ്യപ്പെടുത്തുന്നതിനും വേണ്ടിയാണ്. അങ്ങനെ മരിച്ചവരിൽ നിന്നുള്ള ഉയിർപ്പ് പ്രാപിക്കാമെന്നു ഞാൻ പ്രതീക്ഷിക്കുന്നു” (ഫിലി. 3:10-11) എന്നിങ്ങനെ അദ്ദേഹം പറയുന്നു. അതുകൊണ്ട് മാമ്മോദീസ ഭൂതകാലത്തുനിന്നുള്ള ഒരനുഷ്ഠാനമല്ല. പിന്നെയോ ക്രിസ്തുവുമായുള്ള കണ്ടുമുട്ടലാണ്. അത് ദൈവികജീവൻ നൽകിക്കൊണ്ടും ആത്മാർത്ഥമായ മാനസാന്തരത്തിലേക്ക് വിളിച്ചുകൊണ്ടും മാമ്മോദീസ സ്വീകരിച്ചവന്റെ മുഴുവൻ അസ്തിത്വത്തെയും രൂപവത്കരിക്കുന്നു. കൃപാവരത്താൽ ആരംഭിക്കുകയും പിന്താങ്ങപ്പെടുകയും ചെയ്തുകൊണ്ട് അത് മാമ്മോദീസ സ്വീകരിച്ചവനെ ക്രിസ്തുവിന്റെ പകരയിലെത്തിച്ചേരാൻ അനുവദിക്കുന്നു.

മാമ്മോദീസയും നോമ്പുകാലവും തമ്മിൽ പ്രത്യേകമായ ഒരു ബന്ധമുണ്ട്. കാരണം, ഈ രക്ഷാകരകൃപ അനുഭവിച്ച റിയാൻ അനുകൂലമായ കാലമാണത്. “നോമ്പുകാല ലിറ്റർജിയുടെ മാമ്മോദീസാപരമായ സവിശേഷതകൾ” (ആരാധന ക്രമം, നമ്പർ 109) കൂടുതലായി ഉപയോഗിക്കാൻ രണ്ടാം വത്തിക്കാൻ കൗൺസിലിലെ പിതാക്കന്മാർ സഭയുടെ സകല അജപാലകരെയും ആഹ്വാനം ചെയ്തിട്ടുണ്ട്. യഥാർത്ഥത്തിൽ സഭ എന്നും ഈസ്റ്റർ ജാഗരണത്തെ മാമ്മോദീസയുടെ ആഘോഷവുമായി ബന്ധിപ്പിച്ചിരുന്നു. ഈ കൂദാശ മഹത്തായ ഒരു രഹസ്യത്തെ സാക്ഷാത്കരിക്കുന്നു. ആ രഹസ്യത്തിൽ മനുഷ്യൻ പാപത്തിനു മരിക്കുകയും ഉത്ഥിതനായ ക്രിസ്തുവിന്റെ നവജീവിതത്തിൽ പങ്കുചേരുകയും യേശുവിനെ മൃതരിൽനിന്ന് ഉയിർപ്പിച്ച അതേ പരിശുദ്ധാത്മാവിനെ സ്വീകരിക്കുകയും ചെയ്യുന്നു (Cf. റോമാ.8:11). ഈ സൗജന്യദാനത്തെ നമ്മിൽ ഓരോരുത്തരിലും എപ്പോഴും പുനരുജ്ജ്വലിപ്പിക്കണം. നോമ്പുകാലം സ്നാനാർത്ഥിത്വത്തിന്റേതുപോലുള്ള ഒരു വഴി നമുക്കു നൽകുന്നു. സ്നാനാർത്ഥിത്വകാലമാകട്ടെ, ആദിമസഭയിലെ ആളുകൾക്ക്, ഇന്നത്തെ സ്നാനാർത്ഥികൾക്കെന്നപോലെ തന്നെ, വിശ്വാസത്തിന്റെയും ക്രൈസ്തവജീവിതത്തിന്റെയും പകരംവയ്ക്കാനാവത്ത വിദ്യാലയമാണ്. യഥാർത്ഥത്തിൽ, തങ്ങളുടെ മുഴുവൻ അസ്തിത്വത്തെയും രൂപപ്പെടുത്തുന്ന ഒരു കർമ്മമായി അവർ തങ്ങളുടെ മാമ്മോദീസ ജീവിക്കുന്നു.

2. ഉയിർപ്പുതിരുനാളിലേക്കുള്ള നമ്മുടെ യാത്ര കൂടുതൽ ഗൗരവത്തോടെ തുടങ്ങാനും മുഴുവൻ ലിറ്റർജിക്കൽ വർഷത്തിലെയും ഏറ്റവും സന്തോഷകരവും ആഘോഷപൂർവകവുമായ കർത്താവിന്റെ ഉയിർപ്പ് ആഘോഷിക്കാൻ തയ്യാറാകാനും ദൈവവചനത്താൽ നയിക്കപ്പെടാൻ സ്വയം അനുവ

**സാത്വനപ്രകാശമേ നയിച്ചാലും**

ദിക്കുകയെന്നതിനെക്കാൾ സമുചിതമായി മറ്റൊന്നാണുള്ളത്? ഇക്കാരണത്താൽ, സഭ നോമ്പുകാലത്തെ ഞായറാഴ്ചകളിൽ വായിക്കുന്ന സുവിശേഷപാഠങ്ങളിൽ കർത്താവുമായുള്ള സവിശേഷവും തീവ്രവുമായ കണ്ടുമുട്ടലിലേക്കു നയിക്കുന്നു. ക്രൈസ്തവപ്രാരംഭകർമ്മത്തിന്റെ പടികളെ വീണ്ടും കണ്ടെത്താൻ ക്ഷണിച്ചുകൊണ്ടാണ് അങ്ങനെ ചെയ്യുന്നത്. സ്നാനാർത്ഥികളെ സംബന്ധിച്ചിടത്തോളം പുനർജനനത്തിന്റെ കൂദാശ സ്വീകരിക്കാനുള്ള തയ്യാറെടുപ്പാണത്; സ്നാനം സ്വീകരിച്ചവർക്ക് ക്രിസ്താനുകരണത്തിൽ സ്വീകരിക്കേണ്ട നവീനവും സുനിശ്ചിതവുമായ നടപടികളുടെ വെളിച്ചത്തിൽ, അവിടത്തേക്ക് കൂടുതൽ പൂർണ്ണമായി സമർപ്പിക്കലാണത്.

നോമ്പുകാലയാത്രയിലെ ഒന്നാമത്തെ ഞായറാഴ്ച ഭൂമിയിൽ മനുഷ്യരെന്ന നിലയിലുള്ള നമ്മുടെ അവസ്ഥ വ്യക്തമാക്കുന്നു. പ്രലോഭനത്തിനെതിരേ നടത്തിയ വിജയപ്രദമായ സമരമാണ് ക്രിസ്തുവിന്റെ ദൗത്യത്തിന്റെ ആരംഭം. നമ്മുടെ ദുർബലതയെക്കുറിച്ച് ബോധമുണ്ടാകാനുള്ള ക്ഷണമാണത്. പാപത്തിൽനിന്നും രക്ഷിക്കുകയും വഴിയും സത്യവും ജീവനുമായ ക്രിസ്തുവിൽനിന്ന് പുതിയ ശക്തി നിവേശിപ്പിക്കുകയും ചെയ്യുന്ന കൃപാവരം സ്വീകരിക്കുന്നതിനു വേണ്ടിയാണ് (Cf. പ്രായമായവർക്കുള്ള ക്രൈസ്തവ പ്രവേശനക്രമം നമ്പർ 25). ക്രിസ്തുവിന്റെ മാതൃക അനുകരിച്ചും അവിടത്തോടുകൂടിയും നടത്തേണ്ട ഒരു യുദ്ധം ഉൾക്കൊള്ളുന്നുണ്ട് ക്രൈസ്തവവിശ്വാസത്തിലെന്ന് ശക്തിയുക്തം ഓർമ്മിപ്പിക്കലാണത്. “ഈ ലോകത്തിലെ അന്ധകാരത്തിന്റെ അധിപന്മാരായി ഭരിക്കുന്ന ശക്തികൾക്കെതിരേയുള്ള” (Cf. എഫേ. 6:12) യുദ്ധമാണത്. അതിൽ സാത്താൻ, ഒരിക്കലും പിന്മാറാതെ - ഇന്നും - പ്രവർത്തിച്ചുകൊണ്ടിരി

ക്കുന്നു. കർത്താവിനോട് കൂടുതൽ അടുക്കാൻ ആഗ്രഹിക്കുന്ന ആരെയും പ്രലോഭിപ്പിക്കുന്ന പ്രവൃത്തി തുടർന്നുകൊണ്ടിരിക്കുന്നു. നമ്മുടെ ഹൃദയങ്ങളെ പ്രത്യാശയിലേക്കു തുറക്കാനും തിന്മയുടെ പ്രലോഭനങ്ങളെ കീഴടക്കുന്നതിൽ നമ്മെ നയിക്കാനും ക്രിസ്തു വിജയിച്ചവനായി വരുന്നു.

കർത്താവിന്റെ മറുപടിയെപ്പറ്റി സംബന്ധിച്ച സുവിശേഷം ക്രിസ്തുവിന്റെ മഹത്വം നമ്മുടെ കൺമുമ്പിൽ അവതരിപ്പിക്കുന്നു. അത് ഉത്ഥാനത്തെ മുൻകൂട്ടി അറിയിക്കുന്നു. മനുഷ്യന്റെ ദൈവത്വവൽക്കരണത്തെ അറിയിക്കുകയും ചെയ്യുന്നു. പത്രോസ്, യാക്കോബ്, യോഹന്നാൻ എന്നിവരെയെന്നപോലെ “ഉയർന്ന മലയിലേക്ക്” (മത്താ. 17:1) യേശു തങ്ങളെ നയിക്കുന്നുവെന്ന് ക്രൈസ്തവസമൂഹം അറിയുന്നു. അങ്ങനെ നയിക്കുന്നതാകട്ടെ ദിവ്യസൂതന്റെ പുത്രീപുത്രന്മാരെന്ന നിലയിൽ ഒരിക്കൽകൂടി ക്രിസ്തുവിൽ ദൈവവരപ്രസാദമെന്ന ദാനം സ്വീകരിക്കാനാണ്: “ഇവൻ എന്റെ പ്രിയ പുത്രൻ. ഇവനിൽ ഞാൻ പ്രസാദിച്ചിരിക്കുന്നു. ഇവന്റെ വാക്കു ശ്രവിക്കുവിൻ” (മത്താ. 17:5). ദൈവസാന്നിധ്യത്തിൽ മുഴുകാൻ വേണ്ടി അനുദിനജീവിതത്തിന്റെ ബഹളങ്ങളിൽ നിന്ന് അകന്നു നിൽക്കാനുള്ള ഒരു ക്ഷണമാണത്. നമ്മുടെ ആത്മാവിന്റെ ആഴങ്ങളിലേക്ക് ചൂഴ്ന്നിറങ്ങുന്ന ഒരു ദിവ്യവചനം ഓരോ ദിവസവും നമുക്കു നൽകാൻ അവിടന്ന് ആഗ്രഹിക്കുന്നു. കർത്താവിനെ പിഞ്ചെല്ലാൻ നമ്മുടെ മനസ്സിനെ ശക്തിപ്പെടുത്തിക്കൊണ്ട് അവിടെ നാം നമ്മെ തിന്മയിൽ നിന്നു തിരിച്ചറിയുന്നു (Cf. ഹെബ്ര. 4:12).

മൂന്നാം ഞായറാഴ്ചയുടെ ലിറ്റർജിയിൽ “എനിക്കു കൂടിക്കാൻ തരുക” (യോഹ. 4:7) എന്നിങ്ങനെ യേശു സമരിയാക്കാരിയോട് ആവശ്യപ്പെട്ടത് നമ്മുടെ കൺമുമ്പിൽ അവതരിപ്പിക്കുന്നു. ഇത് ദൈവത്തിന് ഓരോ മനുഷ്യനെയും സംബ

**സാത്വനപ്രകാശമേ നയിച്ചാലും**

ന്ദിച്ചുള്ള തീവ്രമായ താത്പര്യം വ്യക്തമാക്കുന്നു. നമ്മുടെ ഹൃദയത്തിൽ “നിത്യജീവനിലേക്കു പ്രവഹിക്കുന്ന നീരുവ” (യോഹ. 4:14) ആകുന്ന ദാനത്തിനായുള്ള ഒരാഗ്രഹം ഉണർത്താൻ അത് ആഗ്രഹിക്കുന്നു. അത് പരിശുദ്ധാത്മാവാകുന്ന ദാനമാണ്. അവിടുന്ന് ക്രൈസ്തവരെ, “ആത്മാവിലും സത്യത്തിലും” (യോഹ. 4:23) പിതാവിനോടു പ്രാർത്ഥിക്കാൻ കഴിവുള്ള “യഥാർത്ഥ ആരാധക”രാക്കി മാറ്റും. നമ്മയ്ക്കും സത്യത്തിനും സൗന്ദര്യത്തിനും വേണ്ടിയുള്ള നമ്മുടെ ദാഹം ശമിപ്പിക്കാൻ ഈ ജലത്തിനു മാത്രമേ കഴിയുകയുള്ളൂ. വിശുദ്ധ ആഗസ്തീനോസിന്റെ സുപ്രസിദ്ധവാക്കുകൾ പോലെ “ദൈവത്തിൽ വിശ്രമിക്കുവോളം” അന്ധസ്ഥവും അസംതൃപ്തവുമായ നമ്മുടെ ആത്മാവിന്റെ മരുഭൂമികളെ നനയ്ക്കുവാൻ ദിവ്യപുത്രൻ നമുക്കു നല്കുന്ന ഈ ജലത്തിനു മാത്രമേ കഴിയുകയുള്ളൂ.

ജന്മനാ അന്ധനായ മനുഷ്യനെ അവതരിപ്പിക്കുന്ന ഞായറാഴ്ച ക്രിസ്തുവിനെ ലോകത്തിന്റെ പ്രകാശമായി അവതരിപ്പിക്കുകയാണ്. മനുഷ്യപുത്രനിൽ നീ വിശ്വസിക്കുന്നുണ്ടോ? എന്ന ചോദ്യം നമ്മിൽ ഓരോരുത്തരോടും സുവിശേഷം ചോദിക്കുന്നു. “കർത്താവേ ഞാൻ വിശ്വസിക്കുന്നു” (യോഹ. 9:35-38) എന്ന് ജന്മനാ അന്ധനായവൻ സന്തോഷപൂർവ്വം ഉദ്ഘോഷിക്കുന്നു. എല്ലാ വിശ്വാസികളുടെയും ശബ്ദമാണത്. ആ അന്ധനെ സുഖപ്പെടുത്തിയ അത്ഭുതകൃത്യം ഒരടയാളമാണ്. ക്രിസ്തു നമുക്ക് കാഴ്ച നല്കാൻ മാത്രമല്ല നമ്മുടെ ആന്തരികകാഴ്ച തുറക്കാനും അവിടുന്ന് ആഗ്രഹിക്കുന്നുവെന്നതിന്റെ അടയാളം. നമ്മുടെ വിശ്വാസം പൂർവ്വധികം അഗാധമാകാനും നമ്മുടെ ഏകരക്ഷകനായി അവിടുത്തെ അംഗീകരിക്കാനും വേണ്ടിയാണ്. ജീവിതത്തിൽ ഇരുട്ടിലുള്ളതിനെക്കൊണ്ട് അവിടുന്ന് പ്രകാശിപ്പിക്കുന്നു.

വെളിച്ചത്തിന്റെ മക്കളായി ജീവിക്കാൻ മനുഷ്യരെ പ്രേരിപ്പിക്കുകയും ചെയ്യുന്നു.

അഞ്ചാം ഞായറാഴ്ച ലാസറിന്റെ ഉയിർപ്പിനെപ്പറ്റി പ്രഘോഷിക്കുമ്പോൾ നമ്മുടെ അസ്തിത്വത്തിന്റെ ആത്യന്തികമായ രഹസ്യത്തെ നാം നേരിടുകയാണ്. “ഞാൻ ജീവനും തിരുവുമാനവുമാണ്... നീ ഇതു വിശ്വസിക്കുന്നുണ്ടോ?” (യോഹ. 11:25-26). ക്രൈസ്തവസമൂഹത്തെ സംബന്ധിച്ചിടത്തോളം, ആത്മാർത്ഥതയോടെ, മർത്തയോടൊപ്പം, സർവപ്രത്യാശയും നസ്രായനായ യേശുവിൽ സമർപ്പിക്കാനുള്ള നിമിഷമാണിത്: “ഉവ്വ്, കർത്താവേ, നീ ലോകത്തിലേക്കു വരാ നിരിക്കുന്ന ദൈവപുത്രനായ ക്രിസ്തു ആണെന്ന് ഞാൻ വിശ്വസിക്കുന്നു” (യോഹ. 11:27). ഈ ജീവിതത്തിൽ ക്രിസ്തുവുമായുള്ള സംസർഗം മരണമെന്ന തടസ്സത്തെ അതിജീവിക്കാൻ നമ്മെ സജ്ജരാക്കുന്നു. നാം അവിടത്തോടൊപ്പം ശാശ്വതമായി ജീവിക്കാൻ വേണ്ടിത്തന്നെ. മൃതരുടെ ഉത്ഥാനത്തിലുള്ള വിശ്വാസവും നിത്യജീവിതത്തിലുള്ള പ്രത്യാശയും നമ്മുടെ അസ്തിത്വത്തിന്റെ ആത്യന്തികമായ അർത്ഥത്തിലേക്കു നമ്മുടെ കണ്ണുകൾ തുറന്നു: ദൈവം മനുഷ്യരെ സൃഷ്ടിച്ചത് ഉത്ഥാനത്തിനും ജീവനും വേണ്ടിയാണ്. ഈ സത്യം മനുഷ്യചരിത്രത്തിനും മനുഷ്യരുടെ വ്യക്തിപരവും സാമൂഹികവുമായ ജീവിതത്തിനും സംസ്കാരത്തിനും രാഷ്ട്രീയത്തിനും സാമ്പത്തികതയ്ക്കും അക്യൂത്രിമവും സുനിശ്ചിതവുമായ അർത്ഥം നൽകുന്നു. വിശ്വാസമാകുന്ന പ്രകാശമില്ലാതിരുന്നാൽ പ്രപഞ്ചം മുഴുവനും യാതൊരു ഭാവിയും യാതൊരു പ്രത്യാശയും ഇല്ലാതെ ഒരു ശവക്കല്ലറയിൽ അടച്ചുമുടപ്പെട്ട് അവസാനിക്കും.

നോമ്പുകാലയാത്ര പെസഹാദിനത്രയത്തിൽ, പ്രത്യേകിച്ച് വിശുദ്ധരാത്രിയുടെ മഹാജാഗരണത്തിൽ അതിന്റെ പൂർണത



**സാത്വനപ്രകാശമേ നയിച്ചാലും**

കണ്ടെത്തുന്നു: നമ്മുടെ മാമ്മോദീസാപരമായ വാഗ്ദാനങ്ങൾ പുതുക്കിക്കൊണ്ട് ക്രിസ്തുവാണു നമ്മുടെ ജീവന്റെ കർത്താവെന്ന് നാം വീണ്ടും ഉറപ്പിച്ചു പറയുന്നു. നമ്മൾ “ജലത്താലും പരിശുദ്ധാത്മാവിനാലും” വീണ്ടും ജനിച്ചപ്പോൾ നമുക്കു ദൈവം നൽകിയ ജീവനാണത്. അവിടത്തെ ശിഷ്യരായിരിക്കുന്നതിന് കൃപാവരത്തിന്റെ പ്രവർത്തനത്തോടു പ്രത്യുത്തരിക്കാനുള്ള സമർപ്പണം നാം വീണ്ടും ഏറ്റെടുക്കുന്നു.

3. മാമ്മോദീസയുടെ കൃദാശ വഴി ക്രിസ്തുവിന്റെ മരണത്തിലും ഉത്ഥാനത്തിലും നാം മുഴുകുന്നു. ഭൗതികവസ്തുക്കളുടെ ഭാരത്തിൽനിന്ന് ഓരോ ദിവസവും നമ്മുടെ ഹൃദയങ്ങളെ സ്വതന്ത്രമാക്കാൻ നാം പ്രേരിപ്പിക്കപ്പെടുന്നു. നമ്മെ ദരിദ്രരാക്കുകയും ദൈവത്തോടും മനുഷ്യരോടുമുള്ള തുറവിൽനിന്നും സംലഭ്യതയിൽ നിന്നും നമ്മെ തടയുകയും ചെയ്യുന്ന ലോകവുമായുള്ള സ്വാർത്ഥതാപരമായ ബന്ധത്തിൽനിന്നും നാം സ്വതന്ത്രരാക്കാൻ പ്രേരിപ്പിക്കപ്പെടുന്നു. ദൈവം ക്രിസ്തുവിൽ സ്നേഹമായി തന്നെത്തന്നെ വെളിപ്പെടുത്തി (Cf. 1 യോഹ. 4:7-10). ക്രിസ്തുവിന്റെ കുരിശ്, “കുരിശിന്റെ വചനം”, ദൈവത്തിന്റെ രക്ഷാകരശക്തിയെ വെളിപ്പെടുത്തുന്നു (Cf. 1 കോറി. 1:18). അത് മനുഷ്യരെ പുതുതായി ഉയർത്താനും അവർക്ക് രക്ഷ പ്രദാനം ചെയ്യാനും വേണ്ടി നൽകപ്പെടുന്നു. അത് സ്നേഹം അതിന്റെ പരമമായ രൂപത്തിലുള്ളതാണ് (Cf. ദൈവം സ്നേഹമാകുന്നു, നമ്പർ 12). മാനസാന്തരത്തിനുള്ള നമ്മുടെ സമർപ്പണത്തിന്റെ പ്രകടനമായിരിക്കുന്ന പരമ്പരാഗതമായ ഉപവാസം, ധർമ്മദാനം, പ്രാർത്ഥന എന്നിവയുടെ അഭ്യസനം വഴി നോമ്പുകാലം നമ്മെ ഒരു കാര്യം പഠിപ്പിക്കുന്നു. പൂർവാധികം മൗലികമായ വിധത്തിൽ എങ്ങനെയാണ് ക്രിസ്തുവിന്റെ സ്നേഹത്തിൽ ജീവിക്കുന്നതെന്നതാണ് ആ കാര്യം. വിവിധ ലക്ഷ്യ

ങ്ങൾ ഉണ്ടായിരിക്കാവുന്ന ഉപവാസം ക്രൈസ്തവനെ സംബന്ധിച്ച് അത്യഗാധമായ മതപരമായ ഒരർത്ഥം സ്വീകരിക്കുന്നു. നമ്മുടെ ഊണുമേശ കൂടുതൽ ദരിദ്രമാക്കിക്കൊണ്ട്, ദാനത്തിന്റെയും സ്നേഹത്തിന്റെയും യുക്തിയനുസരിച്ച് ജീവിക്കാൻ, സ്വാർത്ഥതയെ കീഴടക്കാൻ നാം പഠിക്കുന്നു. കുറേ അഭാവം (അമിതമായവയുടെ അഭാവമല്ല) അനുഭവിച്ചുകൊണ്ട് നമ്മുടെ അഹത്തിൽനിന്ന് അകന്നുനിന്നു നോക്കാൻ നാം പഠിക്കും. നമ്മോടടുത്തുനില്ക്കുന്ന ഒരാളെ കണ്ടെത്താനും അനേകം സഹോദരീസഹോദരന്മാരിൽ ദൈവത്തെ തിരിച്ചറിയാനും കഴിയും. ക്രിസ്ത്യാനികളെ സംബന്ധിച്ചിടത്തോളം ഉപവാസം മാനസികതളർച്ചയുണ്ടാക്കുന്ന ഒന്നല്ല. മറിച്ച് അതു നമ്മെ ദൈവത്തിലേക്കും മറ്റുള്ളവരുടെ ആവശ്യങ്ങളിലേക്കും കൂടുതൽ തുറവുള്ളവരാക്കും. അങ്ങനെ ദൈവസ്നേഹം അയൽക്കാരനോടുള്ള സ്നേഹമായിത്തീരാൻ അത് അനുവദിക്കുന്നു (Cf. മർക്കോ. 12:31).

നമ്മുടെ ജീവിതത്തിൽ ദൈവത്തിനുള്ള പ്രാഥമ്യത്തെ തകർക്കുന്ന സമ്പാദനപ്രലോഭനവും ദ്രവ്യാഗ്രഹവും മിക്കപ്പോഴും നമ്മുടെ യാത്രയിൽ നാം നേരിടുന്നു. സമ്പാദിച്ചു കൂട്ടാനുള്ള അത്യാഗ്രഹം അക്രമത്തിലേക്കും ചൂഷണത്തിലേക്കും മരണത്തിലേക്കും നയിക്കുന്നു. അതുകൊണ്ട് സഭ, പ്രത്യേകിച്ച് നോമ്പുകാലത്ത്, ധർമ്മദാനം അഭ്യസിക്കാൻ ഓർമ്മിപ്പിക്കുന്നു. അത് പങ്കുവയ്ക്കാനുള്ള കഴിവാണ്. എന്നാൽ വസ്തുക്കളാകുന്ന വിഗ്രഹങ്ങളെ ആരാധിക്കൽ, മറ്റുള്ളവരിൽനിന്ന് നമ്മെ അകറ്റുകമാത്രമല്ല ചെയ്യുന്നത്. അതു മനുഷ്യനെ കൊള്ളയടിക്കുകയും അസന്തുഷ്ടരാക്കുകയും വഞ്ചിക്കുകയും ചെയ്യും. വാഗ്ദാനങ്ങൾ നിറവേറ്റാതെ ചതിക്കും. എന്തെന്നാൽ ജീവന്റെ ഏക ഉറവിടമായ ദൈവത്തിന്റെ സ്ഥാനത്ത് ഭൗതികവസ്തുക്കളെ അതു പ്രതിഷ്ഠി

**സാത്വനപ്രകാശമേ നയിച്ചാലും**

കുന്നു. നമ്മുടെ ഹൃദയം നിറയെ സ്വാർത്ഥതയും സ്വന്തം പദ്ധതികളുമാണുള്ളതെങ്കിൽ, നമ്മുടെ ഭാവി ഉറപ്പുള്ളതാണെന്നു കരുതി വഞ്ചിക്കപ്പെട്ടാൽ, എങ്ങനെയാണ് ദൈവത്തിന്റെ പിതൃസഹജമായ നന്മ നമുക്കു മനസ്സിലാക്കാൻ കഴിയുന്നത്? ഉപമയിൽ പറയുന്ന സമ്പന്നനെപ്പോലെ പറയാനുള്ള പ്രലോഭനമാണത്: ആത്മാവേ, അനേകവർഷത്തേക്കു വേണ്ട വിഭവങ്ങൾ നിനക്കായി സംഭരിക്കപ്പെട്ടിരിക്കുന്നു... (ലൂക്കാ. 12:19). കർത്താവിന്റെ വിധിനിർണ്ണയത്തെക്കുറിച്ച് നമുക്ക് എല്ലാവർക്കും അറിയാം: ഭോഷാ, ഈ രാത്രി നിന്റെ ആത്മാവിനെ നിന്നിൽ നിന്ന് ആവശ്യപ്പെടും... (ലൂക്കാ. 12:20). ധർമ്മദാനത്തിന്റെ അഭ്യസനം ദൈവത്തിന്റെ പ്രാഥമ്യത്തെക്കുറിച്ചുള്ള ഓർമ്മിപ്പിക്കലാണ്. അത് നമ്മുടെ ശ്രദ്ധയെ മറ്റുള്ളവരിലേക്കു തിരിക്കുന്നു. സ്വർഗസ്ഥനായ നമ്മുടെ പിതാവ് എത്ര നല്ലവനാണെന്നു വീണ്ടും കണ്ടെത്താനും അവിടത്തെ കാര്യവും ലഭിക്കാനുമാണത്.

നോമ്പുകാലം മുഴുവനിലും സഭ നമുക്ക് പ്രത്യേക സമൃദ്ധിയുള്ള ദൈവവചനമാണ് നൽകുന്നത്. ഓരോ ദിവസവും വചനം ജീവിക്കുന്നതിനുവേണ്ടി അതിനെക്കുറിച്ചു ധ്യാനിക്കുകയും അത് ആന്തിരകമാക്കുകയും വേണം. അങ്ങനെ വിലപ്പെട്ടതും പകരംവയ്ക്കാനാവാത്തതുമായ ഒരു പ്രാർത്ഥനാരൂപം നാം പഠിക്കുന്നു. നിരന്തരം നമ്മുടെ ഹൃദയങ്ങളോടു സംസാരിക്കുന്ന ദൈവത്തെ ശ്രദ്ധാപൂർവ്വം ശ്രവിച്ചുകൊണ്ട്, മാമ്മോദീസയിൽ തുടങ്ങിയ വിശ്വാസതീർത്ഥാടനം നാം പോഷിപ്പിക്കുന്നു. സമയത്തെക്കുറിച്ചുള്ള ഒരു പുതിയ സങ്കല്പം നേടാനും പ്രാർത്ഥന നമ്മെ അനുവദിക്കുന്നുണ്ട്. നിത്യതയെയും അതിശായിത്വത്തെയും കുറിച്ചുള്ള കാഴ്ചപ്പാടില്ലാതിരുന്നാൽ സമയം ഭാവിയില്ലാത്ത ഒരു ചക്രവാളത്തിലേക്ക് നമ്മുടെ കാലടികളെ നയിച്ചുകൊണ്ടിരിക്കും.

നേരേമറിച്ച്, നാം പ്രാർത്ഥിക്കുമ്പോൾ ദൈവത്തിനായി സമയം കണ്ടെത്തുന്നു. അവിടത്തെ “വചനങ്ങൾ കടന്നുപോകുകയില്ലെന്ന്” (Cf. മർക്കോ. 13:31) മനസ്സിലാക്കാൻ സമയം കണ്ടെത്തുന്നു. നമ്മിൽനിന്ന് “ആർക്കും എടുത്തുമാറ്റാൻ കഴിയാത്ത” (യോഹ. 16:22) അവഗാഢമായ ബന്ധത്തിലേക്ക് പ്രവേശിക്കാൻ സമയം കണ്ടെത്തുന്നു. നിത്യജീവനെപ്പറ്റി നിരാശപ്പെടുത്താത്ത പ്രത്യാശയിലേക്ക് അതു പ്രവേശിപ്പിക്കുന്നു.

ചുരുക്കത്തിൽ, കുരിശിന്റെ രഹസ്യത്തെപ്പറ്റി ധ്യാനിക്കാൻ നാം ക്ഷണിക്കപ്പെടുന്ന നോമ്പുകാലയാത്ര കൊണ്ട് ഉദ്ദേശിക്കുന്നത് “അവിടത്തെ മരണത്തിന്റെ മാതൃക” (ഫിലി. 3:10) നമ്മിൽ പുനരുത്പാദിപ്പിക്കാനാണ്. നമ്മുടെ ജീവിതത്തിൽ ആഴത്തിലുള്ള മാനസാന്തരം സൃഷ്ടിക്കാനാണ്. ദമാസ്കസിലേക്കുള്ള വഴിയിൽവെച്ച് വിശുദ്ധ പൗലോസിന് സംഭവിച്ചതുപോലെ, പരിശുദ്ധാത്മാവിന്റെ പ്രവർത്തനം വഴി, നാം പരിവർത്തിതരായിത്തീരാനാണ്. നമ്മുടെ അസ്തിത്വത്തെ ദൈവേഷ്ടപ്രകാരം ദൃഢനിശ്ചയത്തോടെ നയിക്കുന്നതിനു വേണ്ടിയാണ്. മറ്റുള്ളവരുടെമേൽ ആധിപത്യം പുലർത്താനുള്ള വാസനയെ കീഴടക്കിക്കൊണ്ടും നമ്മെ ക്രിസ്തുവിന്റെ സ്നേഹത്തിലേക്കു തുറന്നുകൊണ്ടും നമ്മുടെ ‘അഹം’ ഭാവത്തിൽനിന്ന് നമ്മെ സ്വതന്ത്രരാക്കാനുമാണ്. നമ്മുടെ ജീവിതത്തെ ആത്മാർത്ഥമായി പരിശോധിച്ച് നമ്മുടെ ദുർബലതകളെ തിരിച്ചറിയാനും പ്രായശ്ചിത്തത്തിന്റെ കുദാശയിലൂടെ ദൈവവരപ്രസാദം നവീകരിക്കാനും ദൃഢനിശ്ചയത്തോടെ ക്രിസ്തുവിലേക്കു സഞ്ചരിക്കാനും അനുകൂലമായ കാലമാണ് നോമ്പുകാലം.

പ്രിയ സഹോദരീ സഹോദരന്മാരേ, നമ്മുടെ രക്ഷകനുമായുള്ള വ്യക്തിപരമായ കണ്ടുമുട്ടൽ വഴിയും ഉപവാസം,

**സാമ്പത്തികപ്രകാരമുള്ള നയിച്ചാലും**

ധർമ്മദാനം, പ്രാർത്ഥന എന്നിവ വഴിയും ഈസ്റ്ററിലേക്കുള്ള മാനസാന്തരത്തിന്റെ യാത്ര നമ്മുടെ മാമ്മോദീസയെ വീണ്ടും കണ്ടെത്താൻ നമ്മെ നയിക്കുകയാണ്. ആ നിമിഷത്തിൽ ദൈവം നമ്മുടെമേൽ വർഷിച്ച വരപ്രസാദത്തിന്റെ സ്വീകരണത്തെ നമുക്ക് ഈ നോമ്പുകാലത്ത് നവീകരിക്കാം. അങ്ങനെ അത് നമ്മുടെ സകലപ്രവൃത്തികളെയും പ്രകാശിപ്പിക്കുകയും നയിക്കുകയും ചെയ്യട്ടെ. ആ കൂദാശ സൂചിപ്പിക്കുകയും സാക്ഷാത്കരിക്കുകയും ചെയ്യുന്നതെന്തോ അത് ഓരോ ദിവസവും അനുഭവിച്ചറിയാൻ നാം വിളിക്കപ്പെട്ടിരിക്കുന്നു. പൂർവാധികം ഉദാരതയോടെ ആത്മാർത്ഥമായി ക്രിസ്തുവിനെ അനുഗമിച്ചുകൊണ്ട് അപ്രകാരം ചെയ്യണം. ദൈവവചനത്തെ വിശ്വാസത്തിലും മാംസത്തിലും ജനിപ്പിച്ച കന്യകാമറിയത്തിന് നമ്മുടെ ഈ യാത്രയിൽ നമ്മെത്തന്നെ ഭരമേല്പിക്കാം. അവൾ ചെയ്തതുപോലെ അവളുടെ പുത്രനായ യേശുവിന്റെ മരണത്തിലും ഉത്ഥാനത്തിലും മുഴുകുകയും നിത്യജീവൻ അവകാശമാക്കുകയും ചെയ്യാം.

ബെനഡിക്ട് പതിനൊന്നാമൻ മാർപാപ്പാ വത്തിക്കാനിൽ നിന്ന്,

4 നവംബർ 2010

N.B. ഈ സന്ദേശം മാർച്ച് 13-ാം തീയതി ഞായറാഴ്ച വി. കുർബാന മദ്ധ്യേ എല്ലാ ദൈവാലയങ്ങളിലും വി. കുർബാനയുള്ള സ്ഥാപനങ്ങളിലും വായിക്കേണ്ടതാണ്.

**വിശപ്പിനും രോഗത്തിനുമെതിരെയുള്ള പിരിവ്**  
വിശപ്പിനും രോഗത്തിനുമെതിരെ മാർച്ചുമാസത്തിലെ ഒരു ഞായറാഴ്ച നമ്മുടെ എല്ലാ ദൈവാലയങ്ങളിലും പിരിവു നടത്തി കിട്ടുന്ന തുക ഏപ്രിൽ 5-നു മുമ്പായി ബഹു. രൂപതാ പ്രൊക്യൂറററച്ചനെ ഏൽപിക്കേണ്ടതാണ്.

# **General Transfer of Rev. Fathers, February 2011**

## **I. Eparchial Curia**

### **1. Very Rev. Fr. Choorakattu George**

Proto Syncellus in Charge of Parishes, Priests, Palai Mission in Adilabad, St. Thomas Press & Deepanalam, PSWS, Muttuchira Hospital, Koothrapally Estate and Prayer Houses at Narianganam and Kadaplamattom

### **2. Very Rev. Fr. Njaralakatt Philip**

Syncellus in Charge of Engineering College, Regular Schools under the Corporate Agency, Unaided Colleges and Schools, Civil Service Centre & Allied Institutions, ADARRT, Industrial Estate, Woodind and Cumbum & Sea View Estates

### **3. Very Rev. Fr. Kuzhinjalil Joseph**

Syncellus in Charge of Mar Sleeva Super Speciality Hospital, Nursing College, St. Alphonsa Shrine Church & Pilgrim Centre, Religious Men and Women, Spiritual Director of Secular Institute of Mary Immaculate and St. Marthas Sisters

### **4. Very Rev. Fr. Kollampampil Joseph**

Syncellus in Charge of Aided Colleges, Pastoral Institute and Cultural Museum



- |                                |   |
|--------------------------------|---|
| 18. Danavelil George           | Professor, Minor Seminary &<br>Secretary to the Syondal<br>Commission for Catechesis,<br>Mount St. Thomas, Kakkanadu    |
| 19. Edayal Thomas              | Vicar, Narianganam  |
| 20. Enthanal Joseph            | Vicar, Peringulam   |
| 21. Ettuparayil Sebastian      | Vicar, Sibigiri (Muttom)  |
| 22. Kaduppil Joseph            | Vicar, Koottickal   |
| 23. Kakkallil Jose             | Vicar, Yendayar   |
| 24. Kalayil Kurian             | Vicar, Kadaplamattom  |
| 25. Kizhakkearanjaniyil George | Vice Chancellor, Secretary to<br>Mar Joseph Pallikaparampil &<br>Defender of Bond and Judge in<br>the Marriage Tribunal |
| 26. Kochayyankanal James       | Vicar, Manalumkal   |
| 27. Koottiyaniyil Augustine    | Vicar, Neeloor & Director, Bible<br>Apostolate  |
| 28. Kottayil Kurian            | Vicar, Arunoottimangalam  |
| 29. Kudilil James              | Vicar, Maniamkunnu  |
| 30. Kunnackattu Cherian        | Vicar, Thakady  |
| 31. Kunnel Cyriac              | Retired, Mar Aprem Priests'<br>Home, Pala   |
| 32. Kuppayilputhenpura Dominic | Asst. Manager,<br>Constructions, Mar Sleeva<br>Super Speciality Hospital,<br>residing at Presbytery<br>Cherpumkal       |

**സമാവേശകാലത്തെ നയിച്ചവർ**

- |     |                            |   |
|-----|----------------------------|---|
| 33. | Kurisummoottil Mathew      | Retired, Vianney Home,<br>Muttuchira                                  |
| 34. | Kuttianickal Mathew        | Teacher, HSS Cherpunkal &<br>Warden, St. Peter's Hostel<br>Kummannoor |
| 35. | Madathikunnel Mathew       | Director, Vianney Home,<br>Muttuchira                                 |
| 36. | Maniangatt Zacharias       | Vicar, Vadakara   |
| 37. | Mannoor Zacharias          | Mar Aprem Priests' Home, Pala   |
| 38. | Mathilakath Mathew         | Vicar, Lalam New  |
| 39. | Moolechalil George         | Vicar, Periyapuram  |
| 40. | Moolechalil Thomas         | Vicar, Keezhoor   |
| 41. | Mulanjanal Joseph          | Vicar, Moonilavu  |
| 42. | Mundumuzhikara Sebastian   | Vicar, Muttuchira   |
| 43. | Nadackal Antony            | Pastoral Ministry in the Eparchy<br>of Idukki                         |
| 44. | Nadackal Thomas            | Vicar, Pravithanam  |
| 45. | Naduviledam Paul           | Vicar, Amparanirappel   |
| 46. | Narithookil Kuriakose      | Vicar, Melukavumattaom  |
| 47. | Nirappil Cyriac            | Sick Leave, Vianney Home,<br>Muttuchira                               |
| 48. | Ottathengukmal Enas        | Retired, Mar Aprem Priests'<br>Home, Pala                             |
| 49. | Padickakuzhippil Sebastian | Vicar, Lalam Old  |

50. Paikada George                      Vicar, Mangalaram & Asst.  
Manager, Constructions, Mar  
Sleeva Super Speciality Hospital
51. Pallipurathukunnel Thomas      Sick Leave, Mar Aprem Priests  
Home, Pala
52. Paraplackal Francis                Vicar, Poovarany
53. Paravummel Joseph                Vicar, Meenachil
54. Pezhumkattil Abraham            Vicar, Palackattumala
55. Pottakulam Jacob                 Main Warden, SJCET, St.  
Thomas Boys' Hostel  
Choondacherry
56. Pullukalayil George                Vicar, Nelliary
57. Purayidom Thomas                Vicar, Paingalam
58. Puthoor Sebastian                Vicar, Piravom
59. Thadathil Kurian                 Vicar, Parathanam (Additional)
60. Thengumpally Antony            Mar Aprem Priests' Home, Pala
61. Valloppilly Mathew                Vicar, Paduva
62. Valummel Thomas                Manager, Woodind, Cherpumkal  
(Additional)
63. Vayalil James                    Vicar, Kalathookadavu
64. Vettukallel Mathew                Vicar, Kudayathoor
65. Vettukallel Sebastian            Vicar, Kudakkachira
66. Vilakkunnel Joseph                Vicar, Urumpukavu & MA  
Studies

**III. Assistant Vicars / Rev. Fathers**

1. Ammottukunnel Mathew Asst. Vicar, Ramapuram
2. Cheripuram Jaison Kuriakose (Jagdapur) Asst. Vicar,  
Yendayar
3. Eruvelikunnel Antony Asst. Vicar, Kaduthuruthy &  
Priest in Charge, Poozhikol
4. Kadaplackal Sebastian Asst. Vicar, Poonjar
5. Kalachirayil Thomas Asst. Rector, St. Alphonsa  
Shrine Church and Pilgrim  
Centre, Bharananganam
6. Kappil Joseph Asst. Warden, SJCET,  
Choondacherry
7. Kavalammackal Thomas Asst. Director, Pastoral Institute,  
Arunapuram
8. Keeranchira Jose Asst. Vicar, Bharananganam
9. Kizhakkekollithanam Thomas Adilabad Mission
10. Kochumuriyil Joseph Asst. Vicar, Vadakara
11. Koramkuzha Mathew Lecturer, Mar Augustinose  
College, Ramapuram & Warden,  
St. Paul's Hostel, Ramapuram
12. Kuttiankal Joseph Asst. Vicar, Kanjiramattom &  
M. Th. Studies at Paurastya  
Vidhyapitham, Vadavathoor

- |                                       |  |
|---------------------------------------|--|
| 13. Manianchira Joseph                | Asst. Rector, St. Alphonsa Shrine Church and Pilgrim Centre, Bharananganam |
| 14. Maprakarott Sebastian             | Asst. Vicar, Kanjirathanam   |
| 15. Mecheril Joseph                   | Asst. Vicar, Melukavumattam  |
| 16. Meyickal Joseph                   | Asst. Vicar, Cathedral Palai   |
| 17. Moloparampil Scaria               | Asst. Vicar, Arakulam New  |
| 18. Mylapparampil Joseph              | Adilabad Mission   |
| 19. Nellikunnucherivupurayidam George | Asst. Vicar, Kaduthuruthy  |
| 20. Panthalanickal Christy            | Asst. Vicar, Mutholapuram  |
| 21. Paraplackal Paul                  | Asst. Vicar, Monipally   |
| 22. Pathickelputhenpurayil Kuriakose  | Asst. Vicar, Moolamattam   |
| 23. Pinakattu Mathew (Jr.)            | Asst. Vicar, Kadanad   |
| 24. Porunnolil James                  | Asst. Vicar, Poovarany   |
| 25. Puthukulangara Thomas             | Asst. Vicar, Cathedral Palai   |
| 26. Thanninilkumthadathil Thomas      | Asst. Vicar, Manvettam   |
| 27. Thayil Antony                     | Asst. Vicar, Pravithanam   |
| 28. Thekkumcherikunnel Sebastian      | Asst. Vicar, Cherpumkal  |
| 29. Valyaveettil Kalapura Sebastian   | Asst. Vicar, Aruvithura  |
| 30. Varakukalaparampil George         | Asst. Vicar, Mannarapara   |

### ദൈവവിളികൃത്

പ്രിയ ബഹു. അച്ചന്മാരേ, സന്യാസിനീസന്യാസികളേ, സഹോദരീസഹോദരന്മാരേ,

എസ്.എസ്.എൽ.സി. യോ ഉപരിവിദ്യാഭ്യാസയോഗ്യതയോ ഉള്ള യുവാക്കൾക്കായി ഒരു ദൈവവിളികൃത് നമ്മുടെ രൂപതാ മൈനർ സെമിനാരിയിൽ സംഘടിപ്പിക്കുന്ന വിവരം അറിയിക്കുന്നു. 2011 മാർച്ച് 31 വ്യാഴാഴ്ച ഉച്ചകഴിഞ്ഞ് 3.30 ന് ആരംഭിക്കുന്ന കൃത് ഏപ്രിൽ 2-ാം തീയതി ശനിയാഴ്ച ഉച്ചകഴിഞ്ഞ് 3.30 ന് അവസാനിക്കും.

രൂപതാ മൈനർ സെമിനാരിയിൽ ചേർന്നു വൈദികരാകാൻ ആഗ്രഹിക്കുന്ന എല്ലാ യുവാക്കളും ഈ കൃത്തിൽ സംബന്ധിച്ചിരിക്കണം.

പൗരോഹിത്യജീവിതത്തിലേക്കു വിളിയുണ്ടെന്നു കരുതുന്ന വരെയെല്ലാം ഈ കൃത്തിൽ പങ്കെടുപ്പിക്കാൻ ബഹു. വികാരിയച്ചന്മാരും, അസ്തേന്തിയച്ചന്മാരും, മാതാപിതാക്കളും, വിശ്വാസപരിശീലകരും പ്രത്യേകം ശ്രദ്ധിക്കേണ്ടതാണ്.

മിശിഹായിൽ സ്നേഹപൂർവ്വം,

+ Jos Fullaranga

ബിഷപ്പ്സ് ഹൗസ്  
1-3-2011

മാർ ജോസഫ് കല്ലറങ്ങാട്ട്  
പാലാ രൂപത മെത്രാൻ

ബഹു. വികാരിയച്ചന്മാർ ഇക്കാര്യങ്ങൾ വി. കുർബാന മദ്ധ്യേ പള്ളിയിൽ അറിയിക്കേണ്ടതാണ്.

## മൈനർ സെമിനാരി പ്രവേശനം

പ്രിയ ബഹു. അച്ചന്മാരേ,

നമ്മുടെ രൂപതാ മൈനർ സെമിനാരിയിൽ ചേർന്ന് വൈദിക പഠനം നടത്തുവാൻ ആഗ്രഹിക്കുന്ന യുവാക്കൾ 2011 ഏപ്രിൽ 16-ാം തീയതിക്കുമുമ്പ് റവ. ഫാ. റെക്ടർ, ഗുഡ്ഷെപ്പേർഡ് മൈനർ സെമിനാരി, കരുർ പി. ഒ., പിൻ-686590, പാലാ എന്ന വിലാസത്തിൽ അപേക്ഷിക്കേണ്ടതാണ്. അപേക്ഷകർ എസ്.എസ്.എൽ.സി., പ്ലസ് ടു പരീക്ഷകൾ എഴുതിയിരിക്കുന്നവരോ ഉപരിപരീക്ഷായോഗ്യതയുള്ളവരോ ആയിരിക്കണം.

പേര്, വീട്ടുപേര്, വയസ്സ്, മാതാപിതാക്കളുടെ പേര്, ഇടവക, പഠിക്കുന്ന വിദ്യാലയം, പരീക്ഷായോഗ്യത, എസ്.എസ്.എൽ.സി. പരീക്ഷയോ, പ്ലസ് ടു പരീക്ഷയോ എഴുതിയിരിക്കുന്നവരെങ്കിൽ പരീക്ഷാനമ്പർ എന്നീ വിവരങ്ങൾ അപേക്ഷയിൽ കാണിച്ചിരിക്കണം.

സൽസ്വഭാവികളും പൗരോഹിത്യത്തിലേക്കു ആഭിമുഖ്യമുള്ള വരുമായ യുവാക്കളെ കണ്ടെത്തി ആവശ്യമായ നിർദ്ദേശങ്ങൾ നൽകി രൂപതാ മൈനർ സെമിനാരിയിൽ ചേരാൻ പ്രോത്സാഹിപ്പിക്കണമെന്ന് താൽപര്യപ്പെടുന്നു.

മിശിഹായിൽ സ്നേഹപൂർവ്വം,

ബിഷപ്പ്സ് ഹൗസ്  
1-3-2011

+ *Joseph Kallanangal*  
മാർ ജോസഫ് കല്ലറങ്ങാട്ട്  
പാലാ രൂപതാ മെത്രാൻ

ബഹു. വികാരിയച്ചന്മാർ ഇക്കാര്യങ്ങൾ വി. കുർബാനമദ്ധ്യേ പള്ളിയിൽ അറിയിക്കേണ്ടതാണ്.

### **അശ്ത്താരബാലന്മാരുടെ ക്യാമ്പ്**

പ്രിയ ബഹു. അച്ചന്മാരേ,

നമ്മുടെ രൂപതയിലെ അശ്ത്താരബാലന്മാരുടെ ക്യാമ്പ് രൂപതാ മൈനർ സെമിനാരിയിൽ വച്ച് ഇക്കൊല്ലവും സംഘടിപ്പിക്കുവാൻ ആഗ്രഹിക്കുന്നു. സൗകര്യാർത്ഥം രണ്ടു ബാച്ചുകളായിട്ടാണ് ക്യാമ്പ് ക്രമീകരിച്ചിരിക്കുന്നത്. ഓരോ ഇടവകയിൽ നിന്നും VII, IX ക്ലാസ്സുകളിൽ പഠിക്കുന്ന, പൗരോഹിത്യജീവിതത്തോട് ആഭിമുഖ്യമുള്ളവരും സൽസ്വഭാവമുള്ളവരും കൂട്ടികളെ സാക്ഷ്യപത്രം സഹിതം പറഞ്ഞയയ്ക്കുമല്ലോ.

#### **പ്രഥമബാച്ച്**

തീയതി 2011 ഏപ്രിൽ 10 ഞായർ 3.30 pm മുതൽ

12 ചൊവ്വ 8.30 am വരെ.

**ഫൊറോനകൾ:** അരുവിത്തുറ, തീക്കോയി, തുടങ്ങനാട്, മൂലമറ്റം, പുഞ്ഞാർ, ഭരണങ്ങാനം

#### **ദ്വിതീയബാച്ച്**

തീയതി 2011 ഏപ്രിൽ 12 ചൊവ്വ 8.30 pm മുതൽ

14 വ്യാഴം 8.30 am വരെ.

**ഫൊറോനകൾ:** പാലാ കത്തീഡ്രൽ, രാമപുരം, കുറവിലങ്ങാട്, ചേർപ്പുങ്കൽ, ഇലഞ്ഞി, മുട്ടുചിറ, കോതനല്ലൂർ

പാലാ

01-03-2011

സ്നേഹപൂർവ്വം

ഫാ. തോമസ് മൂലയിൽ (റെക്ടർ)

N.B. ക്രമീകരണം സുഗമമാക്കുവാൻ പങ്കെടുക്കുന്നവരുടെ എണ്ണം ക്യാമ്പിന് 3 ദിവസം മുമ്പെങ്കിലും അറിയിക്കാൻ ശ്രദ്ധിക്കുമല്ലോ. ഫോൺ: 04822-212362

## പാവപ്പെട്ടവർക്ക് അൽഫോൻസാ സാരികൾ

വി. അൽഫോൻസാമ്മയുടെ മാധ്യസ്ഥതയിലൂടെ നടക്കുന്ന വിവാഹങ്ങൾക്ക് ഉപകാരസ്ഥരണയായി കബറിടത്തിൽ ലഭിക്കുന്ന നേർച്ചസാരികൾ സാധുക്കളായ സ്ത്രീകൾക്ക് വിതരണം ചെയ്തുവരുന്നു. വിശുദ്ധയുടെ സ്വർഗ്ഗപ്രവേശനത്തിന്റെ അനുസ്ഥരണമായി എല്ലാ മാസവും 28-നാണ് സാരികൾ വിതരണം ചെയ്യുക. ഓരോ പ്രദേശത്തെയും ദാരിദ്രരേഖയ്ക്ക് താഴെയുള്ള (ബി.പി.എൽ.) കുടുംബങ്ങളിൽപ്പെട്ട സ്ത്രീകൾക്കാണ് സാരി വിതരണം ചെയ്യുന്നത്. നാളിതുവരെ മുവായിരത്തിൽപ്പരം സാരികൾ വിതരണം ചെയ്തു കഴിഞ്ഞു.

ഏതെങ്കിലും വ്യക്തിക്ക് സാരി ലഭിക്കാൻ താഴെപ്പറയുന്ന രേഖകൾ പ്രസ്തുത വ്യക്തി കൊണ്ടുവരേണ്ടതുണ്ട്.

1. സ്ഥലം വികാരിയുടെ ശുപാർശക്കത്ത്
2. ബി.പി.എൽ. റേഷൻകാർഡ്

N.B.

1. ഒരു ബി.പി.എൽ. റേഷൻകാർഡിന് ഒരു വർഷത്തിൽ ഒരു സാരി മാത്രമേ ലഭിക്കുകയുള്ളൂ.
2. പാവപ്പെട്ടവർക്കുള്ള വിവാഹസാരികൾക്കുവേണ്ടി വികാരിയച്ചന്മാരുടെ കത്തുമായി എത്തുന്നവർക്ക് സാധിക്കുന്നിടത്തോളം അന്നു തന്നെ സാരി കൊടുക്കുന്നതാണ്.
3. ഓരോ പ്രദേശത്തിന്റെയും വലിപ്പമനുസരിച്ച് രണ്ടോ മൂന്നോ സാരികൾ വരെ ഓരോ മാസവും ഒരിടവകയ്ക്കു കൊടുക്കുവാൻ സാധിച്ചേക്കും.

തീർത്ഥാടനകേന്ദ്രം റെക്ടർ

ലേഖനം

# മതാത്മകമൂല്യങ്ങൾ രാഷ്ട്രീയത്തിൽ നിർണ്ണായകം

മാർ ജോസഫ് കല്ലറങ്ങാട്ട്

ഇന്ന് രാഷ്ട്രീയപ്രസ്ഥാനങ്ങളെ മൂല്യവിമുക്തമേഖലയായി കാണുവാനാണ് പലർക്കും താല്പര്യം. മതം സ്വകാര്യമാണെന്നും രാഷ്ട്രീയത്തിൽ ഇടപെടാൻ അവകാശമില്ലെന്നുമുള്ള വാദമുഖങ്ങൾ ഒളിഞ്ഞുംതെളിഞ്ഞും പ്രത്യക്ഷപ്പെട്ടുകൊണ്ടിരിക്കുകയാണല്ലോ. രാഷ്ട്രീയത്തെ മതംകൊണ്ടു നിർവ്വചിക്കുന്നതും മതമൂല്യങ്ങളെ രാഷ്ട്രീയജീവിതത്തിൽനിന്നും അകറ്റിനിർത്തുന്നതും ഒരു പോലെ അപകടകരമാണ്. പൗരജീവിതത്തെ ബാധിക്കുന്ന എല്ലാ കാര്യങ്ങളും രാഷ്ട്രതന്ത്രത്തിൽ വരും. രാഷ്ട്രീയത്തെ കേവലം പരിമിതമായ അർത്ഥത്തിൽ - ഒരു രാഷ്ട്രീയ പാർട്ടിയുടെ പദ്ധതിയും പ്രവർത്തനങ്ങളുമായി - കാണുന്നത് ശരിയല്ല. ഒരുപോലെ ചിന്തിക്കുന്നവരെ അംഗങ്ങളാക്കുന്ന ഒരു സംഘടനയുമല്ലത്. മതം എന്നു പറയുന്നത് മതനേതാക്കന്മാരോ മതത്തിന്റെ ഘടനാപരമായ സംവിധാനങ്ങളോ മാത്രമല്ല. ഒരു പ്രത്യേക വിശ്വാസപാരമ്പര്യത്തോട് ബന്ധപ്പെട്ടുനിൽക്കുന്ന വിശ്വാസികളുടെ സമൂഹവും അതിന്റെ നേതൃത്വവുമാണ്. ഒരു മതവും അതിന്റെ നേതാക്കന്മാരെ രാഷ്ട്രീയമത്സരത്തിൽ പങ്കെടുപ്പിക്കാറില്ല. അതു മതങ്ങളുടെ ദൗത്യവുമല്ല. രാഷ്ട്രീയത്തെ വോട്ടുബാങ്ക് രാഷ്ട്രീയമായി തരംതാഴ്ത്തുവാൻ പാടില്ല. യഥാർത്ഥ രാഷ്ട്രീയത്തിന്റെ വോട്ടുബാങ്ക് പൗരസമൂഹം മുഴുവനുമാണ്.

യഥാർത്ഥ ഇൻഡ്യയെ കണ്ടെത്തുന്ന രാഷ്ട്രീയ പ്രവർത്തനങ്ങളിലേക്ക് ഇനിയും നാം വളർന്നിട്ടില്ല. അവിടെയാണ് രാഷ്ട്രീയപാർട്ടികളും പ്രവർത്തകരും മതാത്മകമൂല്യങ്ങൾ സ്വന്തമാക്കേണ്ടതിന്റെ ആവശ്യകത ഉരുത്തിരിയുന്നത്. മതവും രാഷ്ട്രീയവും തമ്മിൽ അകൽച്ച പാടില്ല. അർത്ഥവത്തായ കൂടിവരവിലാണ് സംസ്കാരം വിശുദ്ധീകരിക്കപ്പെടുന്നത്. സമാന്തരവഴികൾ പോലെ നീങ്ങിയാൽ മതത്തിനും രാഷ്ട്രീയത്തിനും ആന്തരജീർണ്ണതയാവും

ഫലം. മതത്തിനും രാഷ്ട്രീയത്തിനും ദുർമുഖം വരാതിരിക്കാനും ഈ കുടിവരവ് ഉപകാരപ്പെടും. മതങ്ങളുടെ രാഷ്ട്രീയ അടൂപ്പത്തിന്റെ യുക്തി സത്യസന്ധരായ ഇടനിലക്കാർ എന്ന നിലയ്ക്കാണ്. അല്ലാതെ സങ്കുചിത പാർട്ടിപ്രവർത്തനങ്ങളിൽ മതത്തിന് പ്രത്യേകിച്ച് ഒന്നും ചെയ്യാനില്ല. ഇന്ന് സമൂഹത്തിൽ അനീതിയും അഴിമതിയും അക്രമവും ഭീകരപ്രവർത്തനങ്ങളും ചേരിതിരിവും എല്ലാമുണ്ട്. സ്ഥായിയായ മൂല്യങ്ങൾക്കും ധർമ്മികതയ്ക്കും സദാചാരത്തിനും രാഷ്ട്രീയത്തിൽ സ്ഥാനംവേണം. രാഷ്ട്രീയമേഖല വാല്യൂ ഫ്രീയാകാൻ പാടില്ല. കാരണം മതാനുയായികളാണല്ലോ രാഷ്ട്രീയ പ്രവർത്തകരും. തന്മൂലം മതാത്മക മൂല്യങ്ങൾ രാഷ്ട്രീയമേഖലയിൽ എത്തിക്കുക എന്നത് നിർണ്ണായകമായ ഒരു ദൗത്യമാണ്.

വ്യവസായപ്രശ്നത്തിനോ, തൊഴിലില്ലായ്മയ്ക്കോ, സാമ്പത്തികപ്രതിസന്ധിക്കോ വളരെ പ്രത്യേകമായ പ്രതിവിധികൾ നിർദ്ദേശിക്കാൻ മതത്തിന് കഴിയണമെന്നില്ല. പക്ഷേ മേൽപ്പറഞ്ഞ മേഖലകളെക്കുറിച്ചെല്ലാം മതങ്ങൾക്ക് ശക്തമായിട്ട് പറയാനാണുണ്ട്. രാഷ്ട്രീയ-സാമ്പത്തികയുക്തിക്ക് പകരക്കാരനായല്ല മതം കടന്നുവരുന്നത്, രാഷ്ട്രീയത്തെ ശാക്തീകരിക്കാൻ വേണ്ടിയാണ്. മതം, പ്രത്യേകിച്ച് സഭ, ഏതെങ്കിലും ഒരു പ്രത്യേക രാഷ്ട്രീയപാർട്ടിക്കു വേണ്ടിയല്ല നിലകൊള്ളുന്നത്. അന്തരത്തിൽ സഭയ്ക്കു രാഷ്ട്രീയവുമില്ല. പൗരന്മാർക്ക് സ്വതന്ത്രമായ സമ്മതിദാനാവകാശവുമുണ്ട്. പക്ഷേ, രാഷ്ട്രീയമേഖലയിൽ ഉരുത്തിരിഞ്ഞുകൊണ്ടിരിക്കുന്ന പ്രശ്നങ്ങൾ ധർമ്മികസ്വഭാവമുൾക്കൊള്ളുന്നതാണ്. അത് മനുഷ്യന്റെ അവകാശത്തെയും ഉത്തരവാദിത്വത്തെയും ബാധിക്കുന്നതുമാത്രം. ധർമ്മികതയ്ക്ക് പ്രാധാന്യം നൽകാത്ത രാഷ്ട്രീയചിന്തകർക്ക് അവശേഷിക്കുന്നത് സങ്കുചിത താൽപര്യങ്ങൾ മാത്രമാണ്. ഇത്തരൂണത്തിൽ യഥാർത്ഥ മതത്തിന് മൗനം പാലിക്കാനാവില്ല. കറയറ്റ മതം ഒരു സ്വരമാണ്. ദൈവത്തിന്റെ, പരലോകത്തിന്റെ സ്വരം. എന്നാൽ മതത്തെ പരലോകത്തോട് തുല്യനം ചെയ്യാൻ പാടില്ല. മതങ്ങളെല്ലാം ഈ ലോകത്തിലാണ്, പരലോകചിന്ത കൊണ്ടു നടക്കുന്നത്. മതം സ്വകാര്യവും സ്വർഗ്ഗീയവും എന്ന വാദമുഖവും ശരിയല്ല. അതിനേക്കാൾ മതങ്ങൾ സാമൂഹികവും സ്വർഗ്ഗോന്മുഖവുമത്രേ. ലോകത്തിലെ തിന്മകൾ മാറ്റുന്നതിലാണ് അതിന്റെ സ്വർഗ്ഗീയത അടങ്ങിയിരിക്കുന്നത്. മതങ്ങൾ സ്വർഗ്ഗത്തിലിരുന്ന് വിശ്രമിക്കുന്നവയല്ല; സ്വർഗ്ഗത്തിലെത്താൻ ഭൂമിയിൽ ക്ലേശിക്കുന്നവയാണ്. ഈ ലോകത്തിൽ ആയിരിക്കുന്നിടത്തോളംകാലം മതങ്ങൾക്ക് ദേശീയമായ

**സാമ്പത്തികപ്രകാരമുള്ള നയിച്ചാലും**

വേരുകളും ആഭിമുഖ്യങ്ങളുമുണ്ട്. സ്വന്തം രാജ്യത്തെ സ്നേഹിക്കുക എന്നത് ഏതു മതവിശ്വാസിയുടെയും അടിസ്ഥാനഭാവം കൂടിയാണ്. ദൈവത്തിന്റെ കണ്ണു മുടിക്കെട്ടുകളും ദൈവഗ്രഹണപ്രഘോഷണം നടത്തുകയും ചെയ്യുന്നിടത്ത് യഥാർത്ഥ മതത്തിന്റെ ശബ്ദം കേൾപ്പിക്കണം. മതം അതിന്റെ അധികാരമല്ല, അധികാരികതയാണ് രാഷ്ട്രീയത്തിൽ എത്തിക്കുന്നത്. അധികാരത്തിൽ കയറാനുള്ള മാർഗ്ഗമായിട്ടു മതത്തെ ഉപയോഗിക്കാൻ പാടില്ല; പക്ഷേ, അധികാരത്തിൽ വരുന്നവരുടെ ധർമ്മികതയെക്കുറിച്ചു സംസാരിക്കാൻ മതങ്ങൾക്ക് ശക്തിയുണ്ട്. മതങ്ങൾക്ക് രാഷ്ട്രീയത്തിൽ സ്ഥാനമുണ്ടാക്കുന്നത് അവർക്കു താല്പര്യമുള്ള രാഷ്ട്രീയനേതാക്കന്മാരെ രംഗത്തിറക്കിയല്ല; സത്യത്തിന്റെ സ്വരം രാഷ്ട്രീയത്തിൽ ഉറപ്പുവരുത്തണമെന്ന് മതാനുയായികളായ രാഷ്ട്രീയക്കാരെ പഠിപ്പിച്ചുകൊണ്ടാണ്.

പൊതുരംഗത്ത് പ്രവർത്തിക്കുന്ന മതവിശ്വാസി ജനങ്ങളോട് ബന്ധപ്പെടുമ്പോഴും അവന്റെ ഉള്ളിലെ ഒരു ഭാഗം മരുഭൂമിയിലാണ് - ദൈവത്തോടു കൂടിയാണ്. ദൈവത്തിന്റെ നിയമത്തെ വ്യക്തിയും സമൂഹവും മാനിക്കുന്നുണ്ട് എന്ന് ഉറപ്പുവരുത്തുകയാണ്. മരുഭൂമിയിൽ പൂർണ്ണമായും മുഴുകുന്ന വ്യക്തിയുടെ ഒരു ഭാഗം പൊതുസ്ഥലത്താണ് - ജനങ്ങളോടൊത്താണ്. “വാക്കോ, പ്രസംഗമോ ഇല്ല, പക്ഷേ അവരുടെ സ്വരം ലോകത്തിന്റെ അതിർത്തി കൾവരെ” (സങ്കീ. 19). ദൈവത്തേയും മനുഷ്യനേയും സ്നേഹിക്കാൻ നാം പഠിക്കുമ്പോൾ നമുക്കു ബോധ്യമാകും ഇവ രണ്ടും ഒന്നാണെന്ന്. ദൈവത്തെ സ്നേഹിക്കുന്നിടത്ത് ദൈവചരായയിൽ സൃഷ്ടിക്കപ്പെട്ട മനുഷ്യനുമുണ്ട്.

മതത്തെ നിഷേധിക്കുന്ന രാഷ്ട്രീയം പുണ്യങ്ങളും മൂല്യങ്ങളും മറക്കുന്ന പ്രത്യയശാസ്ത്രം- കക്ഷിരാഷ്ട്രീയം - മാത്രമാണ്. മതത്തെയും മതാത്മക മൂല്യങ്ങളെയും പൊതുവേദിയിൽനിന്ന് മാറ്റിക്കളയുന്നതും അപകടകരമത്രേ. മതാത്മകതയിൽ വലിയ ദൈവികശക്തിയുണ്ട്. മുറിവുണക്കുന്ന ഔഷധമാണ് അതിന്റെ മൂല്യങ്ങൾ. മതവും രാഷ്ട്രീയവും പരസ്പരം സഹായിച്ചു ശക്തി പ്രാപിക്കേണ്ട രണ്ടു വലിയ യഥാർത്ഥ്യങ്ങളാണ്. രണ്ടു ധ്രുവങ്ങളിൽ കഴിയേണ്ടവരല്ല അവർ. വിശ്വാസത്തെ കരണ്ടുതിന്നുന്ന പ്രത്യയശാസ്ത്രങ്ങൾ ഏറിവരുന്ന ഇക്കാലത്ത് മതവും രാഷ്ട്രീയവും തമ്മിലുള്ള സംവാദത്തിന് ഏറെ പ്രസക്തിയുണ്ട്. ഈ സംവാദം എന്നു പറയുന്നത് തിരഞ്ഞെടുപ്പുകാലത്ത് മാത്രം നടക്കേണ്ട ഒന്നല്ല. അത് ഒരു സഹവർത്തിത്വത്തിന്റെ ദാർശനിക മാനമായി മാറണം. മത

ത്തിന് ഒരു സ്വാഭാവിക അവകാശമുണ്ട് - മറ്റുള്ളവരാൽ ശ്രവിക്കപ്പെടാനും ശ്രദ്ധിക്കപ്പെടാനും. തന്മൂലം മതം ഒരുവന്റെ ബുദ്ധിയിലും മനസ്സിലും മാത്രമല്ല, അത് മനസ്സാക്ഷിയുടെ സ്വരമാണ്. ഒരു മൂല്യ ചൈതന്യം എന്ന നിലയിൽ സമൂഹത്തിന്റെ മനസ്സാക്ഷി രൂപീകരണത്തിൽ മതം ഭാഗഭാക്കുകണം. മതങ്ങൾ വലിയ ഉൾക്കാഴ്ചകൾ നൽകുന്നുണ്ട്. സമൂഹം സുശക്തമായ ധർമ്മിക അടിത്തറയിൽ വളരാനുള്ള ശക്തിയാണ് മതങ്ങൾ നൽകുന്നത്. സമൂഹം സാമൂഹ്യശാസ്ത്രതത്വങ്ങളിൽ മാത്രം വളർന്നാൽ പോരാ. ജനാധിപത്യത്തെ നിയന്ത്രിക്കുന്ന പ്രധാനഘടകം സാമൂഹ്യക്ഷേമവുമല്ല. ജനാധിപത്യത്തിന്റെ നാരായവേർ ധർമ്മികതയാണ്. ധർമ്മികബോധമില്ലാത്ത ജനാധിപത്യം പൊട്ടിപ്പൊളിഞ്ഞ വഴികൾ മാത്രമാണ്.

ധർമ്മികതയും മൂല്യങ്ങളും രാഷ്ട്രീയത്തിൽ മാത്രം പോരാ. നമ്മുടെ സ്ഥാപനങ്ങളിലും മറ്റു പ്രവർത്തനമണ്ഡലങ്ങളിലും എല്ലാം ആവശ്യമാണ്. മതങ്ങൾ നൽകുന്ന Virtues - പുണ്യങ്ങൾ - എല്ലായിടത്തും പാലിക്കണം. സാമ്പത്തിക മേഖലയിലെ അപചയങ്ങൾക്കു കാരണം അതിന്റെ സദാചാരപരമായ അടിത്തറയുടെ അഭാവമാണെന്ന് മനസ്സിലാക്കാൻ നാമേറെ വൈകിപ്പോയി. നിയമത്തിനും നിയന്ത്രണത്തിനും അപ്പുറത്തുള്ള മൂല്യങ്ങളുടെ ലോകത്തിലേക്കു നാം കടക്കണം. അവിടെയാണ് മതങ്ങളുടെ പ്രസക്തി. മൂല്യനിഷേധം നമ്മെ ലക്ഷ്യബോധമില്ലാത്ത ഒരുതരം അനാഥത്വത്തിലേക്ക് എത്തിക്കും. മതാത്മക മൂല്യങ്ങളിൽനിന്ന് വലിയ അകലങ്ങളിൽ പോകുന്ന സമൂഹങ്ങളും രാഷ്ട്രീയപാർട്ടികളും ബലഹീനമാകുന്നത് ഇക്കാരണംകൊണ്ടാണ്. ഏതു മതത്തിനും മൗലികപുണ്യങ്ങളുണ്ട്. ക്രൈസ്തവമതം വിവേകം, ധൈര്യം, നീതി, ദയ, ദാക്ഷിണ്യം, ആത്മനിയന്ത്രണം തുടങ്ങിയ സത്യങ്ങൾക്ക് ഊന്നൽ കൊടുക്കുന്നു. സമാനമായ ആഭിമുഖ്യങ്ങൾ എല്ലാ മതങ്ങളിലും തന്നെയുണ്ട്. പുണ്യങ്ങളഭ്യസിക്കാത്ത മതം ആ പേരിനുപോലും അർഹമല്ല. നിയമത്തിന്റെയും നിയന്ത്രണത്തിന്റെയും പേരിൽ മാത്രം ഒന്നായിരിക്കുന്ന സമൂഹം അവസരം കിട്ടുമ്പോഴെല്ലാം തിന്മകളിലേക്കു തിരിയും. ബോധ്യങ്ങളാണ് നമ്മെ ഒന്നാക്കേണ്ടത്. മതങ്ങളിലെ പുണ്യങ്ങൾ ധർമ്മവും ധർമ്മാചരണവുമാണ്. സാരമേത് അസാരമേത് ശ്ലീലമേത് അശ്ലീലമേത് എന്നു തിരിച്ചറിയാൻ മതാത്മക മൂല്യങ്ങൾക്ക് കൂടുതൽ കരുത്തുണ്ട്. ഒരുവന് എന്തു ചെയ്യാൻ അനുവാദമുണ്ട് എന്നതിനല്ല പ്രാധാന്യം. ഒരുവൻ എപ്രകാരമാണ് രൂപീകരിക്കപ്പെടുന്നത്, രൂപീകരിക്കപ്പെടേണ്ടത് എന്നതിനാണ്. മതങ്ങൾ ധർമ്മികതയുടെ വറ്റാത്ത നീർച്ചാലുകളാണ്. അവയുടെ

**സാമ്പത്തികപ്രകാരമുള്ള നയിച്ചാലും**

ക്ലാസ്സിക്കൽ ആവിഷ്കാരമാണ് പുണ്യങ്ങൾ. മതങ്ങളുടെ ധർമ്മം മനുഷ്യനെ നന്നാക്കലാണ്. മറ്റുള്ളവർക്ക് അർഹമായത് എന്താണോ അതു നൽകാനുള്ള മനസ്സിന്റെ വ്യഗ്രതയാണ് നീതി. ജനാധിപത്യത്തിന്റെയും പുണ്യം ഇതാണ്. നീതിനിഷ്ഠയില്ലാത്ത സമൂഹം കള്ളന്മാരുടെ സങ്കേതമാണെന്ന് മൂന്നാം നൂറ്റാണ്ടിൽത്തന്നെ വി. അഗസ്റ്റിൻ പറഞ്ഞു. പൊതുജനാഭിപ്രായവും വിവേകത്തോടെ പരിശോധിക്കേണ്ടതുണ്ട്. നമ്മൾ വിശ്വസിക്കുന്ന മൂല്യങ്ങൾക്കുവേണ്ടി നിലകൊള്ളാനുള്ള ധൈര്യം സർവ്വപ്രധാനമാണ്. ഒരു സമൂഹത്തിന്റെ ഒരുമിപ്പും പുനർനിർമ്മിതിയും ശാക്തീകരണവും ഇത്തരം പുണ്യങ്ങളെ ആശ്രയിച്ചാണിരിക്കുന്നത്. ഇവ മറക്കുന്ന ഒരു സമൂഹത്തിന് വളരുവാനും മുന്നോട്ടുപോകുവാനും സാധ്യമല്ല. സമൂഹം ധർമ്മികമായാലേ സ്ഥാപനങ്ങളും ധർമ്മബോധത്തിൽ വളരൂ. സാമ്പത്തികവളർച്ചയുടെ ക്വാണ്ടിറ്റിറ്റിയല്ല, പുരോഗതിയുടെ ക്വാളിറ്റിയാണ് മനുഷ്യജീവിതത്തിന്റെ നിലവാരം നിർണ്ണയിക്കുന്നത്. അധികാരത്തിന്റെയും സ്ഥാനമാനങ്ങളുടെയും ആനുകൂല്യങ്ങളുടെയും ദുരുപയോഗം ഏറിവരുന്ന കാലമാണിത്. പൊതുമുതൽ ദുരുപയോഗം ചെയ്യുന്നതും തെറ്റായ മാർഗ്ഗങ്ങളിലൂടെ സമ്പാദിച്ച പണം ഉപയോഗിക്കുന്നതും ഒരുപോലെ അധർമ്മികമാണ്.

അഴിമതിയും ക്രമക്കേടുകളും രാഷ്ട്രീയ-സാമ്പത്തിക മേഖലകളിൽ മാത്രമല്ല. മതങ്ങളുടെ, ഭാഷയുടെ, ധർമ്മികതയുടെ, സഭാചാരത്തിന്റെ, ബന്ധങ്ങളുടെ, ആനുകൂല്യങ്ങളുടെ എല്ലാം ദുരുപയോഗത്തിലൂടെയുമുണ്ടാകാം. സാമ്പത്തിക അഴിമതികളായിരിക്കാം പെട്ടെന്ന് തിരിച്ചറിയാൻ കഴിയുക എന്നുമാത്രം. ഭാരതത്തിൽ അഴിമതി ഏതാണ്ട് സർവ്വസാധാരണമായിക്കഴിഞ്ഞു. മുതലാളിത്ത വ്യവസ്ഥിതിയും കക്ഷിരാഷ്ട്രീയവും ആഗോളവൽകരണവും സ്വതന്ത്ര വിപണിയുമെല്ലാം 'വിജയിക്കാ'നുള്ള സമ്മർദ്ദം ചെലുത്തുകയാണ്. ടാർജ്ജ് നേടാൻ വെമ്പൽകൊള്ളുകയാണ് ഇന്നത്തെ തലമുറ. പണം പെട്ടെന്നു കരസ്ഥമാക്കാൻ പഠിപ്പിക്കുകയാണ് ഇന്നത്തെ ബിസിനസ് സ്കൂളുകൾ. പൊതുഓഫീസ് സ്വന്തം താല്പര്യത്തിന് ഉപയോഗിക്കുകയാണ് ഇന്നത്തെ നേതാക്കൾ. മതാത്മക മൂല്യങ്ങൾ രാഷ്ട്രീയത്തിൽ വേണ്ട എന്നു പറയുമ്പോൾ അധികാര ദുർവിനിയോഗത്തിനു കടിഞ്ഞാണിടാനുള്ള ധർമ്മിക, സ്വഭാവിക മാർഗ്ഗങ്ങൾ ഒന്നുമില്ലാതാവുകയാണ്. അധികാരത്തിൽ നിന്നുവരുന്ന അഴിമതിയും അധർമ്മികതയും തിരിച്ചറിയാൻ മതാത്മക പുണ്യങ്ങൾ സജീവമാക്കണം. രാഷ്ട്രീയത്തിന് ജനകീയമുഖവും ആത്മീയമുഖവും നൽകാൻ മതബന്ധം അനിവാര്യമാണ്. രാഷ്ട്രീയത്തിലെ

പൊള്ളയായ മിമിക്രികളെ തുറന്നുകാട്ടാൻ മതമൂല്യങ്ങൾക്കു കഴിയും. അധികാരം ഒരു രാഷ്ട്രീയപാർട്ടിക്കല്ലെ വേണ്ടത്, ജനങ്ങൾക്കാണ്. യഥാർത്ഥ സ്വാതന്ത്ര്യം പാർട്ടികൾക്കല്ല, ജനങ്ങൾക്കും രാജ്യത്തിനുമാണ്. ഇന്ത്യൻ രാഷ്ട്രീയത്തിന് ആത്മീയഭാവം നൽകാൻ ഇന്ത്യയിലെ മതാത്മക മൂല്യങ്ങൾക്കു മാത്രമേ കഴിയൂ. ഈ മൂല്യം രാഷ്ട്രീയക്കാരുടെ മുഖക്കണ്ണാടിയാകണം. രാഷ്ട്രീയത്തിലെ നേരും നെറിയും വറ്റിവരളുകയാണ്. മോക്ഷം തേടാത്ത, അന്വേഷിക്കാത്ത ഒരു ജനതയായി ഭാരതീയർ അധഃപതിക്കരുത്. മതാത്മകമൂല്യത്തിന് മാത്രമേ തെറ്റായ അധികാരസമ്പ്രദായത്തെ പിടിച്ചുലയ്ക്കാൻ പറ്റൂ. സുതാര്യതയും സത്യസന്ധതയും തുറവിയും വസ്തുനിഷ്ഠാപരമായ സമീപനവും തോൽക്കാൻ പഠിപ്പിക്കലും എല്ലാം മതങ്ങളിൽ മാത്രമാണ് മുഖ്യമായും കാണുക. ഇന്നു പലർക്കും മിസൈലുകളെ നേർവഴിക്കു തിരിക്കാനാണ് കമ്പം. മനുഷ്യരെ നേർവഴിക്കു തിരിക്കാൻ കഴിയുന്നുമില്ല. പണ്ട് എല്ലാവരും പിശാചിനെ പുറത്താക്കുന്നതിനുള്ള തത്രപ്പാടിലായിരുന്നു. ഇന്നു പലരും ദൈവത്തെ പുറത്താക്കാനാണ് ശ്രമിക്കുന്നത്. പണമായിരിക്കുന്നു ജനങ്ങളുടെ പുതിയ ദൈവം. യൂറോപ്പ് ഇന്നാഗ്രഹിക്കുന്നത് സെക്കുലറിസത്തിന്റെ പുതിയൊരു നിർവ്വചനമാണ്. മതവും രാഷ്ട്രവും തമ്മിൽ ബന്ധംപാടില്ല എന്ന അർത്ഥത്തിൽ സെക്കുലറിസത്തെ നിർവ്വചിക്കുന്നത് പ്രയോജനരഹിതമാണെന്ന് അവർക്ക് ബോധ്യമായിരിക്കുന്നു. ഇന്ത്യയിലേക്ക് നോക്കി പഠിക്കാനാണ് അവരാഗ്രഹിക്കുന്നത്. ഫ്രഞ്ച് പ്രസിഡന്റ് സർക്കോസിയുടെ രാഷ്ട്രമീമാംസയിൽ ഇന്ത്യയുടെ സ്വാധീനമുണ്ട്. വിരോധാഭാസമെന്ന് പറയട്ടെ യൂറോപ്പ് ഉപേക്ഷിക്കാനാഗ്രഹിക്കുന്ന നിർവ്വചനത്തിലേക്ക് പോകണമെന്നാണ് ഇന്ത്യയിലെ ചില ബുദ്ധിജീവികൾ പറയുന്നത്.

**പുതിയ ഫോൺ നമ്പറുകൾ**

ഫാ. കുര്യൻ പോളക്കാട്ട്	- 09701404051
ഫാ. ജോസഫ് മൈലപ്പറമ്പിൽ	- 09963416638
ഫാ. തോമസ് കിഴക്കേകൊല്ലിത്താനം	- 09963416645



**പുരോഹിതൻ: ശൈഹികശുശ്രൂഷകൻ**  
**(തിരുവചനഭാഗം: യോഹ 18,12-27)**

ഈശോ അറസ്റ്റു വരിക്കുന്നതും അന്നാസിന്റെ മുമ്പിൽ വിസ്തരിക്കപ്പെടുന്നതുമാണ് ഈ സുവിശേഷഭാഗം അവതരിപ്പിക്കുന്നത്. ഈശോയും ശ്ലീഹന്മാരായ പത്രോസും യോഹന്നാനും ഈ രംഗത്ത് പ്രത്യക്ഷപ്പെടുന്നുണ്ട്. മൂന്നുപേരുടെയും അനുഭവങ്ങളും നിലപാടുകളും വിചിന്തനത്തിന് വക തരുന്നവയാണ്.

കയ്യാഫാസ് പ്രധാനപുരോഹിതനായിരുന്ന പശ്ചാത്തലത്തിൽ എന്തുകൊണ്ടാണ് ഈശോ അന്നാസിന്റെ മുമ്പിൽ ഒരു വിചാരണയ്ക്ക് വിധേയനാകേണ്ടി വന്നത് എന്നത് ബൈബിൾ വ്യാഖ്യാതാക്കൾ ചർച്ച ചെയ്യുന്ന ഒരു വിഷയമാണ്. അവിഹിതമായ രീതിയിൽ അധികാരം നിലനിർത്തുകയും പണം സമ്പാദിക്കുകയും ചെയ്ത ഒരു പ്രധാനപുരോഹിതനായിരുന്നു അന്നാസ്. അധികാരികളെ സ്വാധീനിച്ച് തന്റെ നാലു മക്കളെയും ഒരു മരുമകനെയും പ്രധാനപുരോഹിതപദത്തിൽ അദ്ദേഹം പ്രതിഷ്ഠിച്ചു. ബലിയർപ്പണത്തിന് കുറവുകളില്ലാത്ത ആടുമാടുകളെയും പ്രാവുകളെയും ലഭ്യമാക്കുന്നു എന്നതിന്റെ പേരിൽ കൊള്ളലാഭമെടുത്ത് ദൈവാല

യത്തെ 'കവർച്ചക്കാരുടെ ഗുഹ'യാക്കി അയാൾ മാറ്റി. ഇതിനെ ചോദ്യം ചെയ്യുകയും ദൈവാലയം ശുദ്ധീകരിക്കുകയും ചെയ്ത ഈശോയോടുള്ള ശത്രുതയായിരിക്കണം തന്റെ മുമ്പിൽ ഒരു വിചാരണ നടത്തുവാൻ അന്നാസിനെ പ്രേരിപ്പിച്ചത്.

**1. പുരോഹിതൻ: പ്രബോധകൻ**

“പ്രധാനപുരോഹിതൻ ഈശോയെ അവന്റെ ശിഷ്യരെയും പ്രബോധനത്തെയും കുറിച്ചു ചോദ്യം ചെയ്തു” (വാക്യം 19).

അന്നാസിന്റെ വിചാരണയിൽ ഈശോയുടെ പ്രബോധനമാണ് പ്രധാനവിഷയമായത്. പരസ്യജീവിതത്തിലേയ്ക്കു കടന്നുവന്ന ഈശോയുടെ പ്രതിഛായ ഒരു പ്രബോധകന്റേതായിരുന്നു. “ഗുരോ” എന്നാണ് പലരും അവിടുത്തെ സംബോധന ചെയ്തിരുന്നത്. “റബ്ബീ, അങ്ങ് ദൈവത്തിൽനിന്നു വന്ന ഒരു ഗുരുവാണെന്നു ഞങ്ങൾ അറിയുന്നു” എന്നാണ് നിക്കൊദേമോസ് ഈശോയോടു പറഞ്ഞത് (യോഹ 3,2). തന്റെ പരസ്യജീവിതത്തിൽ ഈശോ എറ്റം പ്രാധാന്യം കല്പിച്ചതും അവിടുത്തെ പ്രബോധനത്തിനാണ്. അവസരം കിട്ടുമ്പോഴെല്ലാം ഈശോ തന്റെ ശിഷ്യരെയും ജനക്കൂട്ടങ്ങളെയും പഠിപ്പിച്ചിരുന്നതായി സുവിശേഷങ്ങൾ സാക്ഷ്യപ്പെടുത്തുന്നു. ഒരിക്കൽ വിശ്രമത്തിനായി മരുഭൂമിയിലേക്കു പോയ ഈശോ അവിടെ കൂടിയിരുന്ന ജനസഞ്ചയത്തെ കണ്ട് അവരിൽ അലിവുതോന്നി അവരെ പല കാര്യങ്ങളും പഠിപ്പിക്കാൻ തുടങ്ങിയതായി മർക്കോസ് സുവിശേഷകൻ രേഖപ്പെടുത്തുന്നുണ്ട് (6,34). സുവിശേഷങ്ങളുടെ ഉള്ളടക്കത്തിൽ ഈശോയുടെ പ്രബോധനങ്ങൾക്കും പ്രഭാഷണങ്ങൾക്കും ഉപമകൾക്കും അനന്യമായ സ്ഥാനമാണുള്ളത്.

പുരോഹിതശുശ്രൂഷയിൽ പ്രബോധനദൗത്യത്തിനുള്ള പ്രാധാന്യമാണ് ഇത് വ്യക്തമാക്കുന്നത്. സഭ വിശ്വാസികളുടെ സമൂഹമാണ്. ഈശോയുടെ സുവിശേഷത്തിൽ വിശ്വസിക്കുന്നവരുടെ സമൂഹമാണ് സഭയെങ്കിൽ, സഭയ്ക്കു നേതൃത്വം കൊടുക്കുന്നവർ സുവിശേഷം പഠിപ്പിക്കാൻ കടപ്പെട്ടിരിക്കുന്നു. പുരോഹിതരുടെ ജീവിതത്തെയും ശുശ്രൂഷയെയും കുറിച്ചുള്ള രണ്ടാം വത്തിക്കാൻ കൗൺസിൽ രേഖ സുവിശേഷപ്രഘോഷണത്തെ പുരോഹിതരുടെ പ്രഥമദൗത്യമെന്ന് വിശേഷിപ്പിക്കുന്നു (PO 4). വിശ്വാസത്തിന്റെ ഉറവിടങ്ങളായ ബൈബിളും ലിറ്റർജിയും പുരോഹിതർ പഠനത്തിനും ധ്യാനത്തിനും വിഷയമാക്കണം. അവ ജനങ്ങൾക്ക് പരിചയപ്പെടുത്തി കൊടുക്കുകയും ചെയ്യണം. ക്രിസ്തീയവിശ്വാസം സഭയുടെ വിശ്വാസമാണ്. അതുകൊണ്ട് സഭയുടെ ഔദ്യോഗിക പ്രബോധനങ്ങൾ പഠിക്കുവാനും പഠിപ്പിക്കുവാനും പുരോഹിതൻ പ്രത്യേക

**സാത്വനപ്രകാശമേ നയിച്ചാലും**

കും ശ്രദ്ധിക്കണം. അജപാലനശുശ്രൂഷയുടെ ഒരവശ്യഘടകമായി പ്രാർത്ഥനാപൂർവ്വകമായ പഠനത്തെ പരിഗണിക്കണം. അജപാലനരംഗത്ത് എത്ര തിരക്കിട്ട ജോലികളുണ്ടായാലും അവയുടെ മദ്ധ്യേ പ്രാർത്ഥനയ്ക്കും പഠനത്തിനും പുരോഹിതൻ സമയം കണ്ടെത്തണം.

**2. പുരോഹിതൻ: പ്രവാചകൻ**

“എന്നോടു ചോദിക്കുന്നതെന്തിന്? ഞാൻ പറഞ്ഞതെന്താണെന്ന് അതു കേട്ടവരോടു ചോദിക്കുക. ഞാൻ എന്താണ് പറഞ്ഞതെന്ന് അവർക്കറിയാ” (വാക്യം 21).

യഹൂദനിയമമനുസരിച്ച് ഒരു കുറ്റവാളിയെ വിചാരണ ചെയ്യേണ്ടത് സാക്ഷികളുടെ സാന്നിധ്യത്തിലാണ്. കുറ്റവാളിയെ ചോദ്യം ചെയ്ത് കുറ്റം കണ്ടെത്തുക എന്നത് നിയമവിരുദ്ധമാണ്. ഈ നിയമവിരുദ്ധമായ അന്നാസിന്റെ നടപടിയെ ഈശോ ചോദ്യം ചെയ്യുകയായിരുന്നു. അതുകൊണ്ടാണ് അടുത്തുനിന്ന സേവകന്മാരിൽ ഒരുവൻ, ഇങ്ങനെയാണോ പ്രധാനപുരോഹിതനോടു മറുപടി പറയുന്നത് എന്നു ചോദിച്ചുകൊണ്ട് ഈശോയെ അടിച്ചത് (വാക്യം 22). ഈശോ പ്രവാചകനും പുരോഹിതനും രാജാവുമായിരുന്നു. പഴയനിയമത്തിൽ ഈ മൂന്നു ദൗത്യങ്ങളും നിർവ്വഹിച്ചിരുന്നത് മൂന്നു കൂട്ടരായിരുന്നെങ്കിൽ ഈശോയിൽ ഇവ മൂന്നും ഒന്നിച്ചു. അഴിമതി നടന്നിരുന്ന ദൈവാലയം ശുദ്ധീകരിച്ചതിലൂടെയും അന്നാസിന്റെ നിയമവിരുദ്ധമായ നടപടിയെ ചോദ്യം ചെയ്തതിലൂടെയും ഈശോയുടെ പ്രവാചക ധീരതയാണ് വെളിപ്പെട്ടത്. പ്രവാചകദൗത്യനിർവ്വഹണത്തിൽ സഹനമുണ്ടാകും എന്നതിന്റെ സൂചനയാണ് ഈശോയെ അടിച്ചതിൽ വെളിവാക്കപ്പെടുന്നത്. അപ്പോഴും ഈശോ സ്നേഹം വെടിയാതെ ആ നടപടിയെ ചോദ്യം ചെയ്യുകയാണ് ചെയ്തത്: “ഈശോ അവനോടു പറഞ്ഞു: ഞാൻ പറഞ്ഞതു തെറ്റാണെങ്കിൽ അതു തെളിയിക്കുക. ശരിയാണു പറഞ്ഞതെങ്കിൽ എന്തിനു നീ എന്നെ അടിക്കുന്നു?” (വാക്യം 23).

പ്രവാചകധീരതയോടെ അനീതിയെ നേരിടുവാൻ പുരോഹിതനു കഴിയണം. പുതിയനിയമപുരോഹിത്യം മിശിഹായുടേതാണ്. മിശിഹായിൽ പുരോഹിത്യവും പ്രവാചകത്വവും ഒന്നിച്ചതുപോലെ ക്രൈസ്തവ പുരോഹിതരിലും പുരോഹിത്യവും പ്രവാചകത്വവും ഒന്നിക്കണം. അജപാലനശുശ്രൂഷാവേദികളിൽ നീതിവിരുദ്ധമായ സാഹചര്യങ്ങളും നിലപാടുകളും ഉണ്ടാകുമ്പോൾ അവയ്ക്കെതിരേ സ്വരമുയർത്തുവാൻ പുരോഹിതർക്കു കടമയുണ്ട്. അപ്രകാരമുള്ള സാഹചര്യങ്ങളിൽ നിശബ്ദതയോ നിസ്സംഗതയോ പാലിക്കുന്നത് പുരോഹിതധർമ്മത്തിന് ചേർന്നതല്ല. അങ്ങനെ അനീതിയ്ക്കെതിരായി സ്വരമുയർത്തുമ്പോൾ സഹനങ്ങളെയും പീഡന

ങ്ങളെയും നേരിടേണ്ടി വരും. ഇവിടെയും ഈശോ പുരോഹിതനു മാതൃകയാകണം. ഈശോ തന്നെ അടിച്ച വൃക്തിയെ തിരിച്ചടിക്കുകയോ ശാന്തത വെടിഞ്ഞ് പെരുമാറുകയോ ചെയ്തില്ല. ശാന്തത കൈവെടിയാതെ ആ പ്രവൃത്തിയെ ചോദ്യം ചെയ്യുക മാത്രമാണ് ചെയ്തത്. ദൈവത്തിന്റെ സന്നേഹം വെളിപ്പെടുത്തിക്കൊണ്ട് മനുഷ്യനെ രക്ഷിക്കുവാൻ ലോകത്തിലേക്കു വന്ന ഈശോ ഏതു സാഹചര്യങ്ങളിലും സന്നേഹം കൈവെടിയാതെയുള്ള നിലപാടാണ് ഈശോ നിലനിർത്തിയിരുന്നത്. സഹനങ്ങളുടെ മദ്ധ്യത്തിലും ആ നിലപാടിന് അവിടുന്ന് മാറ്റം വരുത്തിയില്ല. തന്റെ അജപാലനശുശ്രൂഷാരംഗങ്ങളിൽ ഏതു സാഹചര്യങ്ങളെയും സന്നേഹത്തോടെ നേരിടുവാൻ പുരോഹിതനും പഠിക്കണം.

**3. പുരോഹിതൻ: ഈശോയുടെ സന്നേഹത്തിൽ നിലനിൽക്കുന്നവൻ**

“ശിമയോൻ പത്രോസും മറ്റൊരു ശിഷ്യനും ഈശോയെ അനുഗമിച്ചിരുന്നു. ആ ശിഷ്യനെ പ്രധാനപുരോഹിതന് പരിചയമുണ്ടായിരുന്നതിനാൽ അവൻ ഈശോയോടുകൂടെ പ്രധാനാചാര്യന്റെ കൊട്ടാരമുറ്റത്തു പ്രവേശിച്ചു. പത്രോസാകട്ടെ പുറത്തു വാതിൽക്കൽ നിന്നു” (വാക്യങ്ങൾ 15-16).

ഈശോ അറസ്റ്റു ചെയ്യപ്പെട്ടപ്പോൾ പന്ത്രണ്ടു ശിഷ്യന്മാരിൽ പത്തു പേരും ഓടിയൊളിച്ചു. പത്രോസും യോഹന്നാനും മാത്രം ഈശോയെ അനുഗമിച്ചു. ഈശോയോടുള്ള സന്നേഹമാണ് അതിന് അവരെ നിർബന്ധിച്ചത്. കൊട്ടാരമുറ്റത്തു കയറാൻ പറ്റാത്തതു കൊണ്ട് പത്രോസ് വാതിൽക്കൽ നിന്നു. ഗുരു അറസ്റ്റു ചെയ്യപ്പെട്ട സാഹചര്യത്തിൽ അവിടെ നിൽക്കുക തികച്ചും അപകടകരമാണ്. എങ്കിലും ഈശോയോടുള്ള സന്നേഹം അതിന് പത്രോസിനെ നിർബന്ധിച്ചു. യോഹന്നാൻ മുറ്റത്തു കയറുക മാത്രമല്ല ഈശോയോടുകൂടെ അവസാനം വരെ ആയിരിക്കുകയും ചെയ്തു. ധൈര്യം എന്നതിനേക്കാളുപരി ഈശോയോടുള്ള സന്നേഹമാണ് അവരെ അതിനു പ്രേരിപ്പിച്ചത്. പത്രോസിന്റെ ധൈര്യമില്ലായ്മയുടെ അടയാളമാണ് അദ്ദേഹത്തിന്റെ തള്ളിപ്പറയൽ. “നിനക്കുവേണ്ടി എന്റെ ജീവൻ ഞാൻ ത്യജിക്കും” (യോഹ 13,37) എന്നു പ്രഖ്യാപിച്ച പത്രോസാണ് ഈശോയെ മൂന്നു പ്രാവശ്യം തള്ളിപ്പറഞ്ഞത് (യോഹ 18,17.25-27). അതുകൊണ്ട് ധൈര്യത്തെക്കാളുപരി ഈശോയുമായി അവർ സ്ഥാപിച്ച സന്നേഹബന്ധമാണ് അപകടത്തിലും ഈശോയോടൊത്തായിരിക്കുവാൻ അവരെ നിർബന്ധിച്ചത്. പുരോഹിതനും ഏതു സാഹചര്യത്തിലും ഈശോയോടൊത്തായിരിക്കേണ്ടവനാ

**സാത്വനപ്രകാശമേ നയിച്ചാലും**

ണ്. അത് സാധ്യമാകണമെങ്കിൽ ഈശോയോട് വ്യക്തിപരമായി ഒരു നല്ല സ്നേഹബന്ധം കെട്ടിപ്പടുക്കണം.

യോഹന്നാനെ സംബന്ധിച്ചിടത്തോളം ഈ സ്നേഹബന്ധത്തിന് പശ്ചാത്തലമൊരുക്കിയത് ഈശോയുടെ സ്നേഹമാണ്. “ഈശോ സ്നേഹിച്ച ശിഷ്യൻ” (യോഹ 13,23) എന്ന് സ്വയം വിശേഷിപ്പിച്ചിരുന്ന ശിഷ്യനാണ് യോഹന്നാൻ. ഈശോയുടെ സ്നേഹത്തിൽ യോഹന്നാൻ ദർശിച്ചത് ദൈവത്തിനു മനുഷ്യനോടുള്ള സ്നേഹമാണ്. യോഹന്നാൻ തന്റെ സുവിശേഷത്തിലും (3,16) ഒന്നാം ലേഖനത്തിലും (4,10) ഇത് വ്യക്തമാക്കുന്നുണ്ട്. ദൈവത്തിന് മനുഷ്യനോടുള്ള സ്നേഹത്തിൽ വിശ്വസിക്കുന്നവർക്കു മാത്രമേ, ദൈവത്തെയും ദൈവം സ്നേഹിക്കുന്ന മനുഷ്യനെയും സ്നേഹിക്കാൻ കഴിയൂ. മിശിഹായിൽ വെളിപ്പെടുത്തപ്പെട്ട ദൈവസ്നേഹത്തിൽ വിശ്വസിക്കുന്നവർക്കു മാത്രമേ ഈശോയുടെ സ്നേഹത്തിൽ നിലനിൽക്കാൻ കഴിയൂ. ഈശോയുടെ സ്നേഹത്തിൽ നില നിന്നുകൊണ്ട് ഈശോയിൽ വെളിപ്പെടുത്തപ്പെട്ട ദൈവസ്നേഹത്തിന്റെ വക്താക്കളാകുവാൻ ഓരോ പുരോഹിതനും വിളിക്കപ്പെട്ടിരിക്കുന്നു.

**4. പുരോഹിതൻ: പ്രലോഭനങ്ങളെ അതിജീവിക്കുന്നവൻ**

“അപ്പോൾ ആ പരിചാരിക പത്രോസിനോടു ചോദിച്ചു: നീയും ഈ മനുഷ്യന്റെ ശിഷ്യന്മാരിലൊരുവനല്ലേ? അല്ല എന്ന് അവൻ പറഞ്ഞു” (വാക്യം 17).

പത്രോസ് പ്രലോഭനങ്ങൾക്കടിമപ്പെട്ട് മൂന്നു പ്രാവശ്യം ഗുരുവിനെ നിഷേധിച്ചു പറഞ്ഞു. തന്നെ അനുഗമിക്കുവാൻ പത്രോസിന് ഉടനെ സാധിക്കുകയില്ല എന്നു ഈശോ പറഞ്ഞപ്പോൾ, “ഇപ്പോൾത്തന്നെ നിന്നെ അനുഗമിക്കാൻ എനിക്കു കഴിയാത്തത് എന്തുകൊണ്ട്? നിനക്കുവേണ്ടി എന്റെ ജീവൻ ഞാൻ ത്യജിക്കും” (യോഹ 13,37) എന്നു പറഞ്ഞ ആളാണ് ‘ഞാൻ അവന്റെ ശിഷ്യനല്ല’ എന്ന് ആവർത്തിച്ചു പറഞ്ഞത്. പ്രലോഭനങ്ങൾ മനുഷ്യസഹജമാണ്. ദൈവം പ്രത്യേകം ഒരാളെ തിരഞ്ഞെടുത്തതുകൊണ്ട് മനുഷ്യപ്രകൃതിയ്ക്ക് മാറ്റമൊന്നും സംഭവിക്കുന്നില്ല. മനുഷ്യനായ ദൈവത്തിനുപോലും പ്രലോഭനങ്ങൾ അനുഭവപ്പെട്ടു. ഈ അവബോധത്തോടെ ജീവിക്കുവാൻ എല്ലാവർക്കും കഴിയണം. പ്രലോഭനങ്ങൾ ഉളവാക്കുന്ന അവസരങ്ങൾ ബോധപൂർവ്വം ഒഴിവാക്കണം. ‘പത്രോസ് തീ കാഞ്ഞുകൊണ്ടിരുന്നു’ എന്ന് സുവിശേഷകൻ ആവർത്തിച്ച് ഓർമ്മിപ്പിക്കുന്നുണ്ട് (വാക്യങ്ങൾ 18.25). അറസ്റ്റു ചെയ്യപ്പെട്ട് വിചാരണ ചെയ്യപ്പെടുന്ന ഗുരുവിനെപ്പറ്റിയുള്ള ആകുലതയുടെ



**സാത്വനപ്രകാശമേ നയിച്ചാലും**

പിന്നീട് തന്റെ മിശിഹാനുഭവത്തെ അവതരിപ്പിക്കുമ്പോൾ “ഞങ്ങൾ കേട്ടതും സ്വന്തം കണ്ണുകൊണ്ടു കണ്ടതും...” (1 യോഹ. 1,1-4) എന്ന് ബഹുവചനത്തിലാണ് സംസാരിക്കുന്നത്. ശൈഹികഗണത്തിന്റെ പരസ്പര പ്രതിബദ്ധതയും കൂട്ടായ്മയും ശൈഹികശുശ്രൂഷ നിർവ്വഹിക്കുന്ന പുരോഹിതഗണത്തിലും പ്രതിഫലിക്കണം. പുതിയ നിയമപുരോഹിത്യം ഒന്നേയുള്ളൂ - മിശിഹായുടെ പുരോഹിത്യം. എല്ലാ പുരോഹിതരും ഈ പുരോഹിത്യത്തിൽ പങ്കുചേരുന്നവരാണ്. അതുകൊണ്ട്, പുരോഹിത്യമെന്ന ഒരേ കൂദാശയിൽ പങ്കുചേരുന്നവരെന്ന നിലയിൽ പുരോഹിതർ കൂദാശാസാഹോദര്യം ജീവിക്കുവാൻ പ്രത്യേകം ശ്രദ്ധിക്കണം.

പുരോഹിതർ തങ്ങളുടെ ജീവിതത്തിലും അജപാലനശുശ്രൂഷയിലും ഈ കൂദാശാസാഹോദര്യം ജീവിക്കുവാൻ പ്രത്യേകം ശ്രദ്ധിക്കണം. ഏതെങ്കിലും ഒരു പ്രത്യേക സാഹചര്യത്തിന്റെ പേരിൽ ഒറ്റപ്പെട്ടു പോകാൻ ഇടയാകുന്ന വൈദികസഹോദരരെ കൈപിടിച്ചുയർത്തുവാൻ ഓരോ വൈദികനും ശ്രമിക്കേണ്ടതുണ്ട്. തങ്ങളുടെ വൈദികഗണത്തിൽനിന്നും ആരും ഒറ്റപ്പെട്ടു പോകാതിരിക്കുവാൻ ജാഗ്രത പുലർത്തുകയും വേണം. വൈദികഗണത്തിന്റെ പരസ്പരകൂട്ടായ്മയെ വളർത്തുന്ന എല്ലാ പരിപാടികളിലും സംബന്ധിക്കുവാൻ ഓരോരുത്തരും താല്പര്യം കാണിക്കണം. അതുപോലെതന്നെ, അജപാലനശുശ്രൂഷാതലത്തിലും കൂദാശാസാഹോദര്യം ജീവിക്കുവാൻ എല്ലാ വൈദികരും ശ്രദ്ധിക്കണം. വൈദികമേലദ്ധ്യക്ഷനോടു ചേർന്നുനിന്ന് അജപാലനശൈലിയിലും പ്രവർത്തനങ്ങളിലും ഐക്യദാർഢ്യം പുലർത്തുവാൻ എല്ലാ വൈദികരും ശ്രമിക്കണം.

**ജീവിതസൂചിക**

1. പ്രബോധനദൗത്യനിർവ്വഹണത്തിന് അജപാലനശുശ്രൂഷയിൽ ഞാൻ എത്രമാത്രം പ്രാധാന്യം നൽകുന്നു?
2. സ്നേഹത്തിനു ഭംഗം വരാതെ നീതിക്കുവേണ്ടി നിലകൊള്ളുവാൻ ഞാൻ എങ്ങനെ പരിശ്രമിക്കുന്നു?
3. ഈശോയോടൊത്തായിരിക്കുവാൻ ഈശോയുടെ സ്നേഹം എന്നെ എങ്ങനെ നിർബന്ധിക്കുന്നു?
4. പ്രലോഭനങ്ങളെ അതിജീവിച്ച് ദൈവസ്നേഹത്തിൽ നിലനിൽക്കുവാൻ ഞാൻ എങ്ങനെ പരിശ്രമിക്കുന്നു?
5. വൈദികസാഹോദര്യം ഞാൻ എങ്ങനെ പ്രാവർത്തികമാക്കുന്നു?

# അദിലാബാദ് വാർത്തകൾ

## പാലാ മിഷൻ വാർത്തകൾ

### 1. ഗൊല്ലപ്പള്ളി

ഗൊല്ലപ്പള്ളി സ്റ്റേഷനിൽ പണികഴിപ്പിച്ച ഗുഡ് ഷെപ്പേർഡ് പള്ളിയുടെ ആശീർവാദകർമ്മം അഭിവന്ദ്യ മാർ ജോസഫ് കല്ലറങ്ങാട്ടിന്റെ സാന്നിധ്യത്തിൽ ഫെബ്രുവരി 23-ന് അഭിവന്ദ്യ മാർ ജോസഫ് കുന്നത്ത് നിർവ്വഹിച്ചു. അദിലാബാദ് രൂപതയുടെ വിവിധ ഇടവകകളിൽനിന്നും സ്ഥാപനങ്ങളിൽനിന്നും വൈദികരും സിസ്റ്റേഴ്സും വിശ്വാസികളും പങ്കെടുത്തു. ആശീർവാദകർമ്മത്തിൽ പങ്കെടുക്കുവാൻ വികാരി ജനറാൾ പെരിയ ബഹു. ജോർജ്ജ് ചുരക്കാട്ട്, ഫാ. എമ്മാനുവേൽ പെരിയപ്പുറം, ഫാ. മാത്യു കവളമാക്കൽ, ഫാ. ജോസഫ് പുരയിടത്തിൽ എന്നിവരും ഛാന്ദാ, ഏലൂർ രൂപതകളിൽനിന്ന് എത്തിയ അച്ചന്മാരും സിസ്റ്റേഴ്സും ഉണ്ടായിരുന്നു ഏവർക്കും നന്ദി.

### 2. ഇടയസന്ദർശനം

ഫെബ്രുവരി 20 മുതൽ 24 വരെ പാലാ മിഷനിൽ നന്നാൽ, ഗൊല്ലപ്പള്ളി, കൊത്തഗുഡം, കൊത്തപ്പള്ളി എന്നീ സ്റ്റേഷനുകൾ അഭിവന്ദ്യ മാർ ജോസഫ് കല്ലറങ്ങാട്ട് പിതാവ് സന്ദർശിച്ചു. സി. എം.സി. പ്രൊവിൻഷ്യൽ ഹൗസിൽ നടന്ന അഭിവന്ദ്യ ജോസഫ് കുന്നത്ത് പിതാവിന്റെയും ബഹു. സി. ഡൊമിനിക്കിന്റെയും വ്രതവാഗ്ദാനജൂബിലി ആഘോഷത്തിലും അഭിവന്ദ്യ പിതാവ് പങ്കെടുത്തു.

### 3. യാത്രാമംഗളങ്ങൾ

ഗൊല്ലപ്പള്ളി സ്റ്റേഷനിൽ അസി. പ്രീസ്റ്റ് ഇൻചാർജ്ജ്, പ്രീസ്റ്റ് ഇൻചാർജ്ജ് എന്നീ നിലകളിൽ 2 വർഷം ശുശ്രൂഷ ചെയ്ത മാത്യു അമ്മോട്ടുകുന്നേലച്ചൻ ഫെബ്രുവരി 19-ന് പാലാ മിഷനിലെ വൈദികരും സിസ്റ്റേഴ്സും ചേർന്ന് യാത്രാമംഗളങ്ങൾ നേർന്നു. ഫെബ്രുവരി 24-ന് അച്ചൻ പാലായ്ക്ക് യാത്രയായി. അച്ചൻ പാലാ മിഷൻ നൽകിയ ശുശ്രൂഷകൾക്ക് പ്രത്യേകം നന്ദി.



**4. ആശംസ**

ഗൊല്ലപ്പള്ളി സ്റ്റേഷനിൽ പ്രീസ്റ്റ് ഇൻ ചാർജ്ജ് ആയി നിയമിതനായ തോമസ് ഓലിക്കൽപുത്തൻപുര അച്ചൻ എല്ലാവിധ ആശംസകളും.

**5. സ്വാഗതം... സുസ്വാഗതം**

പാലാ മിഷനിൽ ശുശ്രൂഷ ചെയ്യാനെന്നതിരികുന്ന തോമസ് കിഴക്കൈക്കൊല്ലിത്താനം, ജോസഫ് മൈലപ്പറമ്പിൽ, കുര്യൻ പോളക്കാട്ട് എന്നിവർക്ക് പാലാ മിഷനിലേക്ക് സ്വാഗതം, സുസ്വാഗതം.

**6. സംഭാവന നൽകി**

ഫെബ്രുവരി 13 ഞായറാഴ്ച നമ്മുടെ രൂപതയിലെ തീക്കോയി ഇടവകയിൽ എല്ലാ കുർബാനമദ്ധ്യേയും മിഷൻ കോർഡിനേറ്റർ ഫാ. മാത്യു പുതിയിടം മിഷൻ അനുഭവം പങ്കുവയ്ക്കുകയും വിദ്യാഭ്യാസസഹായനിധിയിലേക്ക് സംഭാവന സ്വീകരിക്കുകയും ചെയ്തു.

**7. അഭിനന്ദനങ്ങളും നന്ദിയും**

പാലാ മിഷനുവേണ്ടി ഈ നാളുകളിൽ പ്രാർത്ഥിക്കുകയും സാമ്പത്തികമായി സഹായിക്കുകയും ചെയ്ത വിവിധ ഇടവകകളിലെ ബഹു. വികാരിയച്ചന്മാർ, അസി. വികാരിമാർ, സിസ്റ്റേഴ്സ്, വിശ്വാസപരിശീലകർ, മിഷൻലീഗ് ഭാരവാഹികൾ, അംഗങ്ങൾ, പ്രത്യേകം ചില വ്യക്തികൾ എല്ലാവർക്കും അഭിനന്ദനങ്ങളും നന്ദിയും.

**8. ആദിലാബാദ് രൂപതയിൽ സേവനം ചെയ്യുന്ന പുതിയ അച്ചന്മാരുടെ ഫോൺ നമ്പറുകൾ**

- ഫാ. കുര്യൻ പോളക്കാട്ട് - 09701404051
- ഫാ. ജോസഫ് മൈലപ്പറമ്പിൽ - 09963416638
- ഫാ. തോമസ് കൊല്ലിത്താനം - 09963416645



# വിശ്വാസപരിശീലനരംഗം

## 1. പ്രവർത്തനപരിശീലനം

വിശ്വാസപരിശീലനം രണ്ടാംഭാഗമായ പ്രവർത്തനപരിശീലന ഞായറാഴ്ചകൾ ആരംഭിച്ചുകഴിഞ്ഞു. വിവിധ വിഷയങ്ങളെക്കുറിച്ചുള്ള ക്ലാസ്സുകളും ഉൾപ്പെടുത്തിയിട്ടുണ്ട്. വിശ്വാസോത്സവത്തിനും കുട്ടികളുടെ ആദ്യകുർബാനസ്വീകരണത്തിനുമുള്ള ഒരുക്കവും ഈ കാലഘട്ടത്തിൽ നടക്കുന്നു. ഞായറാഴ്ചകളിലെ പരിശീലനം പരമാവധി ഫലപ്രദമാക്കാൻ ശ്രദ്ധിക്കുമല്ലോ.

ഏപ്രിൽ 3-ാം തീയതി ഞായറാഴ്ച 1 മുതൽ 8 വരെയുള്ള ക്ലാസ്സുകളിലെ കുട്ടികൾക്ക് വാർഷികപരീക്ഷയാണ്. 2-ാം തീയതി ശനിയാഴ്ച ചോദ്യക്കടലാസുകൾ വിതരണം ചെയ്യുന്നതാണ്.

## 2. വിശ്വാസോത്സവം 2011

വർക്ക് ബുക്കിന് 14 രൂപയാണ് വില.

ഏപ്രിൽ 4 മുതൽ 9 വരെ, സമയം രാവിലെ 9.30 മുതൽ 3.30 വരെ

10, 12 ക്ലാസ്സുകളിലെ കുട്ടികളുടെ part II ന്റെ ഹാജർ, വിശ്വാസോത്സവത്തിന്റെ മാർക്ക് എന്നിവ 12-ാം തീയതി ചൊവ്വാഴ്ച വിശ്വാസപരിശീലനത്തിന്റെ ഓഫീസിൽ ഏല്പിക്കേണ്ടതാണ്. വിശ്വാസോത്സവത്തിന് രൂപതയിൽ നിന്നു നൽകുന്ന നിർദ്ദേശങ്ങൾ കൃത്യമായി പാലിക്കേണ്ടതാണ്.

## 3. സഹായനിധി

പാവപ്പെട്ട സൺഡേ സ്കൂളുകളെ സഹായിക്കാൻ രൂപതാ തലത്തിൽ ഈ വർഷവും സഹായനിധിയുടെ ഫണ്ടുശേഖരണം നടത്തുന്നു. കളംവെട്ടിനുള്ള കാർഡുകൾ ശരിയായിട്ടുണ്ട്. വിശ്വാസോത്സവത്തിന്റെ 10, 12 ക്ലാസ്സുകളിലെ മാർക്കിനോടൊപ്പം കളംവെട്ടി സമാഹരിച്ച തുകയും ഓഫീസിൽ ഏൽപ്പിക്കുമല്ലോ.

## 4. ബൈബിൾ കുറഞ്ഞ നിരക്കിൽ

എല്ലാ കുട്ടികളും വി. ഗ്രന്ഥം സ്വന്തമായി ഉപയോഗിക്കണം. സൗജന്യനിരക്കിൽ ബൈബിൾ ഓഫീസിൽ നിന്നു ലഭിക്കുന്നതാണ്. (33 രൂപ) ഓരോ ഞായറാഴ്ചയും ക്ലാസ്സ് ആരംഭിക്കുന്നതിനുമുമ്പ് ബൈബിളിലെ ഒരു ഭാഗം വായിച്ച് പ്രാർത്ഥിച്ച് ക്ലാസ് തുടങ്ങുന്ന രീതി തുടരുംല്ലോ. കുട്ടികൾ പുതിയ നിയമം ക്ലാസ്സിൽ കൊണ്ടുവരേണ്ടതാണ്.

**5. വിശ്വാസപരിശീലക ടെക്സ്റ്റ്ബുക്ക് ഓർഡർ ചെയ്യുക**

വിശ്വാസപരിശീലകർക്കും കുട്ടികൾക്കും ആവശ്യമായ ടെക്സ്റ്റ് ബുക്ക്, വർക്കു ബുക്ക്, വിശ്വാസപരിശീലനധരണിയും കലണ്ടറും ഈ വർഷവും തയ്യാറാക്കുന്നുണ്ട്. ഓരോരുത്തർക്കും ആവശ്യമായ കോപ്പികൾ മുൻകൂട്ടി രൂപതാകേന്ദ്രത്തിൽ അറിയിക്കുവാനുള്ള ഓർഡർ ഫോം ഫെബ്രുവരി 28-നു മുമ്പായി പുരിപ്പിച്ചു നൽകുക.

**6. ഏയ്ഞ്ചൽസ് മീറ്റ്**

മേയ് 8-ാം തീയതി ഏയ്ഞ്ചൽസ് മീറ്റ് പാലാ കത്തീഡ്രലിൽ വച്ച് നടത്തപ്പെടുന്നു. സമയം ഉച്ചകഴിഞ്ഞ് 2 മണി. അതിനുമുമ്പായി ഇടവകകളിലെ ആദ്യകൂർബാനാ നസീകരണങ്ങൾ പൂർത്തിയാക്കാൻ ശ്രദ്ധിക്കുമല്ലോ.

**7. സ്കോളർഷിപ്പ് പരീക്ഷ**

IV, XII ക്ലാസ്സുകളിലെ കുട്ടികൾക്ക് പാലാ, കുറവിലങ്ങാട് അരുവിത്തുറ, തുടങ്ങി എണ്ണി കേന്ദ്രങ്ങളിൽ വച്ച് ഏപ്രിൽ രണ്ടിന് സ്കോളർഷിപ്പ് പരീക്ഷ നടത്തുന്നതാണ്. സമയം രാവിലെ 10.00 മുതൽ ഉച്ചയ്ക്ക് 12.00 വരെ.

**8. പുതിയ വിശ്വാസപരിശീലനം**

മേയ് 29-ാം തീയതി പുതിയ വിശ്വാസപരിശീലനവർഷം ആരംഭിക്കുന്നു.

**9. വിചിന്തനം ക്യാമ്പ്**

ഏപ്രിൽ 16, 17, 18, 19 തീയതികളിൽ ക്യാമ്പുണ്ടായിരിക്കും. 9-ാം ക്ലാസ്സിൽനിന്ന് ഈ വർഷം ജയിക്കുന്നവരും പ്രത്യേകകാരണങ്ങളാൽ കഴിഞ്ഞവർഷം പങ്കെടുക്കാൻ കഴിയാത്തവരും ക്യാമ്പിൽ പങ്കെടുക്കുക. തുടർന്നുള്ള ക്യാമ്പുകളിലേക്കും ബുക്കു ചെയ്യാം, പ്രഥമാദ്ധ്യാപകർ ശ്രദ്ധിക്കുക. ക്യാമ്പ് ഫീസ് 180 രൂപ.

**10. പ്രേഷിതപ്രയാണം**

ചെറുപുഷ്പമിഷൻലീഗിന്റെ ആഭിമുഖ്യത്തിൽ വിശ്വാസോത്സവ ദിവസങ്ങളിൽ ഒരു പ്രേഷിതപ്രയാണം നടത്തുന്നു. ഓരോ ഇടവകയിലും 20 മിനിട്ടിൽ കൂടാത്ത സമയം ഇതിനായി ക്രമീകരിക്കുന്നു. പ്രേഷിതചൈതന്യവും അർപ്പിതജീവിതവും പരിപോഷിപ്പിക്കാനുള്ള ഈ പ്രയാണത്തിൽ നമ്മുടെ പ്രേഷിതമദ്ധ്യസ്ഥരും മിഷൻലീഗിന്റെ കൂണേട്ടനും പ്രത്യേകം അനുസ്മരിക്കപ്പെടും. മേഖല ഭാരവാഹികൾ നേതൃത്വം നൽകും.

**11. തിരുബാലസഖ്യം ആൽബം മത്സരം**

പഴയ നിയമത്തിലെയും പുതിയ നിയമത്തിലെയും സംഭവങ്ങളുടെ ചിത്രങ്ങൾ ശേഖരിച്ച് അടിക്കുറിപ്പുകളോടെ ആൽബം തയ്യാറാക്കുക. ഏപ്രിൽ 15 - നു മുമ്പ് ഓരോ ഇടവകയിലെയും ഏറ്റവും നല്ല ആൽബവും അൻപതു ചിത്രങ്ങളെങ്കിലും ശേഖരിച്ചവരുടെ പേരും ഓഫീസിലെത്തിക്കുക.

**ഫാ. സെബാസ്റ്റ്യൻ കൊല്ലംപറമ്പിൽ (ഡയാക്ടർ)**

# സുവിശേഷവത്കരണം

## 1. ഉപവാസമദ്ധ്യസ്ഥ പ്രാർത്ഥന

ഫെബ്രുവരി മാസം 4, 11, 18, 25 തീയതികളിൽ രാവിലെ 9 മണി മുതൽ 3 മണി വരെ ഉപവാസമദ്ധ്യസ്ഥപ്രാർത്ഥന നടത്തി. റവ. ഫാ. ജോസഫ് ആമ്പ്രോശ്യോയിൽ, ഫാ. ജോസഫ് ശ്രാമ്പിക്കൽ, ഫാ. വിൻസെന്റ് മുങ്ങാമാക്കൽ, ഇവാൻജലൈസേഷൻ ടീമംഗങ്ങൾ തുടങ്ങിയവർ പ്രാർത്ഥനയ്ക്കു നേതൃത്വം നൽകി.

## 2. കുടുംബകുട്ടായ്മ റിസോഴ്സ് ടീം

ഫെബ്രുവരി 1-ാം തീയതി ചൊവ്വാഴ്ച രാവിലെ 9.30 മുതൽ 1 വരെ രൂപതയിലെ റിസോഴ്സ് ടീമംഗങ്ങൾ ഫാ. ജോസഫ് ശ്രാമ്പിക്കലച്ചന്റെ അദ്ധ്യക്ഷതയിൽ കുടികഴിഞ്ഞ മാസത്തെ പ്രവർത്തനങ്ങൾ വിലയിരുത്തുകയും ഈ വർഷം മേയ് മാസത്തിൽ കുടുംബകുട്ടായ്മസംഗമം നടത്തുവാൻ തീരുമാനിക്കുകയുണ്ടായി. പുതിയ സെക്രട്ടറിയായി ടി.കെ. ജോസഫ് ചെറുവിലിനെ തിരഞ്ഞെടുത്തു. ഫാ. വിൻസെന്റ് മുങ്ങാമാക്കൽ, തോമസ് വടക്കേൽ, കെ.പി. ജോസഫ്, പി.പി. തോമസ് തുടങ്ങിയവർ നേതൃത്വം നൽകി.

## 3. ജയിൽ മിനിസ്ട്രി

ഇവാൻജലൈസേഷൻ ടീമംഗങ്ങൾ പാലാ അഡാർട്ടുമായി ചേർന്ന് 20-ാം തീയതി ഞായറാഴ്ച ഉച്ചകഴിഞ്ഞ് 3 മണി മുതൽ 4 വരെ ജയിൽ സന്ദർശിച്ച് വചനം പങ്കുവയ്ക്കുകയും, കലാപരിപാടികൾ അവതരിപ്പിക്കുകയും, അവർക്കുവേണ്ടി പ്രാർത്ഥിക്കുകയും ചെയ്തു. ഫാ. ജോർജ്ജ് വെട്ടുകല്ലേൽ വചനം പങ്കുവെച്ചു. സെന്റ് എഫ്രേം സെമിനാരി വിദ്യാർത്ഥികൾ കലാപരിപാടികൾ അവതരിപ്പിച്ചു. ഫാ. തോമസ് വെള്ളമരുതുകൽ, തങ്കച്ചൻ ശ്രാമ്പിക്കൽ, സാലി മേത്താനത്ത് തുടങ്ങിയവർ നേതൃത്വം നൽകി.

## 3. കുടുംബകുട്ടായ്മ - റിപ്പോർട്ട്

ഒക്ടോബർ 29, 30 തീയതികളിൽ അടിവാരം ഇടവകയിലെ 12 കുടുംബകുട്ടായ്മയൂണിറ്റുകളിൽ രൂപതാ റിസോഴ്സ് ടീമിന്റെ നേതൃത്വത്തിൽ കുടുംബകുട്ടായ്മയുടെ ബോധവൽകരണക്ലാസ്സുകൾ നടത്തി. എല്ലാ അംഗങ്ങളും താൽപര്യപൂർവ്വം പങ്കെടുത്തു.

2010 നവംബർ ഞായറാഴ്ച തുരുത്തിപ്പള്ളി ഇടവകയിൽ പുതുതായി തിരഞ്ഞെടുക്കപ്പെട്ട കുടുംബകുട്ടായ്മ ലീഡേഴ്സിനുവേണ്ടി ക്ലാസ്സു നടത്തി.

2010 ഡിസംബർ 11-ന് മറ്റക്കര ഇടവകയിൽ കുടുംബകുട്ടായ്മയുടെ പ്രസക്തിയെപ്പറ്റി പൊതുവായി ക്ലാസ്സെടുത്തു.

2011 ജനുവരി 28-ന് അൽഫോൻസാപുരം ഇടവകയിൽ കുടുംബകുട്ടായ്മ വാർഷികസമ്മേളനത്തിൽ കുടുംബകുട്ടായ്മ രൂപതാ വൈസ്പ്രസിഡന്റ് റവ. ഫാ. വിൻസെന്റ് മുങ്ങാമാക്കൽ സന്ദേശം നൽകി.

2011 ഫെബ്രുവരി 27-ന് അൽഫോൻസാപുരം ഇടവകയിൽ കുടുംബകുട്ടായ്മാ ലീഡേഴ്സിനുവേണ്ടി ബോധവൽകരണ ക്ലാസ്സു നടത്തി.

## കരിസ്മാറ്റിക് പ്രോഗ്രാമുകൾ

### 1. വചനദീപ്തി ധ്യാനങ്ങൾ

#### 1. കുറവിലങ്ങാട് പള്ളി

പാലാ രൂപതാ പാരിഷ് മിനിസ്ട്രിയുടെ നേതൃത്വത്തിൽ ഇവാൻജലൈസേഷൻ ടീം ഒരുക്കുന്ന വചനദീപ്തി ധ്യാനം കുറവിലങ്ങാട് മർത്ത്മറിയം ഫെറോ നാപള്ളിയിൽ ഫെബ്രുവരി 6-10 തീയതികളിൽ നടന്നു. ധ്യാനത്തിന്റെ ഒരുക്കമായി ഫെബ്രുവരി 1-ാം തീയതി (ചൊവ്വ) 9 മണി മുതൽ 4 മണിവരെ ഒരുക്കത്തു രാധനയും ഉപവാസപ്രാർത്ഥനയും നടന്നു. വചനദീപ്തി ധ്യാനത്തിൽ ഫാ. ജോസഫ് ശ്രാമ്പിക്കൽ, ഫാ. വിൻസെന്റ് മുങ്ങാമാക്കൽ, ഫാ. ജോസ് അഞ്ചാനിക്കൽ ഫാ. തോമസ് മണ്ണൂർ, ഫാ. ജോർജ് വെട്ടുകല്ലേൽ, സുനിൽ കോതമംഗലം, രവി തോമസ്, ഔതച്ചൻ, സണ്ണി പള്ളിവാതുക്കൽ, ബാബു തട്ടാപറമ്പിൽ, ജോയി തെക്കുംചേരിക്കുന്നേൽ, സാബു കോഴിക്കോട്ട് എന്നിവർ നേതൃത്വം നൽകി.

ഫെബ്രുവരി 11-ാം തീയതി രാത്രി 9 മുതൽ 12-ാം തീയതി രാവിലെ 5 മണി വരെ പള്ളിയിൽ രാത്രി ആരാധന നടന്നു. ഫാ. ജോസഫ് ശ്രാമ്പിക്കൽ ആരാധന നയിച്ചു. സാബു കോഴിക്കോട്ട് വചനശുശ്രൂഷ നടത്തി.

#### 2. ഇടമറുക് പള്ളി

ഫെബ്രുവരി മാസം 20 മുതൽ 24 വരെ നടന്ന വചനദീപ്തി ധ്യാനത്തിന്റെ ഒരുക്ക ആരാധന 14-ാം തീയതി വൈകുന്നേരം 5.30 മുതൽ 8.30 വരെ നടന്നു. 15-ാം തീയതി ചൊവ്വാഴ്ച ഇടവകയിലെ മുഴുവൻ കുടുംബങ്ങളിലും 35 അംഗ ടീം സന്ദർശിച്ച് ധ്യാനത്തിന് ക്ഷണിച്ചു. ശുശ്രൂഷകൾക്ക് ഫാ. ജോസഫ് ശ്രാമ്പിക്കൽ, ബാബു തട്ടാപറമ്പിൽ, സാബു കോഴിക്കോട്ട്, മാത്യു മാനത്തൂർ, അന്നക്കുട്ടി കല്ലമ്പള്ളി എന്നിവർ നേതൃത്വം നൽകി.

ഈ മാസം 20-ാം തീയതി മുതൽ 24-ാം തീയതി വരെ ഇടമറുക് ദൈവാലയത്തിൽ വച്ച് വചനദീപ്തി ധ്യാനം നടന്നു. ധ്യാനത്തിൽ ഫാ. ജോസഫ് ശ്രാമ്പിക്കൽ, ഫാ. വിൻസെന്റ് മുങ്ങാമാക്കൽ, ഫാ. തോമസ് മണ്ണൂർ, ഫാ. ജോർജ് വെട്ടുകല്ലേൽ, സെബാസ്റ്റ്യൻ കാഞ്ഞിരപ്പള്ളി, രവി തോമസ്, ഔതച്ചൻ കൂടല്ലൂർ, സണ്ണി പള്ളിവാതുക്കൽ, സാബു കോഴിക്കോട്ട്, ബാബു തട്ടാപറമ്പിൽ, ജോയി തെക്കുംചേരിക്കുന്നേൽ എന്നിവർ ശുശ്രൂഷകൾക്ക് നേതൃത്വം നൽകി. ബിജു കാഞ്ഞിരപ്പള്ളി ഗാനശുശ്രൂഷ നയിച്ചു.

#### 2. രാത്രി ആരാധന

ഈ മാസം 26-ാം തീയതി 6 മണി മുതൽ 27-ാം തീയതി ഞായറാഴ്ച 5 മണി വരെ വിശുദ്ധ അൽഫോൻസാമ്മയുടെ ദൈവാലയത്തിൽ വച്ച് രാത്രി ആരാധന നടന്നു. ശുശ്രൂഷകൾക്ക് ഫാ. ജോസഫ് ശ്രാമ്പിക്കൽ, ഫാ. ജോസഫ് തടത്തിൽ, സാബു കോഴിക്കോട്ട്, ബാബു തട്ടാപറമ്പിൽ, സണ്ണി പള്ളിവാതുക്കൽ, ടോമി ആട്ടപ്പാട്ട്, മാത്യു കല്ലേപ്പാക്കൽ എന്നിവർ നേതൃത്വം നൽകി. ഫാ. ബെന്നി പീറ്റർ ഒ.എഫ്.എം. ആലുവ വചനശുശ്രൂഷ നയിച്ചു.

**3. വചനദീപ്തി തുടർച്ചാധ്യാനങ്ങൾ**

**1. ടൗൺ പള്ളി**

ആദ്യവെള്ളിയാഴ്ച 2.30 മുതൽ 6 മണി വരെ വചനദീപ്തി ധ്യാനത്തിന്റെ തുടർച്ചാധ്യാനം നടത്തി. സാബു കോഴിക്കോട്ട് വചനപ്രഘോഷണം നടത്തി.

**2. മേവീട പള്ളി**

ഈ മാസം 8-ാം തീയതി ചൊവ്വാഴ്ച 5.00 മണി മുതൽ 8.00 മണിവരെ വചന ദീപ്തി ധ്യാനത്തിന്റെ തുടർച്ചാധ്യാനം നടത്തി. ബാബു തട്ടാപറമ്പിൽ നേതൃത്വം നൽകി.

**3. വേഴങ്ങാനം പള്ളി**

ഈ മാസം 11-ാം തീയതി വെള്ളിയാഴ്ച 5 മണി മുതൽ 8 മണി വരെ വചന ദീപ്തി ധ്യാനത്തിന്റെ തുടർച്ചാധ്യാനം നടത്തി. ജോൺസൺ കണ്ടത്തിൽ ശുശ്രൂഷകൾ നയിച്ചു.

**4. ചുണ്ടച്ചേരി പള്ളി**

ഈ മാസം 13-ാം തീയതി ഞായറാഴ്ച 1.30 മുതൽ 5 മണി വരെ വചനദീപ്തി ധ്യാനത്തിന്റെ തുടർച്ചാധ്യാനം നടത്തി. ടോമി ആട്ടപ്പാട്ട് ശുശ്രൂഷ നയിച്ചു.

**5. പുത്തൂർ പള്ളി**

ഈ മാസം 13-ാം തീയതി ഞായറാഴ്ച 1.30 മുതൽ 5 മണിവരെ വചനദീപ്തി ധ്യാനത്തിന്റെ തുടർച്ചാധ്യാനം നടന്നു. മാത്യു കല്ലേപ്പാക്കൽ വചനപ്രഘോഷണം നടത്തി.

**7. കരിമ്പാനി പള്ളി**

ഈ മാസം 20-ാം തീയതി ഞായറാഴ്ച 2 മണി മുതൽ 4 വരെ വചനദീപ്തി ധ്യാനത്തിന്റെ തുടർച്ചാധ്യാനം നടത്തി. ടോമി ആട്ടപ്പാട്ട് നയിച്ചു.

**8. മാനത്തൂർ പള്ളി**

ഈ മാസം 27-ാം തീയതി ഞായറാഴ്ച 1.30 മുതൽ 5 വരെ വചനദീപ്തി ധ്യാനത്തിന്റെ തുടർച്ചാധ്യാനം നടന്നു. കെ.പി. ജോസഫ് മുണ്ടാങ്കൽ ശുശ്രൂഷകൾ നയിച്ചു.

**ഫാ. ജോസഫ് ശ്രാമ്പിക്കൽ (ഡയറക്ടർ)**  
**ഫാ. വിൻസെന്റ് മൂങ്ങാമാക്കൽ (അസി.ഡയറക്ടർ)**



**കെ. സി. വൈ. എം.**

**1. സംസ്ഥാന പ്രവർത്തനോദ്ഘാടനം 2011 - മാർച്ച് 2-ന്**

കെ.സി.വൈ.എം. പാലാ രൂപതയുടെ പ്രൗഢഗംഭീരമായ ആതിഥേയത്വത്തിൽ മരങ്ങാട്ടുപിള്ളി യൂണിറ്റിൽ വെച്ച് നടത്തപ്പെടുന്നു. കേരളത്തിലെ 30 രൂപതകളിൽ നിന്നുള്ള യുവജനനേതാക്കൾ സംഗമിക്കുന്നു. ഈ സംഗമത്തിൽ അഭിവന്ദ്യപിതാക്കന്മാരും ജനപ്രതിനിധികളും, സാമൂഹികരാഷ്ട്രീയമതസാംസ്കാരികരംഗത്തെ നിരവധി പ്രമുഖരും പങ്കെടുക്കുന്നു.



**സാമ്പത്തികപ്രകാരമുള്ള നയിച്ചിലും**

**2. പുത്തൻ മേഖല പ്രവർത്തനനോട്ഘാടനം**

2011 പുത്തൻ മേഖലയുടെ പ്രവർത്തനനോട്ഘാടനം ഫെബ്രുവരി 11-ാം തീയതി സെന്റ് ജോസഫ്സ് ചർച്ച് കുന്നോന്നി പള്ളിയിൽ വെച്ചു നടന്നു. മേഖലാപ്രസിഡന്റ് സുനിൽ സണ്ണി ഞരളക്കാട്ടിന്റെ അധ്യക്ഷതയിൽ കൂടിയ യോഗത്തിൽ ഫാ. ജോസ് വടക്കേനെല്ലിക്കാട്ടിൽ യോഗം ഉദ്ഘാടനം ചെയ്തു. മേഖലാഡയറക്ടർ ഫാ. ജയിംസ് പൊരുന്നോലിൽ, രൂപതാപ്രസിഡന്റ് സിജു കണ്ണത്തറപ്പിൽ, ജനറൽ സെക്രട്ടറി ജോസഫ് പേഴുംകാട്ടിൽ, സി. ജിസ് എഫ്.സി.സി., ആശ മച്ചിയിൽ, അഖിൽ വി. ജോർജ്ജ് തുടങ്ങിയവർ പങ്കെടുത്തു. തുടർന്ന് നൈറ്റ് ക്യാമ്പ് ആമോദം, രൂപതാ ഭാരവാഹികളും ക്ലാസ് നയിച്ചു.

**3. ഇനിത്സിയോ-2011**

2011 ഇലഞ്ഞി മേഖല പ്രവർത്തനനോട്ഘാടനം ഫെബ്രുവരി 12-ാം തീയതി മേഖലാപ്രസിഡന്റ് സെബാസ്റ്റ്യൻ തോമസിന്റെ അധ്യക്ഷതയിൽ കൂടിയ യോഗത്തിൽ മേഖലാ രക്ഷാധികാരി വെരി. റവ. ഫാ. ജോൺ പൊതീട്ടേൽ ഉദ്ഘാടനം ചെയ്തു. രൂപതാ ഡയറക്ടർ ജോസഫ് ആലഞ്ചേരിൽ മേഖലാ ഡയറക്ടർ ഫാ. എമ്മാനുവേൽ പാറേക്കാട്ട് രൂപതാ പ്രസിഡന്റ് സിജു കണ്ണത്തറപ്പിൽ, അഖിൽ ജി. വർഗ്ഗീസ് തുടങ്ങിയവർ പങ്കെടുത്തു.

**4. അരുവിത്തുറ മേഖലാപ്രവർത്തനനോട്ഘാടനവും രൂപതാ ഭാരവാഹികൾക്ക് സീകരണവും**

2011 അരുവിത്തുറ മേഖലാപ്രവർത്തനനോട്ഘാടനം ഫെബ്രുവരി 13 മേഖലാ പ്രസിഡന്റ് ലിജോ കണ്ടത്തിൻകരയുടെ അധ്യക്ഷതയിൽ കൂടിയ യോഗത്തിൽ മേഖലാ രക്ഷാധികാരി വെരി. റവ. ഫാ. തോമസ് ഓലിക്കൽ യോഗം ഉദ്ഘാടനം ചെയ്തു. ഫാ. ദേവസ്യാച്ചൻ വട്ടപ്പലം, സിജു കണ്ണത്തറപ്പിൽ, ജോസഫ് പേഴുംകാട്ടിൽ സി. ലിറ്റി ഡി.എസ്.ടി., ശിൽപ വെട്ടത്ത്, ഡാനി പാറയിൽ തുടങ്ങിയവർ പങ്കെടുത്തു.

**5. മൂലമറ്റം മേഖലാപ്രവർത്തനനോട്ഘാടനം**

2011 മൂലമറ്റം മേഖലാ പ്രവർത്തനനോട്ഘാടനം ഫെബ്രുവരി 20-ാം തീയതി മേഖലാ പ്രസിഡന്റ് റോബിൻ പനത്താനത്തിന്റെ അധ്യക്ഷതയിൽ കൂടിയ യോഗത്തിൽ രൂപതാ പ്രസിഡന്റ് സിജു കണ്ണത്തറപ്പിൽ ഉദ്ഘാടനം ചെയ്തു. പ്രസ്തുത യോഗത്തിൽ മേഖലാഡയറക്ടർ ഫാ. ജോർജ്ജ് വരകുകാലാപറമ്പിൽ, ഫാ. ജോസഫ് കൊച്ചുപറമ്പിൽ, ഫാ. സെബാസ്റ്റ്യൻ മുകളേപറമ്പിൽ, ഫാ. തോമസ് പുല്ലാട്ട്, ജോസഫ് പേഴുംകാട്ടിൽ, ശിൽപ വെട്ടത്ത് തുടങ്ങിയവർ പങ്കെടുത്തു.

**6. കോതനല്ലൂർ മേഖലാ പ്രവർത്തനനോട്ഘാടനം**

2011 കോതനല്ലൂർ മേഖലയുടെ പ്രവർത്തനനോട്ഘാടനം മേഖലാപ്രസിഡന്റ് അനീഷിന്റെ അധ്യക്ഷതയിൽ കൂടിയ യോഗത്തിൽ രൂപതാ ഡയറക്ടർ ഫാ. ജോസഫ് ആലഞ്ചേരി ഉദ്ഘാടനം ചെയ്തു. മേഖലാഡയറക്ടർ ഫാ. അബ്രാഹം തകിടിയേൽ, സംസ്ഥാനസെക്രട്ടറി ഡാനി പാറയിൽ തുടങ്ങിയവർ പങ്കെടുത്തു.

**7. ഫ്രഷേഴ്സ് മീറ്റ് - 2011**

കെ.സി.വൈ.എം. കുറവിലങ്ങാട് മേഖലയുടെ പുതിയ യുവജനഅംഗങ്ങളുടെ

സംഗമവും പ്രോജക്ട് അവതരണവും ഫ്രഷേഴ്സ് മീറ്റ് ഫെബ്രുവരി 27-ാം തീയതി കാഞ്ഞിരത്താനം യൂണിറ്റിൽ വെച്ച് നടത്തപ്പെട്ടു.

**8. വാരിയാനിക്കാട് യൂണിറ്റ് ഉദ്ഘാടനവും, സംസ്ഥാന സെക്രട്ടറിക്ക് സ്വീകരണവും**

2011 വാരിയാനിക്കാട് യൂണിറ്റ് പ്രവർത്തനോദ്ഘാടനം യൂണിറ്റ് പ്രസിഡന്റ് ജോബിൻ ഒട്ടലാങ്കലിന്റെ അധ്യക്ഷതയിൽ കൂടിയ യോഗത്തിൽ രൂപതാ പ്രസിഡന്റ് സിജു കണ്ണംതറപ്പിൽ ഉദ്ഘാടനം ചെയ്തു. ഫാ. ജോസ് തറപ്പേൽ, സംസ്ഥാന സെക്രട്ടറി ഡാനി പാറയിൽ, സി. ഫിലോമിന, റോബിൻ പോൾ തുടങ്ങിയവർ സംസാരിച്ചു.

**9. ചെമ്മലമറ്റം യൂണിറ്റ് ഉദ്ഘാടനം**

2011 യൂണിറ്റ് പ്രവർത്തനോദ്ഘാടനം പ്രസിഡന്റ് റോബിൻ കൊച്ചുകരോട്ടിന്റെ അധ്യക്ഷതയിൽ കൂടിയ യോഗത്തിൽ രൂപതാ ഡയറക്ടർ ഫാ. ജോസഫ് ആലഞ്ചേരി ഉദ്ഘാടനം ചെയ്തു. യൂണിറ്റ് രക്ഷാധികാരി ഫാ. ജയിംസ് കട്ടയ്ക്കൽ, ഫാ. സെബാസ്റ്റ്യൻ കുമ്പിളുമുട്ടിൽ, സംസ്ഥാന സെക്രട്ടറി ഡാനി പാറയിൽ തുടങ്ങിയവർ പങ്കെടുത്തു.

**10. പെരിങ്ങുളം യൂണിറ്റ് രജതജൂബിലി ഉദ്ഘാടനം**

പുത്തൻ ആവേശവുമായി പെരിങ്ങുളം യൂണിറ്റ് അതിന്റെ രജതജൂബിലിക്ക് തിരി തെളിഞ്ഞു. യൂണിറ്റ് പ്രസിഡന്റ് ജസ്റ്റിന്റെ അധ്യക്ഷതയിൽ കൂടിയ യോഗത്തിൽ രൂപതാ പ്രസിഡന്റ് സിജു കണ്ണംതറപ്പിൽ, രജതജൂബിലി ആഘോഷങ്ങൾക്ക് തിരി തെളിച്ചു. പ്രസ്തുത യോഗത്തിൽ യൂണിറ്റ് രക്ഷാധികാരി, ഫാ. സെബാസ്റ്റ്യൻ പടിക്കുകുഴിപ്പിൽ മേഖല ഡയറക്ടർ ഫാ. ജയിംസ് പൊരുനോലിൽ, മേഖല പ്രസിഡന്റ് സുനിൽ സണ്ണി ഞരളയ്ക്കാട്ട് തുടങ്ങിയവർ പങ്കെടുത്തു.

**11. പാലാ മേഖലാഫണ്ട് ശേഖരണം സംസ്ഥാന സെക്രട്ടറി ഡാനി പാറയിൽ സ്വീകരിക്കും**

2011 പാലാ മേഖലയുടെ പ്രവർത്തനങ്ങൾ കൂടുതൽ കരുത്താർജ്ജിക്കുവാൻ പ്രവർത്തനങ്ങൾക്ക് വേണ്ട സാമ്പത്തിക കണ്ടെത്തുന്നതിന് ഫണ്ട് ശേഖരണം, ഉദ്ഘാടനം രൂപതാ ജനറൽ സെക്രട്ടറി ജോസൻ പേഴുംകാട്ടിൽ നിർവ്വഹിച്ചു. മേഖല ഡയറക്ടർ ഫാ. തോമസ് പനയ്ക്കക്കുഴി, സംസ്ഥാന സെക്രട്ടറി ഡാനി പാറയിൽ മേഖല പ്രസിഡന്റ് സാജു തെക്കേഅറയ്ക്കൽ തുടങ്ങിയവർ പങ്കെടുത്തു.

**12. ചിത്രചെനാമത്സരം**

കെ.സി.വൈ.എം. കാഞ്ഞിരത്താനം യൂണിറ്റിന്റെ നേതൃത്വത്തിൽ ജനുവരി 26-ാം തീയതി ചിത്രചെനാമത്സരം സംഘടിപ്പിച്ചു.

**13. YATP 19 th Batch**

YATP 19-ാം ബാച്ച് ഏപ്രിൽ മുതൽ ആരംഭിക്കുന്നു. കത്തോലിക്കായുവജനങ്ങളുടെ ഇടയിൽനിന്നും പ്രബുദ്ധരും സമർപ്പിതരും പ്രേഷിതചൈതന്യം തുളുമ്പുന്നവരുമായ നല്ല നേതൃനിരയെ വളർത്തിയെടുക്കുന്നതിനായി നടത്തപ്പെടുന്ന ട്രെയിനിംഗ് പ്രോഗ്രാമാണ് YATP. ഇടവകയിൽനിന്നും കഴിവുള്ളവരും നേതൃവാ



**സാമ്പത്തികപ്രകാരമുള്ള നയിച്ചാലും**

സനയുള്ളവരുമായ യുവതീയുവാക്കളെ കണ്ടെത്തി ഈ കോഴ്സിൽ പങ്കെടുപ്പിക്കുന്നതിന് ബഹു. ഡയറക്ടറച്ചന്മാരും സിസ്റ്റേഴ്സും ഭാരവാഹികളും പ്രത്യേകം ശ്രദ്ധിക്കണം. ആദ്യം രജിസ്റ്റർ ചെയ്യുന്ന 50 പേർക്കായിരിക്കും ഈ വർഷം അഡ്മിഷൻ ലഭിക്കുന്നത്. കോഴ്സിന്റെ ക്ലാസ്സുകൾ ഏപ്രിൽമാസം ആരംഭിച്ച് ഡിസംബറിൽ അവസാനിക്കുന്നതാണ്. അപേക്ഷാഫോമിനും രജിസ്ട്രേഷനുമായി രൂപതാ ഓഫീസുമായി ബന്ധപ്പെടുക. കോഴ്സ് ഫീസ് : 1000 രൂപ

**ഫാ. ജോസഫ് ആലഞ്ചേരി (ഡയറക്ടർ)**

**ഫാ. ജോസഫ് വാട്ടപ്പള്ളിൽ (അസി. ഡയറക്ടർ)**

**കെ.സി.ബി.സി. മദ്യവിരുദ്ധസമിതി**

**1. ജനുവരി 2011-ലെ പ്രവർത്തനങ്ങൾ**

**1. രൂപതാ കമ്മിറ്റി**

കെ.സി.ബി.സി. മദ്യവിരുദ്ധസമിതി രൂപതാ കമ്മിറ്റി ജനുവരി 7, 23 എന്നീ തീയതികളിൽ ഷലോമിൽ വെച്ച് ചേർന്നു. ജനുവരി 30-ലെ ജപമാല റാലിയുടെ ക്രമീകരണങ്ങളെപ്പറ്റിയാണ് പ്രധാനമായും ചർച്ചകൾ നടന്നത്. ഡയറക്ടർ റവ. ഫാ. ജേക്കബ് വെള്ളമരുതുകൾ, വർക്കിംഗ് പ്രസിഡണ്ട് ജോസ് ഫ്രാൻസിസ്, മാത്യു ജോസഫ് എന്നിവർ നേതൃത്വം നൽകി.

**2. പ്രാർത്ഥനാസന്ദേശയാത്ര**

ജപമാല റാലിക്കു മുന്നോടിയായി രൂപതയിലെ 169 ഇടവകദേവാലയങ്ങളിലേക്കും പ്രാർത്ഥനാസന്ദേശയാത്ര നടത്തി. മദ്യവിമുക്തഇടവകയ്ക്കുവേണ്ടി ഓരോ ഇടവകയെയും സമർപ്പിച്ചു പ്രാർത്ഥിച്ചു. ടൗണുകളിൽ മദ്യവിരുദ്ധസന്ദേശവും നൽകി. റവ. ഫാ. ജേക്കബ് വെള്ളമരുതുകൾ, വർക്കിംഗ് പ്രസിഡണ്ട് ജോസ് ഫ്രാൻസിസ് എന്നിവർ നേതൃത്വം നൽകി.

**3. മദ്യവിമുക്തവിളംബരജപമാല റാലി**

മദ്യവിരുദ്ധ ഞായർ (ജനുവരി 30) ന് കെ.സി.ബി.സി. മദ്യവിരുദ്ധമിതിയുടെ ആഭിമുഖ്യത്തിൽ പാലായിൽ ഒരു മദ്യവിമുക്ത വിളംബര ജപമാല റാലി നടത്തി. പാലാ മുനിസിപ്പൽ സ്റ്റേഡിയത്തിൽ നിന്നും ആരംഭിച്ച് കൊട്ടാരമറ്റം സാന്തോം കോപ്പക്സ് അങ്കണത്തിൽ സമാപിച്ചു. പതിനായിരത്തോളം ആളുകൾ വിവിധ ഫൊറോനകളുടെ ബാനറിനു കീഴിൽ അണിനിരന്നു. അഭിവന്ദ്യ മാർ ജോസഫ് കല്ലറങ്ങാട്ട് പിതാവ് ഉദ്ഘാടനം ചെയ്തു. മോൺ. ജോർജ്ജ് ചുരക്കാട്ട് അദ്ധ്യക്ഷനായിരുന്നു. റവ. ഫാ. മാത്യു ചന്ദ്രൻകുന്നേൽ മുഖ്യപ്രഭാഷണം നടത്തി. റവ. ഫാ. ജേക്കബ് വെള്ളമരുതുകൾ, നഗരസഭാധ്യക്ഷൻ കുര്യാക്കോസ് പടവൻ, പ്രസാദ് കുരുവിള, ജോസ് ഫ്രാൻസിസ് എന്നിവർ പ്രസംഗിച്ചു.

**ഫാ. ജേക്കബ് വെള്ളമരുതുകൾ (ഡയറക്ടർ)**



## കെ.സി.എസ്.എൽ.

### 1. കുടുംബസമ്മേളനം

2011-2012-ലെ കെ.സി.എസ്.എൽ. കുടുംബസമ്മേളനവും സമ്മാനദാനവും ഫെബ്രുവരി 11-ാം തീയതി ഉദയം സെന്റ് മേരീസ് പാരിഷ് ഹാളിൽ വെച്ച് നടത്തി. സമ്മേളനത്തിന്റെ ഉദ്ദേശ്യം രൂപതാ പാസ്റ്ററൽ കോർഡിനേറ്റർ റവ. ഡോ. ജോസഫ് കുഴിഞ്ഞാലിൽ നിർവ്വഹിച്ചു. ഫാ. മാത്യു ചന്ദ്രൻകുന്നേൽ മുഖ്യപ്രഭാഷണം നടത്തി. കെ.സി.എസ്.എൽ. രൂപതാ ഡയറക്ടർ ഫാ. ജോസഫ് അരിമറ്റത്തിൽ, ബ്രദർ തോമസ് ഓലായത്തിൽ, കെ.റ്റി. കൂര്യൻ, സോജൻ കെ.ജെ., സി. റാണി ജോസ്, ടോം തോമസ് എന്നിവർ വാർഷികത്തിന് നേതൃത്വം നൽകി.

### 2. ധ്യാനം

അറക്കുളം സെന്റ് മേരീസ് ഹയർ സെക്കൻഡറി സ്കൂളിൽ ഫെബ്രുവരി 18,19 തീയതികളിൽ ഡയറക്ടറുചുറ്റും ടീംഗങ്ങളും ധ്യാനം നടത്തി.

**ഫാ. ജോസഫ് അരിമറ്റത്തിൽ (ഡയറക്ടർ)**



## ഡി.സി.എം.എസ്.

### 1. ലീഡേഴ്സ് ക്യാമ്പ്

2011 ഫെബ്രുവരി 19, 20 തീയതികളിൽ പാലാ, ചേർപ്പുകൽ, രാമപുരം, അരുവിത്തുറ, ഭരണങ്ങാനം മേഖലകളിലെ ക്യാമ്പ് ബ്ലസ്ഡ് കുഞ്ഞച്ചൻ ഇൻസ്റ്റിറ്റ്യൂട്ടിൽ വെച്ച് നടത്തി. 25 അംഗങ്ങൾ ക്യാമ്പിൽ പങ്കെടുത്തു. ഉപഭോക്തൃസംസ്കാരം, ഡി.സി.എം.എസ്. സംഘടനയും യുവജനങ്ങളും ആദ്ധ്യാത്മികവും ഭൗതികവുമായ വളർച്ചയിൽ പ്രാർത്ഥനയുടെ പ്രാധാന്യം, ഡി.സി.എം.എസ്. സംഘടനാ പ്രവർത്തനത്തിലെ സുതാര്യത എന്നീ വിഷയങ്ങളെക്കുറിച്ച് ക്യാമ്പിൽ ക്ലാസ്സുകൾ നടന്നു.

2011 ഫെബ്രുവരി 26, 27 തീയതികളിൽ കുറവിലങ്ങാട്, മുട്ടുചിറ, ഇലഞ്ഞി, തുടങ്ങനാട് മേഖലകൾക്ക് ലീഡേഴ്സ് ക്യാമ്പ് ബ്ലസ്ഡ് കുഞ്ഞച്ചൻ ഇൻസ്റ്റിറ്റ്യൂട്ടിൽ വെച്ച് നടത്തുന്നു.

### 2. രൂപത കമ്മിറ്റി & കൗൺസിൽ

2011 ഫെബ്രുവരി 27-ാം തീയതി 11 മണിക്ക് ഡി.സി.എം.എസ്. രൂപത കമ്മിറ്റി അന്വേഷണസം 2 മണിക്ക് രൂപതാ കൗൺസിൽ പാലാ ഷലോം പാസ്റ്ററൽ സെന്ററിൽ വെച്ച് നടത്തും.



**സാമ്പത്തികപ്രകാശന നയിച്ചാലും**

**3. കൺവീനിയേഴ്സ് മീറ്റിംഗ്**

എസ്.എച്ച്.ജി. ഗ്രൂപ്പുകളുടെ പ്രവർത്തനങ്ങളെ വിലയിരുത്തുകയും അവയുടെ പ്രവർത്തനങ്ങൾക്ക് നേതൃത്വം നൽകുകയും ചെയ്യുന്ന ഡി.സി.എം.എസ്. - എസ്. എച്ച്.ജി. കൺവീനിയേഴ്സിന്റെ മീറ്റിംഗ് 2011 ഫെബ്രുവരി 10-ാം തീയതി ഷലോം പാസ്റ്ററൽ സെന്ററിൽ വെച്ച് നടത്തി.

**ഫാ. മാത്യു കിഴക്കേഅഞ്ഞാണിയിൽ (ഡയറക്ടർ)**



**ഏ.കെ.സി.സി.**

**1. വാരിയാനിക്കാട് സെമിനാർ**

വാരിയാനിക്കാട് ദൈവാലയജൂബിലിയോടനുബന്ധിച്ച് ഏ.കെ.സി.സി. യൂണിറ്റിന്റെ ആഭിമുഖ്യത്തിൽ സെമിനാർ നടന്നു. റവ. ഡോ. ജോർജ്ജ് വർഗ്ഗീസ് ഞാറക്കുന്നേൽ ക്ലാസ്സ് നയിച്ചു. റവ. ഫാ. ജോസ് തറപ്പേൽ, സാജു അലക്സ് എന്നിവർ സംസാരിച്ചു.

**2. ഓഡിയോ സി.ഡി. പ്രകാശനം ചെയ്തു**

കാക്കൂർ ഏ.കെ.സി.സി. യൂണിറ്റിന്റെ ആഭിമുഖ്യത്തിൽ വി. യുസേപ്പിതാവിന്റെ നൊവേനയുടെയും പിതാ-പാതായുടെയും ഓഡിയോ സി.ഡി. പുറത്തിറക്കി. സി. ഡി. കൾ ആവശ്യമുള്ളവർ ബന്ധപ്പെടേണ്ട നമ്പർ: 0485-2875365.

**3. റിസോഴ്സ് ടീം**

രുപതാ റിസോഴ്സ് ടീം ക്യാമ്പ് ജനുവരി 30-ന് മുണ്ടാങ്കൽ പാരിഷ് ഹാളിൽ നടന്നു. റവ. ഡോ. ജോർജ്ജ് ദാനവേലിൽ ക്ലാസ്സ് നയിച്ചു.

**4. നവവൈദികർക്ക് സ്വീകരണം**

ഈ വർഷം പാലാ രൂപതയ്ക്കുവേണ്ടി അഭിഷിക്തരായ നവവൈദികർക്ക് രൂപതാ സമിതിയുടെ നേതൃത്വത്തിൽ സ്വീകരണം നൽകി. പ്രസിഡന്റ് എം.എം. ജേക്കബ് അദ്ധ്യക്ഷത വഹിച്ച സമ്മേളനം ജോസ് കെ. മാണി എം.പി. ഉദ്ഘാടനം ചെയ്തു. റവ. ഡോ. ജോർജ്ജ് ഞാറക്കുന്നേൽ, സാജു അലക്സ്, ജോയി മുത്തോലി മാത്തുക്കുട്ടി കലയത്തിനാൽ എന്നിവർ സംസാരിച്ചു.

**5. നേതൃസംഗമം**

രുപതാ കമ്മിറ്റിയുടെയും മേഖലാഭാരവാഹികളുടെയും സംയുക്തയോഗം ജനുവരി 30-ന് മുണ്ടാങ്കൽ പാരിഷ് ഹാളിൽ നടന്നു.

**6. യാത്രയയപ്പ് സമ്മേളനം**

വിവിധ യൂണിറ്റുകളിലും മേഖലകളിലും ഡയറക്ടർമാരായി സേവനമനുഷ്ഠിച്ച ശേഷം സ്ഥലം മാറിയ ബഹു. വൈദികർക്ക് യൂണിറ്റ്-മേഖലാ സമിതികളുടെ നേതൃത്വത്തിൽ യാത്രയയപ്പ് നൽകി. രൂപതാ-മേഖലാ ഭാരവാഹികൾ പങ്കെടുത്തു.

**7. നന്ദിപുർവ്വം**

വിവിധ യൂണിറ്റ് മേഖലാ തലങ്ങളിൽ എ.കെ.സി.സി. ക്ക് ആത്മീയനേതൃത്വം നൽകിയ എല്ലാ ബഹു. ഡയറക്ടർ അച്ചന്മാർക്കും രൂപതാ സമിതിയുടെ സന്ദേശം പുർവ്വകമായ കൃതജ്ഞത.

സാജു അലക്സ് (ജന. സെക്രട്ടറി)



# അഡാർട്ട്

**1. സംസ്ഥാനതല പ്രസംഗമത്സരം**

അഡാർട്ടിന്റെ ആഭിമുഖ്യത്തിൽ യു.പി. സ്കൂൾ വിദ്യാർത്ഥികൾക്കായി ബോബി പോൾ വള്ളോപ്പിള്ളി സ്മാരകമത്സരവും ഹൈസ്കൂൾ വിദ്യാർത്ഥികൾക്കായി മേരി മാത്യു മുടവനാൽ സ്മാരകപ്രസംഗമത്സരവും ഫെബ്രുവരി 16-ാം തീയതി അഡാർട്ടിൽ വെച്ച് നടത്തപ്പെട്ടു.

**2. മത്സരവിജയികൾ**

**ബോബിപോൾ വള്ളോപ്പിള്ളി സ്മാരക മത്സരം**

ഒന്നാം സ്ഥാനം: കിരൺ മാത്യു, ചാവറ പബ്ലിക് സ്കൂൾ, പാലാ  
രണ്ടാം സ്ഥാനം: ജോർജ്ജ്ബെൻ, മേരിഗിരി പബ്ലിക് സ്കൂൾ, കുത്താട്ടുകുളം  
മൂന്നാം സ്ഥാനം: റിനു റോയി, സെന്റ് മേരീസ് എച്ച്.എസ്. പാലാ.

**മേരി മാത്യു മുടവനാൽ സ്മാരകമത്സരം**

ഒന്നാംസ്ഥാനം: ആഷ്ലാ ആൻമാത്യു, സെന്റ് മേരീസ് എച്ച്.എസ്. തീക്കോയി  
രണ്ടാംസ്ഥാനം: ലിജോ അഗസ്റ്റിൻ, സെന്റ് അഗസ്റ്റിൻസ് എച്ച്.എസ്. രാമപുരം  
മൂന്നാം സ്ഥാനം: ആൻമരിയ മാർട്ടിൻ, സെന്റ് മൈക്കിൾസ് എച്ച്.എസ്. പ്രവിത്താനം. വിജയികൾക്ക് യഥാക്രമം 301, 201, 151 രൂപയുടെ ക്യാഷ് അവാർഡും മെറിറ്റ് സർട്ടിഫിക്കറ്റുകളും വിതരണം ചെയ്തു.

**3. അഡാർട്ട് എക്സിബിഷൻ**

അഡാർട്ടിന്റെ ആഭിമുഖ്യത്തിൽ പുത്തൂർ, അരുവിത്തുറ, ഭരണങ്ങാനം എന്നീ സ്കൂളുകളിൽ എക്സിബിഷൻ നടത്തുകയുമുണ്ടായി. 23-2-11 ൽ പുത്തൂറിൽ നടത്തിയ എക്സിബിഷൻ പുത്തൂർ ഗ്രാമപഞ്ചായത്ത് പ്രസിഡന്റ് ജോർജ് അരീപ്പാക്കൽ ഉദ്ഘാടനം ചെയ്തു. 24-ാം തീയതി അരുവിത്തുറയിൽ നടത്തിയ എക്സിബിഷൻ അരുവിത്തുറ സെന്റ് ജോർജ് പ്രിൻസിപ്പലും പാലാ രൂപതയുടെ നിയുക്തവികാരി ജനറാളുമായ വെരി. റവ. ഫാ. ജോസഫ് കൊല്ലംപറമ്പിൽ നിർവ്വഹിച്ചു. ഭരണങ്ങാനത്ത് നടത്തിയ എക്സിബിഷന്റെ ഉദ്ഘാടനം പാലാ അൽഫോൻസാ കോളജ് പ്രിൻസിപ്പൽ റവ. ഡോ. സി. സെലിൻ മാത്യു ഉദ്ഘാടനം ചെയ്തു. അഡാർട്ട് ഡയറക്ടർ ഫാ. ജേക്കബ് വെള്ളമരുതുകൽ, അഡാർട്ട് ടീംഗംഗങ്ങൾ, കെ.സി.വൈ.എം. അംഗങ്ങൾ എന്നിവർ നേതൃത്വം നൽകി.



**സാമ്പത്തികപ്രകാരമുള്ള നയിച്ചാലും**

**4. സ്കൂൾതല ബോധവൽക്കരണ പരിപാടികൾ**

അധ്യാപകന്മാരും പാലാ അൽഫോൻസാ കോളജ് ഗാന്ധിയൻ പഠനകേന്ദ്രത്തിന്റെയും ആഭിമുഖ്യത്തിൽ ഫെബ്രുവരി 10, 11, 14 തീയതികളിൽ മരണാട്ടുപിള്ളി, കാഞ്ഞിരത്താനം നീലൂർ സ്കൂളുകളിൽ കുട്ടികൾക്ക് ബോധവൽക്കരണക്ലാസ്സുകൾ നടത്തി.

**5. പുസ്തകപ്രകാശനം**

പാലാ അൽഫോൻസാ കോളജ് ഗാന്ധിയൻ പഠനകേന്ദ്രത്തിനുവേണ്ടി 'അധ്യാപകന്മാർ തയ്യാറാക്കിയ 'ആകർഷണങ്ങളും അവകാശങ്ങളും' എന്ന പുസ്തകത്തിന്റെ പ്രകാശനകർമ്മം കോളജ് പ്രിൻസിപ്പൽ റവ. ഡോ. സി. സെലിൻ മാത്യുവിന് ആദ്യ കോപ്പി നൽകിക്കൊണ്ട് അധ്യാപകന്മാർ ഡയറക്ടർ ഫാ. ജേക്കബ് വെള്ളമരുതുങ്കൽ നിർവ്വഹിച്ചു. ഗാന്ധിയൻ പഠനകേന്ദ്രം കോർഡിനേറ്റർ ഡോ. ട്രീസാ ജോസഫ്, വൈക്കം പ്രിൻസിപ്പൽ റവ. ഡോ. സി. എൽസാ ടോം എന്നിവർ പങ്കെടുത്തു.

**6. പഠനസന്ദർശനം**

നാഷണൽ ഇൻസ്റ്റിറ്റ്യൂട്ട് ഓഫ് സോഷ്യൽ ഡിഫൻസി (ഗവ. ഓഫ് ഇന്ത്യ) ന്റെ ആഭിമുഖ്യത്തിൽ കേരള, കർണ്ണാടക സംസ്ഥാനങ്ങളിലെ ഡീ-അഡികഷൻ സെന്ററുകളിൽ ജോലി ചെയ്യുന്ന കൗൺസിലേഴ്സിനുവേണ്ടി ആർ.ആർ.ടി.സി. സൗത്ത് 2-ന്റെ നേതൃത്വത്തിൽ ഒരു മാസത്തേക്ക് നടത്തിയ ട്രെയിനിംഗ് പ്രോഗ്രാമിൽ പങ്കെടുത്ത 25 പേർ ഫെബ്രുവരി 14-ാം തീയതി അധ്യാപകന്മാർ പഠനസന്ദർശനം നടത്തി. അധ്യാപകന്മാർ സിജോ ദാസ് പഠനസന്ദർശനത്തിന് നേതൃത്വം നൽകി.

**ഫാ. ജേക്കബ് വെള്ളമരുതുങ്കൽ (ഡയറക്ടർ)**



**സോഷ്യൽ വെൽഫെയർ സൊസൈറ്റി**

**1. വനിതാദിനാഘോഷം**

അന്താരാഷ്ട്രവനിതാദിനാചരണത്തിന്റെ ഭാഗമായി പി.എസ്.ഡബ്ല്യു.എസിന്റെ വിവിധ സോണുകളുടെ ആഭിമുഖ്യത്തിൽ വമ്പിച്ച ദിനാഘോഷപരിപാടികൾ മാർച്ച് മാസം നടക്കുന്നു. മാർച്ച് 4-ന് വേലനിലം, 5-ന് തീക്കോയി, 7-ന് കോതനല്ലൂർ, 8-ന് മുട്ടുചിറ, പാലാ, 9-ന് രാമപുരം, ഇലഞ്ഞി, 10-ന് കൊഴുവനാൽ, 12-ന് കുറവിലങ്ങാട്, 14-ന് പുത്തൂർ, 15-ന് ഭരണങ്ങാനം, 16-ന് തുടങ്ങനാട്, 17-ന് അരുവിത്തുറ, 19-ന് മൂലമറ്റം എന്നീ സ്ഥലങ്ങളിൽ വച്ച് വനിതകൾക്ക് മത്സരങ്ങളും സെമിനാറുകളും സമ്മേളനങ്ങളും സംഘടിപ്പിക്കുന്നു.

**2. കൂടുതൽ കുട്ടികൾ മാതാവിനെ ആദരിക്കുന്നു**

പി.എസ്.ഡബ്ല്യു.എസ്. വനിതാദിനാഘോഷത്തിന്റെ ഭാഗമായി ഓരോ സോണിലെയും ഏറ്റവും കൂടുതൽ കുട്ടികൾ ഉള്ള മാതാവിനെ ആദരിക്കുന്നു.

**3. വിധവകൾക്ക് സഹായം**

പി.എസ്.ഡബ്ല്യു.എസ്. വിധവകൾക്ക് വരുമാനവർദ്ധകപദ്ധതികൾ നടത്തുന്നതിന് ധനസഹായം നൽകുന്നു. കോഴി വളർത്തൽ, പശുവളർത്തൽ എന്നിവയ്ക്കാണ് സഹായം നൽകുക. പദ്ധതി വഴി 50 വിധവകൾക്കാണ് അവസരം നൽകുക.

**4. ആർ.ബി. പദ്ധതിയിൽ പുതിയ 30 കുടുംബങ്ങളെ എടുക്കുന്നു**

പി.എസ്.ഡബ്ല്യു.എസിന്റെ കുടുംബസഹായപദ്ധതിയിൽ 30 കുടുംബങ്ങളെക്കൂടി പുതിയതായി പദ്ധതിയിൽ ഉൾപ്പെടുത്തുന്നു. പദ്ധതിയിൽ അംഗമാകുന്ന ആദ്യ വർഷകാലയളവിൽ അവരുടെ ജീവിതനിലവാരം ഉയർത്താൻ ഉതകുന്ന പരിപാടികൾ ആവിഷ്കരിക്കുന്നതിന് 60,000 ത്തിൽപരം രൂപയുടെ ധനസഹായം നൽകുന്നു.

**5. പലിശരഹിത ലോൺ; പുതിയ അപേക്ഷകൾ ക്ഷണിക്കുന്നു**

ഇലഞ്ഞി, കോതനല്ലൂർ സോണുകളിലെ എസ്.എച്ച്.ജി. അംഗങ്ങൾക്ക് പലിശരഹിത ലോൺ നൽകുന്നു. വരുമാന വർദ്ധകപദ്ധതികൾക്ക് 20,000 രൂപാവരെയാണ് ലോൺ അനുവദിക്കുക.

**6. ബെഡ്മാ പദ്ധതി വഴി 4 ലക്ഷം രൂപാ ലോൺ നൽകുന്നു**

പി.എസ്.ഡബ്ല്യു.എസ്. കേന്ദ്രസർക്കാരിന്റെ പിന്നോക്ക ന്യൂനപക്ഷ കോർപറേഷനുമായി സഹകരിച്ച് പൂഞ്ഞാർ ഫൊറോനയുടെ കീഴിലുള്ള 8 ഗ്രൂപ്പുകൾക്ക് 50,000 രൂപാ വീതം നവസംരംഭങ്ങൾ തുടങ്ങുന്നതിന് 5 ശതമാനം പലിശ നിരക്കിൽ ലോൺ അനുവദിക്കുന്നു.

**7. വാട്ടർ ടാക് വിതരണം**

പി.എസ്.ഡബ്ല്യു.എസിന്റെ വേനൽക്കാല ജലസംഭരണപദ്ധതിയുടെ ഭാഗമായി വിവിധ ഇടവകകളിൽ വാട്ടർടാങ്കുകൾ ഇൻസ്റ്റാൾമെന്റ് വ്യവസ്ഥയിൽ വിതരണം ചെയ്യുന്നു.

**8. സൗജന്യനിരക്കിൽ ഓട്ടോഡ്രൈവിംഗ് പരിശീലനം**

പി.എസ്.ഡബ്ല്യു.എസിന്റെ ആഭിമുഖ്യത്തിൽ ഡി.സി.എം.എസ്. വനിതാഅംഗങ്ങൾക്കായി നടപ്പിലാക്കി വരുന്ന ഓട്ടോ ഡ്രൈവിംഗ് പരിശീലനത്തിന്റെ മൂന്നാം ബാച്ചിന്റെ ട്രെയിനിംഗ് ഉടൻ ആരംഭിക്കുന്നു. 8-ാം ക്ലാസ് 35 വയസ്സിൽ താഴെയുള്ള വനിതകൾക്ക് അപേക്ഷിക്കാം.

**9. മനസ്സുണ്ടോ ജോലിയുണ്ട്**

പി.എസ്.ഡബ്ല്യു.എസ്. നേതൃത്വത്തിൽ ബഹു. സിസ്റ്റേഴ്സിന്റെ മേൽനോട്ടത്തിൽ നടന്നുവരുന്ന ഹോം നഴ്സിംഗ് കോഴ്സിലേക്ക് അഡ്മിഷൻ ആരംഭിച്ചിരിക്കുന്നു. ഒരൂമാസം നീണ്ടുനിൽക്കുന്ന കോഴ്സ് തികച്ചും സൗജന്യമായി നടത്ത

**സാമ്പത്തികപ്രകാരമുള്ള നയിച്ചാലും**

പ്പെടുക. തിരഞ്ഞെടുക്കപ്പെടുന്നവർക്ക് പരിശീലനകാലയളവിൽ 1000 രൂപാ സ്റ്റൈപ്പന്റ് നൽകുന്നതും പരിശീലനത്തിന് ശേഷം 4500 രൂപാ ശമ്പളത്തോടെ ജോലിയും നൽകുന്നു.

**10. മുട്ടുചിറ സീയോൻ വേനിൽ വിവിധ പരിശീലനങ്ങൾ**

പി.എസ്.ഡബ്യു.എസിന്റെ ആഭിമുഖ്യത്തിൽ മുട്ടുചിറ സീയോൻവേനിൽ വച്ച് വിവിധ പരിശീലനങ്ങൾ സംഘടിപ്പിക്കുന്നു. കൗൺസ്യൂഷി, സോപ്പ്, സോപ്പുപൊടി, ലോഷൻ തുടങ്ങിയവ നിർമ്മിക്കുന്നതിന് പരിശീലനം നൽകുന്നു.

**11. വീട് മെയിന്റൻസിന് ധനസഹായം**

പി.എസ്.ഡബ്യു.എസ്. തീക്കോയി ഫൊറോനയിൽ 15 കുടുംബങ്ങൾക്ക് വീടു മെയിന്റൻസിന് ധനസഹായം നൽകുന്നു.

**12. സ്നേഹസന്ദേശ യാത്ര**

പി.എസ്.ഡബ്യു.എസിന്റെ വനിതാശാക്തീകരണപദ്ധതിയുടെ ഭാഗമായി വിവിധ ആതുരാലയങ്ങളിലേക്ക് സ്നേഹസന്ദേശയാത്ര സംഘടിപ്പിച്ചു. പൂഞ്ഞാർ, തീക്കോയി, വേലനിലം, തുടങ്ങിനാട്, മുലമറ്റം എന്നീ സോണുകളിലെ വനിതകൾക്കു വേണ്ടി ജനുവരി മാസം 5 യാത്രകൾ സംഘടിപ്പിച്ചു.

**13. പരിസ്ഥിതി സംരക്ഷണപദ്ധതി**

കേന്ദ്രവനം-പരിസ്ഥിതി മന്ത്രാലയത്തിന്റെ സഹകരണത്തോടെ പി.എസ്.ഡബ്യു.എസ്. മുത്തോലി ഗ്രാമപഞ്ചായത്തിൽ പരിസ്ഥിതി സംരക്ഷണപദ്ധതി നടപ്പിലാക്കുന്നു.

ഫാ. തോമസ് വാലുമ്മേൽ (ഡയറക്ടർ)

**സാമ്പത്തിക ഇൻസ്റ്റിറ്റ്യൂട്ട് ഓഫ് കൗൺസലിംഗ് & ഗൈഡൻസ്**

ഈ മാസം മുൻകൂട്ടി ബുക്കു ചെയ്ത 130 പേർക്ക് വ്യക്തിപരമായ കൗൺസലിംഗും 10 പേർക്ക് ഫാമിലി കൗൺസലിംഗും 16 പേർക്ക് ക്ലിനിക്കൽ കൗൺസലിംഗും 5 പേർക്ക് IQ Test ഉം നടത്തി.

“മാനസിക പിരിമുറുക്കങ്ങളും ജീവിതവിജയവും” എന്ന വിഷയത്തെക്കുറിച്ച് തലയോലപ്പറമ്പ് ദേവസം ബോർഡ് കോളജിൽ ഫാ. മാത്യു പന്തലാനിക്കൽ ക്ലാസ്സെടുത്തു.

ഫാ. സെന്റ് തോമസ് കോളജിലെയും കുറവിലങ്ങാട് ക്ലരീഷൻ സെമിനാരിയിലെയും വിദ്യാർത്ഥികൾക്ക് ഫാ. മാത്യു പന്തലാനിക്കൽ കൗൺസലിംഗ് നടത്തി വരുന്നു.

ഫാ. മാത്യു പന്തലാനിക്കൽ (ഡയറക്ടർ)

ഫാ. കുര്യൻ ആനിത്താനം (അസി. ഡയറക്ടർ)



# ഫാമിലി അപ്പോസ്തലേറ്റ്

## 1. വിവാഹദൈവ സെമിനാർ

ഫെബ്രുവരി മാസത്തെ മൂന്നു കോഴ്സുകളിലായി 302 പേർ സംബന്ധിച്ചു സർട്ടിഫിക്കറ്റ് നേടി.

മാർച്ച് 21-23 തീയതികളിലായി അടുത്ത കോഴ്സ് നടക്കുന്നതാണ്.

ഏപ്രിൽ 4-6; 14-16 എന്നീ തീയതികളിലാണ് വിവാഹദൈവസെമിനാർ നടക്കുന്നത്. രജിസ്ട്രേഷൻ തുടരുന്നു.

## 2. ഫാമിലി അപ്പോസ്തലേറ്റ് “ഫാമിലി മീറ്റ്”

പാലാ രൂപതാ ഫാമിലി അപ്പോസ്തലേറ്റിന്റെ ഒരു കർമ്മവേദിയായ വിവാഹദൈവ സെമിനാറിനെ നാനാതരത്തിലായി സഹായിക്കുന്ന ഏവരെയും ഒന്നിപ്പിച്ചുകൊണ്ടുള്ള “ഫാമിലി മീറ്റ്” ഫെബ്രുവരി 10-ന് പാസ്റ്ററൽ ഇൻസ്റ്റിറ്റ്യൂട്ടിൽ വെച്ച് നടന്നു. അഭിവന്ദ്യ പിതാക്കന്മാരുടെ മഹനീയ സാന്നിധ്യം ഏറ്റം പ്രചോദനപരവും സന്തോഷം നല്കുന്നതുമായിരുന്നു. കോഴ്സിന്റെ വിലയിരുത്തലുകളും അനുഭവങ്ങളുടെ പങ്കുവയ്ക്കലും കൂട്ടായ്മ പരസ്പരം അറിയുവാനുള്ള ഒരു നല്ല വേദിയായി ഏവർക്കും അനുഭവപ്പെട്ടു.

## 3. യാത്രയയപ്പ്

പാലാ രൂപതാ ഫാമിലി അപ്പോസ്തലേറ്റിന്റെ അസിസ്റ്റന്റ് ഡയറക്ടർ എന്ന നിലയിൽ 6 വർഷക്കാലം ഏറ്റം ആത്മാർത്ഥമായി നിസ്വാർത്ഥസേവനം കാഴ്ച വെച്ചതിനുശേഷം നരിയങ്ങാനം പള്ളിയിലേക്ക് വികാരിയായി സ്ഥലം മാറിപ്പോകുന്ന ബഹു. തോമസ് ഇടയാലച്ചന് ഫാമിലി അപ്പോസ്തലേറ്റ് യാത്രയയപ്പ് നൽകി. രൂപതയുടെ ഒരു നൂതനസംരംഭമായിരുന്ന നേഴ്സിംഗിന് മറ്റ് സ്റ്റേറ്റുകളിലേക്ക് കുട്ടികളെ വിടുന്ന കാര്യത്തിൽ കഴിഞ്ഞ 6 വർഷമായി ബഹു. അച്ചൻ ചെയ്ത സേവനം എടുത്തു പറയേണ്ടിയിരിക്കുന്നു. ഒപ്പം മാത്യുജ് ബ്യൂറോയുടെ പ്രവർത്തനത്തിനായും ഏറെ ത്യാഗം സഹിച്ച അച്ചന് ഫാമിലി അപ്പോസ്തലേറ്റിന്റെ ഹൃദയം നിറഞ്ഞ നന്ദി.

ഭാവി ഭാസുരമാകട്ടെ എന്ന ആത്മാർത്ഥമായ പ്രാർത്ഥനയും നരിയങ്ങാനം ഇടവകപ്രവർത്തനങ്ങൾക്ക് എല്ലാവിധ ഭാവുകങ്ങളും നേരുന്നു.

## പ്രോ-ലൈഫ്

### 1. ജനറൽ ബോഡി യോഗം

വിടരും ജീവന്റെ പ്രതിമാസയോഗം ഫെബ്രുവരി 12 ഓം തീയതി ഉച്ചകഴിഞ്ഞ് 3.00 ന് ഷലോം പാസ്റ്ററൽ സെന്ററിൽ കൂടുകയുണ്ടായി.

### 2. സെമിനാർ

‘വിടരും ജീവൻ’ സ്വന്തമായ നിലയിൽ ക്ലാസ്സുകൾ നയിക്കാൻ തയ്യാറായിക്കൊ



**സാമ്പത്തികപ്രകാരമുള്ള നയിച്ചാലും**

ണ്ടിരിക്കുന്നു. ഇതിനൊരുക്കമായി എൽ.സി.ഡി. പ്രോജക്ടർ ഉപയോഗിച്ച് ക്ലാസ്സുകൾ നയിക്കുന്ന രീതിയിൽ രണ്ട് സി.ഡി. കൾ ഉണ്ടാക്കുകയും ക്ലാസ്സുകൾ നയിക്കാൻ പരിശീലനം നൽകുകയും ചെയ്തു.

**3. പ്രോ-ലൈഫ് ദിനാചരണം**

മാർച്ച് 25 പ്രോ-ലൈഫ് ദിനം സമുചിതമായി ആഘോഷിക്കുവാൻ സമിതി തീരുമാനമെടുത്തു.

**മാതൃജ്യോതി**

**1. രൂപതാ എക്സിക്യൂട്ടീവ്**

സംഘടനയുടെ മേഖലായൂണിറ്റുകളിലെ പ്രവർത്തനങ്ങൾ കൂടുതൽ ഊർജ്ജിതമാക്കാൻ ആവശ്യമായ തീരുമാനങ്ങളും പ്രവർത്തനങ്ങളും നടത്തുക എന്ന ലക്ഷ്യത്തോടെ മാസത്തിൽ രണ്ടു പ്രാവശ്യം രൂപതാ എക്സിക്യൂട്ടീവ് കൂടാൻ തീരുമാനിച്ചു.

**2. രൂപതാ സെമിനാർ**

രൂപതാ സെമിനാറിൽ ഡോ. ആൻസി ജോർജ്ജ് ക്ലാസ്സ് നയിച്ചു.

**3. മേഖലാ സെമിനാർ**

ഭരണഭാഗം മേഖലാ സെമിനാർ പൈക യൂണിറ്റിൽ വെച്ചും അരുവിത്തുറ മേഖലാസെമിനാർ വാരിയാനിക്കാട് യൂണിറ്റിൽ വെച്ചും പുത്തൂർ മേഖലാ സെമിനാർ പുത്തൂർ ഇടവകയിൽ വെച്ചും നടത്തപ്പെട്ടു.

**4. മാതൃജ്യോതി ഫ്ലാഗ്**

രൂപതയിലെ എല്ലാ യൂണിറ്റുകൾക്കും മാതൃജ്യോതി ഫ്ലാഗ് വിതരണം ചെയ്തു.

**5. വിമൻസ് ലീഡേഴ്സ് കൺവൻഷനിൽ പങ്കെടുത്തു**

എറണാകുളം റിന്യൂവൽ സെന്ററിൽ വെച്ചു നടന്ന വിമൻസ് ലീഡേഴ്സ് സമ്മേളനത്തിൽ രൂപതയെ പ്രതിനിധീകരിച്ച് റവ. ഫാ. ജോൺസൺ പുളളിറ്റ് പ്രസിഡന്റ് ത്രേസ്യമ്മ ഉലഹന്നൻ, ജോ-ഡയറക്ടർ സി. ജോസി മരിയ, ജോ. സെക്രട്ടറി സിജി ലൂക്സൺ ട്രഷറർ മോളിക്കുട്ടി ജേക്കബ് എന്നിവർ പങ്കെടുത്തു. സി. ജോസി മരിയ തോലാനിക്കൽ, സിജി ലൂക്സൺ എന്നിവർ സംസ്ഥാനസമിതിയിലേക്ക് തിരഞ്ഞെടുക്കപ്പെട്ടു. ഇരുവർക്കും അഭിനന്ദനങ്ങൾ.

**6. നേതൃത്വപരിശീലനകളരി**

റിസോഴ്സ് ടീമിന്റെ തുടർപരിശീലന ക്യാമ്പ് ജനുവരി 1-ാം തീയതി നടത്തപ്പെട്ടു. റവ. ഫാ. മാത്യു ചന്ദ്രൻകുന്നേൽ ക്ലാസ്സ് നയിച്ചു.

**7. പുതിയ യൂണിറ്റുകൾ**

പുവത്തോട്, മാനത്തൂർ ഇടവകകളിൽ പുതിയ യൂണിറ്റുകൾ ആരംഭിച്ചു.

**8. അർദ്ധവാർഷികപ്രവർത്തനറിപ്പോർട്ട്**

മേഖല യൂണിറ്റ് അർദ്ധവാർഷികറിപ്പോർട്ടുകൾ പരിശോധിച്ച് ബസ്സ് യൂണിറ്റിനെ കണ്ടെത്താനുള്ള നടപടികൾ പൂർത്തിയായിക്കൊണ്ടിരിക്കുന്നു.

**9. വെൽവിഷർ ആറ്റർ**

ചേർപ്പുകൾ മേഖലയിലെ അതാതിടവകകളിലെ ഒരു കുട്ടിയെ സ്വന്തമായി കണ്ട് അവരുടെ ആദ്ധ്യാത്മികവും ബുദ്ധിപരവുമായ വളർച്ചയെ പരിപോഷിപ്പിക്കുക എന്ന പ്രോഗ്രാം ആരംഭിച്ചു. മറ്റക്കര, കരിമ്പാനി, മുഴൂർ, മഞ്ഞാമറ്റം എന്നീ യൂണിറ്റുകളിൽ ആകർഷകമായ ചടങ്ങുകളോടെ ഈ പദ്ധതിക്ക് തുടക്കം കുറിച്ചു.

**10. നവജീവൻ ട്രസ്റ്റ് സന്ദർശനം**

കോതനല്ലൂർ മേഖലയിലെ നമ്പ്യാകുളം യൂണിറ്റിലെ അംഗങ്ങൾ കോട്ടയം നവജീവനിലെ അന്തേവാസികളെ സന്ദർശിച്ച് അരിയും വസ്ത്രങ്ങളും നൽകുകയും അവരോടൊപ്പം സൗഹൃദം പങ്കുവയ്ക്കുകയും ചെയ്തു.

**11. ക്ഷീൾസ് ഡേ ആഘോഷം**

മാതൃജ്യോതിയുടെ ആഭിമുഖ്യത്തിൽ മഞ്ഞാമറ്റം ഇടവകയിൽ 60 ദമ്പതികൾ ഒന്നിച്ചുചേർന്ന് ദമ്പതീധ്യാനം, കൃതജ്ഞതാബലി, സ്നേഹവിരുന്ന എന്നിവയോടുകൂടി സാഘോഷം കൊണ്ടാടി.

**12. തയ്യൽ പരിശീലനം**

രുപതയിലെ മാതാക്കൾക്കായി തയ്യൽ പരിശീലനം രാമപുരം മേഖലാ പ്രസിഡന്റ് ജെസിയുടെ നേതൃത്വത്തിൽ ആരംഭം കുറിച്ചു.

**ഹോംമിഷൻ**

**1. പൈക ഇടവക**

ഹോം മിഷൻ പ്രോഗ്രാം ജനുവരി 20-ന് സമാപിച്ചു.

**2. പുതിയ ഭാരവാഹികളുടെ തിരഞ്ഞെടുപ്പ്**


ബഹു. ഡയറക്ടർ റവ. ഫാ. ജോൺസൺ പുളളീറ്റ് അച്ചന്റെ നേതൃത്വത്തിൽ സമ്മേളിച്ച് പുതിയ ഭാരവാഹികളുടെ തിരഞ്ഞെടുപ്പ് നടത്തുകയുണ്ടായി. ലീഡറായി സിസ്റ്റർ ആൻസ് തുടിയൻപ്ലാക്കൽ എഫ്.സി.സി. യേയും, സെക്രട്ടറിയായി സി. കരോളിൻ എസ്.എം.എസ്. നേയും ട്രഷററായി സി. റോസ് മൈക്കിൾ എസ്.എച്ചി നേയും വീണ്ടും തിരഞ്ഞെടുത്തു.

**3. കടുത്തുരുത്തി ഇടവക**

ഹോം മിഷൻ നടത്തുവാൻ ജനുവരി 30-ന് ഹോംമിഷൻ ടീം 18 സിസ്റ്റേഴ്സ് ഇവിടെ എത്തി. ഹോംമിഷൻ നടന്നുകൊണ്ടിരിക്കുന്നു.

ഫാ. തോമസ് പുളളീറ്റ് (ഡയറക്ടർ)





ആദരഞ്ജിതൻ

**ഫാ. മാത്യു തൊണ്ടാംകുഴി**

ആഴമുള്ള ആദ്ധ്യാത്മികജീവിതത്തിന്റെ ഉടമയായിരുന്ന മത്തായിച്ചൻ കുറവിലങ്ങാട് ഇടവകയിൽ ദേവസ്യാ, ഏലി ദമ്പതികളുടെ മകനായി 1938 സെപ്റ്റംബർ 8-ന് ജനിച്ചു. രണ്ട് സഹോദരന്മാരും രണ്ട് സഹോദരിമാരും ഉണ്ട്. കാഞ്ഞിരത്താനം സെന്റ് ജോൺസ് പ്രൈമറി സ്കൂൾ, കുറവിലങ്ങാട് സെന്റ് മേരീസ് ബോയ്സ് ഹൈസ്കൂൾ എന്നിവിടങ്ങളിലെ പഠനത്തിനുശേഷം സെന്റ് തോമസ് കോളജിൽ ഡിഗ്രി പൂർത്തിയാക്കി. രൂപതാ മൈനർ സെമിനാരിയിലും, പാലാ നിർമ്മൽഗിരിയിലും ആലുവാ കാർമ്മൽഗിരി സെമിനാരിയിലും വൈദികപഠനം നടത്തിയ അച്ചൻ റോമിലെ ഉർബൻ യൂണിവേഴ്സിറ്റി, ഗ്രിഗോറിയൻ യൂണിവേഴ്സിറ്റി എന്നിവിടങ്ങളിൽ നിന്നും പരിശീലനം പൂർത്തിയാക്കി. ബഹുമാനപ്പെട്ട അച്ചൻ റോമിലെ മലബാർ പ്രീസ്റ്റ്സ് അസോസിയേഷൻ പ്രസിഡണ്ടായിരുന്നു.

അഭിവന്ദ്യ മാർ സെബാസ്റ്റ്യൻ വള്ളോപ്പിള്ളി തിരുമേനിയിൽനിന്നും 1964, നവംബർ 14 ന് റോമിൽ വച്ചായിരുന്നു തിരുപ്പട്ടസ്വീകരണം. ജർമ്മനി, ഇംഗ്ലണ്ട്, ഇറ്റലി തുടങ്ങിയ രാജ്യങ്ങളിലെ വിവിധ ഇടവകകളിൽ സേവനം ചെയ്തിട്ടുണ്ട്. 1975-ൽ തിടനാട് അസി. വികാരിയായിരുന്നു. 1975 മുതൽ 1977 വരെ മഞ്ഞാമറ്റം, 1979 മുതൽ 1981 വരെ വയലാ എന്നിവിടങ്ങളിൽ വികാരിയായി സേവനമനുഷ്ഠിച്ചു. 1981 മുതൽ 1987 വരെ അൽഫോൻസാ നാമകരണനടപടികളുടെ അസി. വൈസ് പോസ്റ്റുലേറ്ററായിരുന്നു. 1987 മുതൽ 1989 വരെ അന്ത്യോളം വികാരിയായിരുന്ന അച്ചൻ പിന്നീട് 1998 വരെ കുമ്പ്ലൂർ പ്രീസ്റ്റ് ഹോം ഡയറക്ടറായിരുന്നു. 1998 മുതൽ 2002 വരെ പാലാ ബോയ്സ് ടൗണിൽ ഡയറക്ടറായി സേവനമനുഷ്ഠിച്ച അച്ചൻ 2002 മുതൽ 2007 വരെ ചക്കാമ്പുഴ വികാരിയായി സേവനമനുഷ്ഠിച്ചു. പിന്നീട് പാലാ ഉാലം പുത്തൻപള്ളിയിൽ വികാരിയായി സേവനമനുഷ്ഠിച്ചു വരവെയാണ് 2011 ഫെബ്രുവരി 17-ന് അച്ചൻ ഈ ലോകത്തോട് വിട പറഞ്ഞത്.

18-ാം തീയതി വെള്ളിയാഴ്ച അച്ചന്റെ മൃതസംസ്കാരശുശ്രൂഷകൾ കുറവിലങ്ങാട് മർത്ഥനിയം ഫൊറോനാപ്പള്ളിയിൽ വച്ച് മാർ ജോസഫ് കല്ലറങ്ങാട്ട് പിതാവിന്റെ മുഖ്യകാർമ്മികത്വത്തിലുള്ള ദിവ്യബലിയെത്തുടർന്ന് അഭിവന്ദ്യ മാർ ജോസഫ് പള്ളിക്കാപറമ്പിൽ പിതാവിന്റെ മുഖ്യകാർമ്മികത്വത്തിൽ മാർ പോൾ ചിറ്റിലപ്പള്ളി, മാർ ജോസഫ് മിറ്റത്താനി എന്നീ പിതാക്കന്മാരുടെ സാന്നിധ്യത്തിൽ നടത്തപ്പെട്ടു.

കൂടാതെ മാർ തോമസ് ചക്യാത്ത്, മാർ മാത്യു മൂലക്കാട്ട് എന്നീ പിതാക്കന്മാരും സമൂഹത്തിന്റെ വിവിധ തുറകളിൽപ്പെട്ട നിരവധി സമൂഹനവകൃതികളും മൃതദേഹത്തിങ്കൽ ആദരാഞ്ജലികൾ അർപ്പിച്ചിരുന്നു. ഒച്ചപ്പാടില്ലാതെ ഏല്പിച്ച ജോലികൾ ചെയ്ത സാത്വികനായ അച്ചൻ തന്റെ അവസാന ശ്വാസം പോലും മറ്റൊരു വ്യക്തിയുടെ ജീവൻ രക്ഷിക്കാൻ സ്വയം സമർപ്പിച്ചെന്ന് അഭിവന്ദ്യ കല്ലറങ്ങാട്ട് പിതാവ് അനുസ്മരിച്ചു. 46 വർഷം വിശ്വസ്തമായി വൈദികശുശ്രൂഷ നിർവ്വഹിച്ച അച്ചനെ ദൈവം നിത്യഭാഗ്യത്തിന് അർഹനാക്കട്ടെ. ബഹു. മാത്യു അച്ചൻ രൂപതയ്ക്കു നൽകിയ സ്തുത്യർഹമായ സേവനങ്ങൾ നന്ദിയോടെ ഓർക്കുകയും അച്ചന്റെ ആകസ്മികനിര്യാണത്തിൽ ദുഃഖാർത്തരായ കുടുംബാംഗങ്ങളെയും അജഗണത്തെയും രൂപതയുടെ കടപ്പാടും അനുശോചനവും അറിയിക്കുകയും ചെയ്യുന്നു.

**ഫാ. ജോൺ മാളിയേക്കൽ**



മാളിയേക്കൽ ജോണച്ചൻ, വർക്കി- ഏലി ദമ്പതികളുടെ മകനായി 1946 ഒക്ടോബർ 16-ന് മാനാർ ഇടവകയിൽ ജനിച്ചു. മാനാർ ഗവൺമെന്റ് എൽ.പി. സ്കൂൾ, പൂഴിക്കോൽ സെന്റ് മർത്താസ് യു.പി. സ്കൂൾ, വടയാർ ഗവൺമെന്റ് ബോയ്സ് ഹൈസ്കൂൾ എന്നിവിടങ്ങളിൽ പ്രാഥമികവിദ്യാഭ്യാസം പൂർത്തിയാക്കിയ അച്ചൻ ഷേർത്തള്ളയ് എൻ.എസ്.എസ്. കോളജിൽ ഉപരിപഠനം നടത്തി. രൂപതാ മൈനർ സെമിനാരിയിൽ 1969 ൽ പ്രവേശിച്ചു.

അച്ചൻ വടവാതുർ സെമിനാരിയിൽ വൈദികപരിശീലനം പൂർത്തിയാക്കി. അഭിവന്ദ്യ മാർ ജോസഫ് മാർ ജോസഫ് പള്ളിക്കാപറമ്പിൽ പിതാവിൽ നിന്നും 1978 മാർച്ച് രണ്ടിന് തിരുപ്പട്ടം സ്വീകരിച്ചു.

കടപ്പാമറ്റത്ത് 1978 മുതൽ 1980 വരെ അസി. വികാരിയായി വൈദികശുശ്രൂഷ ആരംഭിച്ച അച്ചൻ 1980 മുതൽ 1982 വരെ പൂവരണിയിലും അസി. വികാരിയായിരുന്നു. പിന്നീട് കുറിഞ്ഞി (1982-1985), ഉറുമ്പുകല്ലേൽ (1985), അമ്പാറനിരപ്പേൽ (1988-1991), ഫാത്തിമാപുരം (1991-1996), മീനച്ചിൽ (1996-2001), മണിയംകുളം (2001-2006), മുഴൂർ (2006-2008) എന്നീ ഇടവകകളിൽ വികാരിയായി സേവനമനുഷ്ഠിച്ചു. മാർ അപ്രം പ്രീസ്റ്റ് ഹോമിൽ ഒരുവർഷം വിശ്രമിച്ച ശേഷം 2009-മുതൽ കളത്തൂക്കടവിൽ വികാരിയായി സേവനമനുഷ്ഠിച്ചു. വരുമ്പോഴാണ് 2011 ഫെബ്രുവരി 23-ന് അപ്രതീക്ഷിതമായി അച്ചൻ ഈ ലോകം വിട്ട് നിത്യസമ്മാനത്തിനായി യാത്രയായത്.

അച്ചന്റെ മൃതസംസ്കാരശുശ്രൂഷകൾ 25-ാം തീയതി വെള്ളിയാഴ്ച അഭിവന്ദ്യ മാർ ജോസഫ് കല്ലറങ്ങാട്ടിന്റെ മുഖ്യകാർമ്മികത്വത്തിലുള്ള ദിവ്യബലിയോടനുബന്ധിച്ച് മാനാർ ഇടവകയിൽ വെച്ച് നടത്തപ്പെട്ടു. അച്ചന്റെ നിത്യശാന്തിക്കായി പ്രാർത്ഥിക്കുന്നു. ബഹു. ജോണച്ചൻ ദൈവജനത്തിന് നൽകിയ നിസ്തുലസേവനങ്ങളെ നന്ദിയോടെ ഓർക്കുകയും ദുഃഖിക്കുന്ന ബന്ധുമിത്രാദികളെ അനുശോചനവും രൂപതയുടെ കടപ്പാടും അറിയിക്കുകയും ചെയ്യുന്നു.

N.B. പരേതരായ ബഹു. വൈദികർക്കുവേണ്ടി A.D.C.P. യിലെ അംഗങ്ങളെല്ലാവരും ഓരോ വിശുദ്ധ കുർബാന വീതം അർപ്പിക്കേണ്ടതാണ്.



**1. സി. ഇഗ്നേഷ്യസ് ലയോള പുല്ലുകാട്ട് S.H.**

കാഞ്ഞിരപ്പള്ളി രൂപതയിൽ എരുമേലി ഇടവക, പുല്ലുകാട്ട് കുടുംബത്തിൽ പി.ജെ. കുര്യാക്കോസ്, ഏലിക്കുട്ടി ദമ്പതികളുടെ 10 മക്കളിൽ 6-ാമത്തെ സന്താനമായി 1931 ജൂലൈ 4-ാം തീയതി ലയോളാമ്മ ഭൃജാതയായി. ജ്ഞാനസ്നാനനാമം ത്രേസ്യമ്മ എന്നായിരുന്നു. എസ്.എസ്.എൽ.സി. പാസായശേഷം 1951 മെയ് 21-ന് സഭാവസ്ത്രം സ്വീകരിച്ച് സി. ഇഗ്നേഷ്യസ് ലയോള എന്ന സന്യാസനാമം സ്വീകരിച്ചു. പ്രകൃത്യാ ദാനശീലയും അദ്ധ്യാനതൽപരയും സന്തോഷവതിയുമായിരുന്ന ഈ സഹോദരിയിൽ ആഴമായ ദൈവാശ്രയബോധവും തികഞ്ഞ മരിയഭക്തിയും സേവനതൽപരതയും പ്രകടമായിരുന്നു. അറക്കുളം, വെള്ളിയാമറ്റം, നീലൂർ, മേലുകാവ്, നരിയങ്ങാനം, കുടക്കച്ചിറ, ഏഴാച്ചേരി, ചേറ്റുതോട് എന്നീ സ്ഥലങ്ങളിൽ അമ്മ തന്റെ നിസ്തുലസേവനം കാഴ്ചവച്ചു. തന്റെ അധ്യാപനകാലഘട്ടങ്ങളിൽ മറിയമേ ശരണമേ, മരണനേരത്ത് വരണമേ എന്ന സുകൃതജപം കൂടെക്കൂടെ ഉരുവിടുന്നതിലും അത് കുഞ്ഞുങ്ങളെ പരിശീലിപ്പിക്കുന്നതിലും അമ്മ ശ്രദ്ധാലുവായിരുന്നു. അനാഥരും അനാഥശാലയും നമ്മുടെ സമൂഹത്തിന്റെ വിശേഷപുണ്യപ്രവൃത്തികളാണെന്ന് പ്രത്യേകം ഓർമ്മിക്കണമെന്ന സ്ഥാപകപിതാവ് ദൈവദാസൻ കദളിക്കാട്ടിൽ മത്തായിയച്ചന്റെ ഉപദേശം അമ്മ ജീവിതത്തിൽ പ്രാവർത്തികമാക്കി. ഫെബ്രുവരി 17-ാം തീയതി 9 മണിക്ക് അമ്മയുടെ ആത്മാവ് മഹത്വത്തിന്റെ ലോകത്തിലേക്ക് യാത്രയായി. 18-ാം തീയതി രാവിലെ 8.30 ന് റവ. ഫാ. ജോസ് കൊട്ടാരത്തിന്റെ മുഖ്യകാർമ്മികത്വത്തിൽ മാം ചാപ്പലിൽ അർപ്പിച്ച ദിവ്യബലിയെത്തുടർന്ന് പാലാ രൂപതാ വികാരിജനറാൾ മോൺ. ഫിലിപ്പ് ഞരളക്കാട്ടിന്റെ പ്രധാനകാർമ്മികത്വത്തിൽ പാലാ സെന്റ് തോമസ് കത്തീഡ്രൽ സിമിത്തേരിയിൽ സംസ്കരിച്ചു.

**2. സി. ഫ്രാൻസിസ് C.M.C.**

കൊഴുവനാൽ ഇടവക-തെക്കേൽ കുടുംബത്തിൽ സ്കറിയ-അന്ന ദമ്പതികളുടെ പുത്രിയായി 1920 മെയ് 19-ന് ജനിച്ചു. വിദ്യാഭ്യാസാനന്തരം ചേർപ്പുകൽ മഠത്തിൽ അർത്ഥിനിയായി ചേർന്നു. 1953-ൽ ആദ്യവ്രതവും 1956-ൽ നിയമവ്രതവും അനുഷ്ഠിച്ചു. ചേർപ്പുകൽ, വിളക്കുമാടം, പിഴക്, നസ്രത്ത്ഭവൻ എന്നീ മഠങ്ങളിലും അവയോടു ചേർന്ന വിദ്യാഭ്യാസസ്ഥാപനങ്ങളിലും സേവനം അനുഷ്ഠിച്ചിട്ടുണ്ട്. 2008-ൽ വ്രതാർപ്പണത്തിന്റെ സുവർണ്ണജൂബിലിയും ആഘോഷിച്ചു.

നല്ല അധ്യാപികയായിരുന്ന ഫ്രാൻസിസമ്മ വിദ്യാഭ്യാസരംഗത്തും സാമൂഹികസേവനരംഗത്തും 'കിഡ്നി സ്റ്റോണി'നുള്ള ചികിത്സാരംഗത്തും സ്തുത്യർഹമായ സേവനം കാഴ്ചവച്ചിട്ടുണ്ട്. 2011-ഫെബ്രുവരി 3-ാം തീയതി രാവിലെ 5.40 ന് അമ്മ തന്റെ പാവനാത്മാവിനെ ദൈവതൃക്കരങ്ങളിൽ സമർപ്പിച്ചു.

മുഖ്യകാർമ്മികനായ സഹോദരപുത്രൻ റവ. ഫാ. മാത്യു തെക്കേൽ, സഹകാർമ്മികരായ റവ. ഫാ. ജോസഫ് തെക്കേൽ, റവ. ഫാ. സെബാസ്റ്റ്യൻ തുരുത്തേൽ, ശിഷ്യരായ മറ്റ് വൈദികർ എന്നിവർ മാംചാപ്പലിൽ അർപ്പിച്ച സമൂഹബലിയെത്തുടർന്ന് പാലാ രൂപതാ പാസ്റ്ററൽ കോർഡിനേറ്റർ വെരി. റവ. ഫാ. ജോസഫ് കുഴിഞ്ഞാലിയുടെ പ്രധാനകാർമ്മികത്വത്തിൽ മൃതദേഹം ചേർപ്പുകൽ ഫൊറോനാപ്പള്ളി സിമിത്തേരിയിൽ സംസ്കരിച്ചു. സ്വർഗ്ഗീയവാടിയിലേക്ക് പഠിച്ചുനടപ്പെട്ട ബഹു. ഫ്രാൻസിസമ്മയെ നല്ല ദൈവം നിയമജീവൻ നൽകി മഹത്വപ്പെടുത്തട്ടെ.

## PRAYER DAY

( 2011 Mar. 9 - 2011 April. 07)

Very Rev. Fathers, Rev. Fathers

1.	Pandiamackal Joseph (Jr)	Mar. 09
2.	Pandiamackal Joseph (Sr)	10
3.	Pangottil Kuriakose	11
4.	Panthalanickal Mathew	12
5.	Panthiruvellil Martin	13
6.	Parackal Paul	14
7.	Parackal Thomas	15
8.	Parakandathil Thomas	16
9.	Parampithadathil George	17
10.	Parakulgara Cherian	18
11.	Paraplackal Augustine	19
12.	Paraplackal Francis	20
13.	Paraplackal Paul	21
14.	Parathotty Mathew	22
15.	Paravummel Joseph	23
16.	Parekattu Emmanuel	24
17.	Parakunnel George	25
18.	Parakunnel Thomas	26
19.	Pariath Joseph	27
20.	Paruthiparayil Thomas	28
21.	Pathickelputhenpurayil Kuriakose	29
22.	Pattathil Francis	30
23.	Pattathil Sebastian	31
24.	Payyanimandapam Joseph	April 01
25.	Pazheparampil George	02
26.	Pazheparampil Sebastian	03
27.	Pazhethudippara Zacharias	04
28.	Peedikamalayil Augustine	05
29.	Peedikayil Mathew	06
30.	Periappuram Emmanuel	07

**അഭിവന്ദ്യ മാർ ജോസഫ് കല്ലറങ്ങാട്ട്**

പിതാവിന്റെ ഡയറിയിൽനിന്ന്



**ഫെബ്രുവരി 2011**

1. സന്ദർശകരെ സ്വീകരിച്ചു.  
05.00 pm അതിരമ്പുഴ പള്ളിയിൽ വി. സെബസ്ത്യാനോസിന്റെ തിരുനാളിനോടനുബന്ധിച്ച് സുറിയാനി കുർബാനയർപ്പിച്ച സന്ദേശം നൽകി.
2. 10.00 am ഭരണങ്ങാനത്ത് ജോസ് അഞ്ചാനിക്കൽ അച്ചന്റെ യാത്രയയപ്പു സമ്മേളനത്തിൽ സംബന്ധിച്ചു.  
03.30 pm ഇടുക്കി, പെരുംതൊട്ടിയിൽ ആശ്രമത്തിന്റെ വെഞ്ചരിപ്പുകർമ്മത്തിൽ സംബന്ധിച്ചു.
3. കമ്പം സാന്തോം ഫാം സന്ദർശിച്ചു.
4. 03.00 pm സെന്റ് തോമസ് കോളജിൽ വെച്ചു നടന്ന കസ്തുർബാഗാസി കേരളീയം കിസിയുടെ സമ്മാനദാനം നിർവ്വഹിച്ചു.  
05.00 pm വാക്കോട് ഇടവകയിൽ പുതുതായി നിർമ്മിച്ച കൊടിമരം വെഞ്ചരിച്ച് തിരുനാളിന്റെ കൊടിയുയർത്തി.
5. 08.00 am അറുന്നൂറ്റിമംഗലം ഇടവകയിൽ പുതുതായി നിർമ്മിച്ച സെമിത്തേരി ചാപ്പലിന്റെയും ആർച്ചിന്റെയും വെഞ്ചരിപ്പുകർമ്മം നിർവ്വഹിച്ച് സന്ദേശം നൽകി.  
10.30 am അൽഫോൻസാ കോളജിൽ വെച്ചു നടന്ന ഒരു പഠനശിബിരം ഉദ്ഘാടനം ചെയ്തു സംസാരിച്ചു.  
04.00 pm കരിമ്പാനി ഇടവകയിൽ പുതുതായി നിർമ്മിച്ച കപ്പേളയുടെ വെഞ്ചരിപ്പുകർമ്മം നിർവ്വഹിച്ചു.  
07.00 pm മുത്തോലി ഇടവക പള്ളിയിൽ ഇടയനടുത്ത സന്ദർശനത്തിനായി എത്തിച്ചേർന്നു.
6. മുത്തോലി ഇടവകയിൽ ഇടയനടുത്ത സന്ദർശനം നടത്തി.

7. 11.00 am പി.ഒ.സി. യിൽ ജോൺപോൾ രണ്ടാമൻ മാർപാപ്പായുടെ കേരളം സന്ദർശനത്തിന്റെ ജൂബിലിയാഘോഷങ്ങളിൽ പങ്കെടുത്തു.
8. സന്ദർശകരെ സ്വീകരിച്ചു.
9. 10.30 am അരുവിത്തുറ കോളജിൽ ബഹു. ജോസഫ് കൊല്ലം പറമ്പിലച്ചന്റെ യാത്രയയപ്പു സമ്മേളനത്തിൽ സംബന്ധിച്ചു.  
12.15 pm കത്തീഡ്രൽ ഇടവകയിൽ മനസ്സമ്മതം ആശീർവദിച്ചു.  
02.30 pm സി.എം.സി. പ്രൊവിൻഷ്യൽ ഹൗസിൽ സിസ്റ്റേഴ്സിന്റെ ജൂബിലിയാഘോഷങ്ങളോടനുബന്ധിച്ച് വി. കുർബാനയർപ്പിച്ച് സന്ദേശം നൽകുകയും ജൂബിലിയാഘോഷങ്ങളിൽ പങ്കെടുക്കുകയും ചെയ്തു.
10. 11.00 am മുക്കുട്ടുതറ ഇടവകയിൽ വിവാഹം ആശീർവദിച്ചു.  
04.30 pm കുടയത്തൂർ ഇടവകയിൽ പുതുതായി നിർമ്മിച്ച കപ്പേളയുടെ വെഞ്ചറിപ്പുകർമ്മം നിർവ്വഹിച്ചു.  
07.30 pm പാസ്റ്ററൽ ഇൻസ്റ്റിറ്റ്യൂട്ടിൽ വച്ച് നടന്ന ഫാമിലി സെന്ററിന്റെ കുടുംബസമ്മേളനത്തിൽ പങ്കെടുത്ത് സന്ദേശം നൽകി.
11. സന്ദർശകരെ സ്വീകരിച്ചു.  
02.15 pm പ്രവിത്താനം സ്കൂളിലെ ഹെഡ്മിസ്ട്രസ് സി. കുസുമത്തിന്റെ യാത്രയയപ്പു സമ്മേളനം ഉദ്ഘാടനം ചെയ്ത് സംസാരിച്ചു.  
03.00 pm നീലൂർ ഇംഗ്ലീഷ് മീഡിയം സ്കൂളിന്റെ വെഞ്ചറിപ്പു നിർവ്വഹിക്കുകയും തുടർന്നു നടന്ന പൊതുസമ്മേളനം ഉദ്ഘാടനം ചെയ്ത് സംസാരിക്കുകയും ചെയ്തു.  
06.00 pm ബിഷപ്പ്സ് ഹൗസിൽ വെച്ചു നടന്ന മാസധ്യാനത്തിൽ സംബന്ധിച്ചു.
12. 11.00 am അരുവിത്തുറ സെന്റ് ജോർജ്ജ് ഹോസ്പിറ്റലിന്റെ ജൂബിലിയോടനുബന്ധിച്ച് വി. കുർബാനയർപ്പിച്ച് സന്ദേശം നൽകി.  
02.00 pm മുട്ടുചിറ ഇടവകയിൽ ബഹു. മാത്യു മഠത്തിക്കുന്നേലച്ചന്റെ ജൂബിലിയാഘോഷങ്ങളിൽ സംബന്ധിച്ചു.  
05.00 pm മറ്റക്കര ഇടവകയിൽ ഇടയനടുത്ത സന്ദർശനത്തിനായി എത്തിച്ചേർന്നു.
13. മറ്റക്കര ഇടവകയിൽ ഇടയനടുത്ത സന്ദർശനം നടത്തി.

**സംഗ്രഹപ്രകാശന നയിച്ചാലും**

- 02.00 pm ബിഷപ്പ്സ് ഹൗസിൽ വെച്ച് നടന്ന പ്രിൻസിപ്പിൾമാർ കൗൺസിലിന്റെയും പാസ്റ്ററൽ കൗൺസിലിന്റെയും സംയുക്തസമ്മേളനത്തിൽ സംബന്ധിച്ചു.
- 03.30 pm ചേർപ്പുകളിൽ രൂപത നിർമ്മിക്കുന്ന മാർ സീവാ ഹോസ്പിറ്റലിന്റെ അടിസ്ഥാനശില വെഞ്ചരിക്കുകയും തുടർന്ന് നടന്ന പൊതുസമ്മേളനത്തിൽ അധ്യക്ഷത വഹിച്ച് സംസാരിക്കുകയും ചെയ്തു.
- 14. 10.30 am പി.ഒ.സി. യിൽ വെച്ച് നടന്ന കെ.സി.ബി.സി. മീറ്റിംഗിൽ സംബന്ധിച്ചു.
- 15-16 കുന്നോത്ത് ഗുഡ്ഷെപ്പേർഡ് മേജർ സെമിനാരിയുടെ കമ്മീഷൻ മീറ്റിംഗിൽ സംബന്ധിച്ചു.
- 17. സന്ദർശകരെ സ്വീകരിച്ചു.  
06.30 pm ഉള്ളനാട് ഇടവകയിൽ ഔസേപ്പറമ്പിൽ അഡ്വ. തോമസുകുട്ടിയുടെ മാതാവിന്റെ മൃതദേഹത്തിങ്കൽ ഒപ്പീസ് ചൊല്ലി പ്രാർത്ഥിച്ചു.
- 18. 02.30 pm അപകടത്തിൽ മരണമടഞ്ഞ ബഹു. മാത്യു തൊണ്ടാംകുഴിയച്ചന്റെ മൃതസംസ്കാരത്തോടനുബന്ധിച്ച് കുറവിലങ്ങാട് പള്ളിയിൽ വി. കുർബാനയർപ്പിച്ച് സന്ദേശം നൽകുകയും തുടർന്ന് നടന്ന മൃതസംസ്കാരശുശ്രൂഷകൾക്ക് നേതൃത്വം നൽകുകയും ചെയ്തു.  
05.30 pm ഉലം പുത്തൻപള്ളിയിൽ അപകടത്തിൽ മരണമടഞ്ഞ അച്ചാമ്മചേച്ചിയുടെ മൃതസംസ്കാരശുശ്രൂഷകൾക്ക് മുഖ്യകാർമ്മികത്വം വഹിച്ചു.
- 19-24 അദിലാബാദിലുള്ള നമ്മുടെ രൂപതയുടെ മിഷൻകേന്ദ്രങ്ങൾ സന്ദർശിച്ചു.
- 25. 02.30 pm മാനാർ ഇടവകയിൽ ബഹു. ജോൺ മാളിയേക്കലച്ചന്റെ മൃതസംസ്കാരശുശ്രൂഷയോടനുബന്ധിച്ച് വി. കുർബാനയർപ്പിച്ച് സന്ദേശം നൽകുകയും സംസ്കാരശുശ്രൂഷകൾക്ക് മുഖ്യകാർമ്മികത്വം വഹിക്കുകയും ചെയ്തു.
- 27. 03.00 pm മാൻവെട്ടം ഇടവകയിൽ ബഹു. തലോടിൽ ജോസഫച്ചന്റെ പിതാവിന്റെ മൃതസംസ്കാരശുശ്രൂഷകൾക്ക് മുഖ്യകാർമ്മികത്വം വഹിച്ചു.
- 28. 03.00 pm ബിഷപ്പ്സ് ഹൗസിൽ വെച്ച് നടന്ന ഒരു മീറ്റിംഗിൽ സംബന്ധിച്ചു.





ആശുപത്രിയുടെ ഔദ്യോഗികമായി

**Mar Joseph Kallarangatt**

**2011 March**

- 01 Visitors' day
- 02 08.00 am Kondad - Blessing
- 11.00 am Marangattupilly - Meeting
- 02.30 pm Pala-St. Marthas' Sisters - Final profession
- 03 12.30 pm Mariasadanam, Pala
- 04 Visitors' day
- 05.00 pm Plassanal
- 05 12.00 noon Aruvithura -Blessing
- pm Varianickad - Pastoral Visit
- 06 Pastoral Visit - Variyanickad
- 07 am Cathedral - Qurbana
- 08 Visitors' day
- 06.00 pm St. Thomas College, Pala - Meeting
- 09 10.00 am Moolamattam School - Blessing
- 06.30 pm Pastoral Institute - Convocation meeting
- 10 10.00 am Pastoral Institute - Presbyterium
- 01.30 pm ADCP Executive Meeting
- 04.00 pm Kanakkary - Blessing
- 11 02.30 pm St. Thomas H.S.S. Pala - Meeting
- 06.00 pm Monthly Recollection - Bishop's House
- 12-13 Nellapara - Pastoral Visit

**March 14 - April 14 - Rome, Ad Limina visit**



